



IL-KUMMISSJONI
EWROPEA

Brussell, 27.3.2013
COM(2013) 161 final

2013/0088 (COD) C7-0087/13

Proposta għal

REGOLAMENT TAL-PARLAMENT EWROPEW U TAL-KUNSILL

**li jemenda r-Regolament tal-Kunsill (KE) Nru 207/2009 dwar il-marka kummerċjali
Komunitarja**

(Test b'relevanza għaż-ŻEE)

{SWD(2013) 95 final}
{SWD(2013) 96 final}

MT

MT

MEMORANDUM TA' SPJEGAZZJONI

1. KUNTEST TAL-PROPOSTA

1.1. Kунtest generali u motivi għall-proposta

Il-ligijiet tal-Istati Membri dwar il-marki kummerċjali kienu parzialment armonizzati mid-Direttiva tal-Kunsill 89/104/KEE tal-21 ta' Dicembru 1988, ikkodifikata bħala d-Direttiva 2008/95/KE (minn hawn' il quddiem imsejha "id-Direttiva"). Flimkien ma', u marbuta ma' sistemi nazzjonali ta' marki kummerċjali, ir-Regolament tal-Kunsill (KE) Nru 40/94 tal-20 ta' Dicembru 1993 dwar it-trade mark (marka kummerċjali) Komunitarja, ikkodifikat bħala r-Regolament (KE) Nru 207/2009 (minn hawn' il quddiem imsejjah "ir-Regolament"), stabbilixxa sistema li topera waħedha għar-registrazzjoni ta' drittijiet unitarji li għandhom effett indaqs madwar l-UE. F'dak il-kuntest l-Ufficiċċju għall-Armonizzazzjoni fis-Suq Intern (UASI) twaqqaf biex ikun responsabbi għar-registrazzjoni u l-amministrazzjoni tal-marki kummerċjali Komunitarji.

Marka kummerċjali sservi biex tiddistingwi l-prodotti u s-servizzi ta' kumpanija. Hija l-marka li permezz tagħha negozju jista' jattira u jżomm il-lealtà tal-klient, u joħloq valur u tkabbir. F'dan il-każ, il-marka taħdem bħala mutur tal-innovazzjoni: il-ħtieġa li tinżamm rilevanti tippromwovi l-investimenti fl-R & D (riċerka u żvilupp), li jwassal għal proċess kontinwu ta' titjib u l-iżvilupp tal-prodott. Dan il-proċess dinamiku għandu wkoll impatt favorevoli fuq l-impjieg. F'ambjent dejjem aktar kompetitiv, kien hawn s'issa żieda kostanti mhux biss fl-irwol kruċjali tal-marki kummerċjali għas-suċċess fis-suq, iżda wkoll fil-valur kummerċjali u n-numru tagħhom. Fl-2012, għadd rekord ta' applikazzjonijiet għal marka kummerċjali tal-Komunità kienet registrati ('il fuq minn 107 900, kontra 98 217 fl-2010 u 49 503 għaxar snin qabel). L-UASI rċieva wkoll il-miljun applikazzjoni tiegħu minn mindu beda jopera fl-1996 matul l-2011. Dan l-iżvilupp kien akkumpanjat minn aspettattivi akbar min-naħha tal-partijiet interessati għal sistemi ta' registrazzjoni tal-marki kummerċjali iżżej armonizzat u ta' kwalità għolja, li huma aktar konsistenti, aċċessibbli pubblikament u aġġornati mil-lat teknoloġiku.

Fl-2007, meta indirizza l-kwistjoni tal-perspettivi finanzjarji ta' UASI, il-Kunsill¹ enfasizza li t-twaqqif ta' UASI kien ta' suċċess kbir u li kien ikkontribwixxa sostanzjalment biex tissaħħa il-kompetitività tal-UE. Huwa fakkli li s-sistema tal-marki kummerċjali tal-Komunità kienet imfassla biex teżisti flimkien ma' sistemi nazzjonali tal-marki kummerċjali li komplew ikunu meħtieġa għal dawk l-imprizi li ma riedux il-marki kummerċjali tagħhom protetti fil-livell tal-UE. Il-Kunsill innota wkoll l-importanza tal-ħidma kumplementari tal-ufficiċċi nazzjonali tal-marki kummerċjali, u talab lill-UASI sabiex jespandi l-kooperazzjoni tiegħu magħħom fl-interess tal-funzjonament ġenerali tas-sistema tal-marki kummerċjali Komunitarja. Fl-ahħar nett, irrikonoxxa li kienu għaddew aktar minn għaxar snin minn mindu nħolqot il-marka kummerċjali Komunitarja, u enfasizza l-ħtieġa għal valutazzjoni ġenerali tal-funzjonament tas-sistema tal-marka kummerċjali Komunitarja. Huwa stieden lill-Kummissjoni biex tibda l-ħidma fuq studju korrespondenti, b'mod partikolari, bil-ħsieb li jsiru l-intensifikazzjoni u t-twessiġħ tal-istumenti eżistenti ta' kooperazzjoni bejn l-UASI u l-ufficiċċi nazzjonali tal-marki kummerċjali.

¹ Konklużjonijiet tal-Kunsill dwar il-Kompetitività tal-21 u t-22 ta' Mejju 2007, Dokument tal-Kunsill 9427/07.

Fl-Att dwar in-Negoziżi ż-Żgħar tagħha tal-2008² il-Kummissjoni wiegħdet li tagħmel issistema tal-marka kummerċjali Komunitarja aktar aċċessibbli għall-SMEs. Barra minn hekk, il-Komunikazzjoni tal-2008 dwar Strategija għall-Ewropa dwar id-Drittijiet tal-Proprjetà Industrijali³ enfasizzat l-impenn tal-Kummissjoni għall-protezzjoni effettiva u effiċċenti tal-marka kummerċjali u għal sistema ta' marka kummerċjali ta' kwalità għolja. Hija kkonkludiet li kien wasal iż-żmien għal valutazzjoni kumplessiva li tista' tifforma l-baži għal reviżjoni futura tas-sistema tal-marki kummerċjali fl-Ewropa u għal aktar titjib tal-kooperazzjoni bejn l-UASI u l-Ufficċċi Nazzjonali. Fl-2010, fil-Komunikazzjoni dwar l-Ewropa 2020, fil-kuntest tal-Inizjattiva Ewlenija “Unjoni ta’ Innovazzjoni”, il-Kummissjoni impenjat ruħha biex timmodernizza l-qafas ta’ marki kummerċjali sabiex ittejjeb il-kundizzjonijiet qafas għan-negozi biex jinnovaw⁴. Fl-aħħarnett, fl-istrategja tagħha IPR tal-2011 għall-Ewropa⁵, il-Kummissjoni habbret reviżjoni tas-sistema għall-marki kummerċjali fl-Ewropa bil-ħsieb li tiġi modernizzata s-sistema, kemm fil-livell tal-UE kif ukoll fil-livell nazzjonali, billi tagħmilha aktar effettiva, effiċċenti u konsistenti b'mod ġenerali.

1.2. Għan tal-proposta

Ikkunsidrati flimkien bħala pakkett, l-għan komuni ewlenin ta’ din l-inizjattiva u tal-proposta parallela għal riformulazzjoni tad-Direttiva huwa li trawwem l-innovazzjoni u t-tkabbir ekonomiku billi tagħmel is-sistemi ta’ reġistrazzjoni ta’ marki kummerċjali madwar l-UE kollha iktar aċċessibbli u effiċċenti għan-negozi f’termini ta’ inqas spejjeż u kumplessità, veloċità ikbar, iktar ċertezza u sigurtà legali. Dawn l-aġġustamenti jingħaqdu mal-isforzi biex tiġi żgurata l-koeżiżtenza u l-kumplimentarjetà bejn l-Unjoni u sistemi nazzjonali tal-marki kummerċjali.

Fir-rigward ta' din l-inizjattiva biex tirrevedi r-Regolament, il-Kummissjoni mhux qed tiproponi sistema gdida, iż-żda l-immodernizzar immirat tajjeb ta’ dispożizzjonijiet eżistenti, b'dawn l-għanijiet ewlenin:

- L-adattament tat-terminoloġija għat-Trattat ta’ Lisbona u dispożizzjonijiet għall-Approċċ Komuni dwar l-aġenziji decentralizzati (ara t-taqṣima 5.1);
- Simplifikazzjoni ta’ proċedura ta’ applikazzjoni għal u reġistrazzjoni ta’ marka kummerċjali Ewropea (ara t-taqṣima 5.2);
- Iż-żieda fiċ-ċertezza legali billi jiġu ċċarati d-dispożizzjonijiet u jitneħħew l-ambigwitajiet (ara t-taqṣima 5.3);
- It-twaqqif ta’ qafas adattat għal kooperazzjoni bejn l-UASI u l-ufficċċi nazzjonali għall-promozzjoni tal-konvergenza ta’ prattiki u l-iżvilupp ta’ għodod komuni (ara t-taqṣima 5.4);

² Komunikazzjoni mill-Kummissjoni: “Ahseb l-Ewwel fīż-Żgħir”, “Att dwar in-Negoziżi ż-Żgħar” għall-Ewropa, COM (2008) 394 finali tal-25 ta’ Ġunju 2008.

³ COM(2008)465 finali tas-16 ta’ Lulju 2008.

⁴ COM (2010) 546 finali tas-6 ta’ Ottubru 2010.

⁵ Suq Uniku għad-Drittijiet tal-Proprjetà Intellettuali: Li jagħti spinta lill-kreattività u innovazzjoni sabiex jipprovdni tkabbir ekonomiku, impjiegħi ta’ kwalità għolja u prodotti u servizzi tal-ogħla livell fl-Ewropa - COM(2011) 287.

- L-allinjament tal-qafas mal-Artikolu 290 tat-Trattat dwar il-Funzionament tal-Unjoni Ewropea (TFUE) (ara t-taqsimha 5.5).

2. RIŽULTATI TAL-KONSULTAZZJONIJET INTERESSATI UL-VALUTAZZJONI TAL-IMPATT

2.1. Konsultazzjoni pubblika

Din l-inizjattiva hija bbażata fuq evalwazzjoni tal-mod kif taħdem is-sistema tal-marki kummerċjali fl-Ewropa kollha kemm hi u ta' konsultazzjonijiet estensivi mal-partijiet interessati ewlenin kollha involuti.

Il-komponent ewleni tal-evalwazzjoni kien studju li sar mill-Istitut Max Planck għall-Proprietà Intellettwali u l-Liġi tal-Kompetizzjoni f'isem il-Kummissjoni. Il-valutazzjoni twettqet bejn Novembru tal-2009 u Frar tal-2011⁶. Minbarra analiżi esperta, l-istudju involva konsultazzjonijiet ma' diversi partijiet interessati. Din kienet tinkludi stħarrig fost l-utenti tas-sistema Komunitarja tal-marki kummerċjali, kontribuzzjonijiet minn organizzazzjonijiet li jirrapprezentaw l-utenti tal-marki kummerċjali fuq livell nazzjonali, Ewropew u internazzjonali u seduta f'Ġunju 2010 li tinvolvi lil dawn l-organizzazzjonijiet. Fl-ahħarnett, l-Istitut ikkonsulta l-Ufficċċi Nazzjonali tal-Istati Membri kollha u l-UASI.

Ir-Rapport Finali kkonkluda li l-fatti bažiċi tas-sistema tal-marka kummerċjali Ewropea huma solidi. B'mod partikolari, il-proċeduri segwiti minn UASI ġeneralment issodisfaw il-htigijiet u l-aspettattivi tan-negozji. Kien hemm konsensus ulterjuri li l-koeżistenza ta' drittijiet tal-marki kummerċjali Komunitarji u nazzjonali hija fundamentali u meħtieġa għall-funzjonament effiċċienti ta' sistema tal-marki kummerċjali li tissodisfa r-rekwiziti ta' kumpaniji ta' daqsijiet, swieq u bżonnijiet ġeografici differenti. Ir-Rapport madankollu sab li konvergenza ulterjuri ta' ligħejiet dwar il-marki kummerċjali u prattiki fl-UE kienet meħtieġa. Huwa kkonferma li ħafna aspetti tas-sistema attwali tal-marki kummerċjali tal-Komunità kien qed jaħdnu tajjeb, u għamel numru kbir ta' proposti għal titjib. Huwa identifika oqsma specifiċi li fihom l-UASI u l-Ufficċċi Nazzjonali jistgħu l-kooperazzjoni tagħhom.

Fi tweġiba għar-rizultati interim tal-istudju, il-Kunsill adotta Konkluzjonijiet fil-25 ta' Mejju 2010⁷. Dawn approvaw il-ftehim li ntlaħaq f'Settembru 2008 fi ħdan il-korpi governattivi tal-UASI (il-Bord ta' Tmexxija u l-Kumitat tal-Baġit) fuq sett ta' miżuri baġitarji maħsuba biex jibbilanċaw ahjar il-baġit tal-UASI fil-gejjieni. Il-Kunsill qabel li dawn il-miżuri baġitarji kkontribwixxew ukoll lejn l-immodernizzar, is-simplifikazzjoni, l-armonizzazzjoni u t-tishiħ tas-sistema għall-marki kummerċjali fl-Ewropa kollha kemm hi. Hu stieden lill-Kummissjoni biex tinkludi fir-reviżjoni l-introduzzjoni ta' dispozizzjoni specifiċa biex tiddefnixxi l-qafas ghall-kooperazzjoni bejn l-UASI u l-Ufficċċi Nazzjonali. Din għandha tagħmel espliċitu li l-ufficċċi kollha tal-marki kummerċjali tal-UE għandhom ifittxu l-armonizzazzjoni tal-prattiki u li l-UASI għandu jiffacilita l-isforzi tagħhom għal dan il-ghan. Huwa sejjah ukoll għall-ħolqien ta' baži legali għad-distribuzzjoni ta' ammont ekwivalenti għal 50% tal-miżati ta'

⁶ Ara l-ahħar studju MPI, inkluzi l-Annessi, fuq http://ec.europa.eu/internal_market/indprop/tm/index_en.htm.

⁷ Il-Konkluzjonijiet tal-Kunsill tal-Kompetittivitā tal-25 ta' Mejju 2010 dwar ir-reviżjoni futura tas-sistema tat-Trade Marks kummerċjali fl-Unjoni Ewropea, GU C 140, 29.5.2010, P. 22.

tiġidid tal-UASI lill-Uffiċċi Nazzjonali biex jintużaw għall-protezzjoni, il-promozzjoni u/jew l-infurzar tal-marki kummerċjali.

Bħala segwitu għall-istudju, is-servizzi tal-Kummissjoni sejħu seduta ta' assoċjazzjonijiet tal-utenti fis-26 ta' Mejju 2011. Ir-riżultati ffurmaw u kkonfermaw l-analiżi preliminari tal-Kummissjoni.

2.2. Il-Valutazzjoni tal-Impatt

Il-valutazzjoni tal-impatt identifikat problema waħda ewlenija li r-Regolament rivedut jeħtieg jindirizza: il-livell baxx ta' kooperazzjoni fost l-uffiċċi tal-marki kummerċjali fl-Ewropa. Kif spiegat fil-valutazzjoni tal-impatt, hemm bosta rabtiet bejn ir-regimi tal-marka kummerċjali tal-Komunità u l-marki nazzjonali, b'konsegwenzi diretti kemm fuq l-utenti tal-marki kummerċjali kif ukoll fuq l-uffiċċi tal-proprietà intellettuali. Dawn jeħtiegu ċertu livell ta' komplementarjetà bejn iż-żewġ sistemi. Sabiex din tintlaħaq u tkun żgurata, l-UASI u l-Uffiċċi Nazzjonali għandhom jikkooperaw mill-qrib.

Kooperazzjoni effiċċjenti u effettiva bejn l-uffiċċi tal-marki kummerċjali fl-Ewropa bħalissa hija mfixkla serjament minħabba għadd ta' ostakli:

- In-nuqqas ta' baži legali čara għall-kooperazzjoni dwar il-legiżlazzjoni tal-marka kummerċjali tal-UE
- Nuqqas ta' faċilitajiet tekniċi fl-Uffiċċi Nazzjonali
- Nuqqas ta' finanzjament sostenibbli fuq medda medja sa medda twila ta' žmien.

L-alternattivi li ġejjin gew ikkunsidrati biex jissolvew dawn il-problemi u biex jintlaħqu tliet għanijiet korrispondenti.

1. Il-provvediment ta' baži legali adegwata għal kooperazzjoni:
 - (a) Għażla 1: L-ebda baži legali speċifika għall-kooperazzjoni bejn uffiċċi tal-proprietà intellettuali fl-Ewropa;
 - (b) Għażla 2: Baži legali li tippermetti lill-Uffiċċi Nazzjonali u l-UASI jikkooperaw ma' xulxin (kooperazzjoni fakultattiva);
 - (c) Għażla 3: Baži legali li tobbliga lill-Uffiċċi Nazzjonali u l-UASI jikkooperaw ma' xulxin (kooperazzjoni obbligatorja).
2. Il-bini ta' kapaċitajiet tekniċi fl-Uffiċċi Nazzjonali:
 - (d) Għażla 1: Kull uffiċċju għandu jakkwista u jiżviluppa l-faċilitajiet u għodod meħtieġa;
 - (e) Għażla 2: Aċċess fakultattiv għal għodod: il-faċilitajiet u l-ghodod meħtieġa aċċessibbli għall-uffiċċi tal-PI fī ħdan qafas ta' kooperazzjoni volontarja;
 - (f) Għażla 3: Aċċess mandatorju għal għodod: il-faċilitajiet meħtieġa aċċessibbli permezz ta' qafas ta' kooperazzjoni obbligatorja. Din l-għażla tirkeb fuq l-

għażla 3 hawn fuq dwar bażi legali adegwata u l-għażla 3 hawn taħt dwar finanzjament fit-tul ta' attivitajiet ta' kooperazzjoni.

3. L-iżgurar ta' finanzjament fit-tul għal attivitajiet ta' kooperazzjoni:

- (g) Għażla 1: Finanzjament minn Stati Membri;
- (h) Għażla 2: Finanzjament mill-baġit tal-UE;
- (i) Għażla 3: Finanzjament mill-baġit tal-UASI.

Il-valutazzjoni tal-impatt ikkonkludiet li l-għażla 3 fil-każijiet kollha tkun proporzjonata u l-iktar adattata biex jintlaħqu l-għanijiet fil-mira.

3. BAŻI LEGALI U SUSSIDJARJETÀ

Fil-kuntest tal-istabbiliment u l-funzjonament tas-suq intern, l-Artikolu 118(1) tat-TFUE jipprovdi ghall-holqien ta' drittijiet Ewropej ta' proprjetà intellettuali li jipprovdu protezzjoni uniformi għal dawn id-drittijiet madwar l-UE, inkluż l-istabbiliment ta' arrangamenti ta' awtorizzazzjoni, koordinazzjoni u superviżjoni centralizzati fil-livell tal-Unjoni.

Il-marka kummerċjali Komunitarja hija titolu tal-proprjetà intellettuali awtonomu tal-UE maħluqa permezz ta' Regolament tal-UE. L-analiżi mwettqa bħala parti mill-valutazzjoni tal-impatt uriet li partijet mir-Regolament jeħtiegu li jinbidlu biex tittejjeb u tigi ssimplifikata s-sistema tal-marki kummerċjali tal-Komunità. Biss il-leġiżlatur tal-UE għandu l-kompetenza li jagħmel dawn l-emendi meħtieġa.

4. IMPLIKAZZJONI BAĞITARJA

Il-proposta mhux sejkollha impatt fuq il-baġit tal-Unjoni Ewropea u għalhekk mhijiex akkumpanjata minn dikjarazzjoni finanzjarja meħtieġa taħt l-Artikolu 31 tar-Regolament Finanzjarju (ir-Regolament (KE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbi għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002).

5. SPJEGAZZJONI DETTALJATA TAL-PROPOSTA

L-emendi proposti għar-Regolament huma ppreżentati skont l-objettivi stabbiliti fit-taqṣima 1.2 hawn fuq.

5.1. L-adattament tat-terminoloġija u l-approċċ komuni dwar l-aġenziji decentralizzati tal-Unjoni

Bħala konsegwenza tad-dħul fis-seħħi tat-Trattat ta' Lisbona, it-terminoloġija tar-Regolament hija aġġornata. Din tfisser li "marka kummerċjali Komunitarja" tinbidel għal "marka kummerċjali Ewropea".

Hemm firxa ta' mizuri biex jittejbu l-governanza u l-effiċjenza ta' aġenziji eżistenti u l-aġenziji li għad iridu jiġu stabbiliti fl-approċċ komuni dwar l-aġenziji decentralizzati, miftiehma mill-Parlament Ewropew, il-Kunsill u l-Kummissjoni f'Lulju 2012. Ir-Regolament

jeħtieg li jiġi adattat biex iqis l-aprocċċ komuni fir-rigward tad-dispożizzjonijiet tiegħu dwar l-UASI. Rigward l-isem tal-aġenzija, huwa propost li din tingħata l-isem ġdid ta' "European Union Trade Marks and Designs Agency" (L-Aġenċija tal-Unjoni Ewropea għall-Marki Kummerċjali u d-Disinji) (minn hawn il-quddiem "l-Aġenċija"), li ssaħħħah il-funzjonijiet tal-Bord tad-Diretturi, li jiġu allinjati l-proċeduri tal-għażla għal uffiċċiali għolja u li jsir provvediment għal programmi ta' ħidma annwali u pluriennali u evalwazzjonijiet fuq baži regolari.

5.2. Proċeduri ta' simplifikazzjoni

- Il-preżentazzjoni ta' applikazzjonijiet (Artikolu 25)

L-Uffiċċji Nazzjonali kważi qatt ma għadhom jirċievu applikazzjonijiet għal marki kummerċjali Ewropej. Kważi l-applikazzjonijiet kollha (is-96,3 % fl-2012) issa huma direttament ippreżentati permezz tas-sistema tal-e-filing tal-UASI. Fid-dawl ta' din is-sitwazzjoni, minħabba li l-applikazzjonijiet issa jistgħu faċilment jiġu ffajjljati onlajn, l-għażla għall-preżentazzjoni ta' dawn fil-livell tal-Uffiċċju Nazzjonali għandha tkun abolita.

- Data tal-preżentazzjoni (Artikolu 27)

Il-maġgoranza ta' dawn l-applikazzjonijiet għal marka kummerċjali Ewropea huma llum il-ġurnata eżaminati qabel ma jiskadi l-perjodu ta' xahar qabel l-applikanti jkollhom iħallsu l-miżata tal-applikazzjoni. Dan jippermetti lill-applikanti jippreżentaw "test ta' applikazzjonijiet" u ma jħallsux il-miżata jekk jinstab nuqqas jew titqajjem oġgezzjoni mill-Aġenċija. Il-pagamenti permezz ta' kontijiet kurrenti huma meqjusa li jkunu saru fl-ahħar jum tax-xahar, jekk l-applikanti jixtiequ hekk. L-Artikolu 27 huwa għalhekk emendat biex ineħhi l-perjodu ta' xahar u biex jorbot "l-obbligu" tal-ħlas mal-preżentazzjoni tal-applikazzjoni, sabiex l-applikanti jkollhom jipprovd evidenza li huma sottomettew jew awtorizzaw il-ħlas tagħhom meta dawn ippreżentaw l-applikazzjoni tagħhom.

- Tiftix (Artikoli 38 u 155)

Ir-regimi preżenti fuq it-tiftix la jipprovd għodda affidabbli ta' approvazzjoni tal-marka kummerċjali, u lanqas monitoraġġ kompletament komprensiv tar-Registru. Id-dghħufijiet ta' tiftix nazzjonali u tal-UE saru iktar gravi maż-żmien, filwaqt li l-avvanzi fl-IT llum il-ġurnata jfissru li l-utenti jistgħu jkollhom aċċess għal alternattivi ahjar, aktar rapidi u irħas. L-applikanti issa għandhom tassew fit interessa li jiksbu r-riżultati ta' tiftix nazzjonali minn Uffiċċji Nazzjonali li qed jieħdu sehem fis-sistema fakultattiva. L-Aġenċija qiegħda fil-process li tiżviluppa, flimkien mal-Uffiċċji Nazzjonali, għadd ta' għodod promettenti li joffru mezzi bil-wisq ahjar ta' tiftix ta' priorità u monitoraġġ tar-registru għal ksur. Ir-regimi ta' tiftix attwali għalhekk huma aboliti.

- Pubblikazzjoni tal-applikazzjoni (Artikolu 39)

L-abolizzjoni tas-sistema ta' tiftix se tagħmilha wkoll possibbi li jitneħħha l-perjodu ta' xahar attwali bejn in-notifika tal-Aġenċija lill-applikant dwar rapporti ta' riċerka u l-pubblikazzjoni tal-applikazzjoni. Dan se jħaffef il-proċedura ta' reġistrazzjoni.

- Kummenti minn partijiet terzi (Artikolu 40)

Sabiex jiġi ffacilitat it-tressiż ta' osservazzjonijiet minn partijiet terzi, l-Artikolu 40 huwa emendat billi jiġi estiż il-perjodu li matulu l-kummenti jistgħu jiġi rregistrati. Ir-referenza

għad-data tal-pubblikazzjoni għandha tīgħi mħassra, filwaqt li jittieħed kont li l-applikazzjonijiet għal marka kummerċjali Ewropea digħi huma disponibbli għall-pubbliku fil-baži ta' dejta tal-marki kummerċjali tal-Aġenzija “CTM online” fi żmien ftit jiem mir-registrazzjoni. Sabiex jiġu ssimplifikati l-proċedimenti, partijiet terzi se jingħataw l-opportunità li jippreżentaw osservazzjonijiet hekk kif isiru konxji ta' applikazzjoni. L-iskadenza għall-preżentazzjoni tal-kummenti se tkun fit-tmiem tal-perjodu ta' oppożizzjoni jew ladarba l-proċedimenti tal-oppożizzjoni jkunu kkonkludew, skont il-prattika attwali tal-Aġenzija.

- Reviżjoni tad-deċiżjonijiet *inter partes* (Artikolu 62)

Artikolu 62 irriżulta li ma kien tal-ebda relevanza prattika. Lanqas Deċiżjoni *inter partes* waħda ma ġiet riveduta taħt din il-miżura s'issa. Ir-raġuni ewlenija hija li l-parti l-oħra ma għandha l-ebda interress fl-ghoti tal-approvazzjoni mehieġa mill-Artikolu 62(2). Minħabba li hemm bizzżejjed rimedji għall-korrezzjoni ta' deciżjoni *inter partes* żbaljata, l-Artikolu 62 huwa mħassar.

- Kontinwazzjoni tal-proċedimenti (Artikolu 82)

L-applikazzjoni tal-Artikolu 82 wassal għal xi problemi fil-prattika u ta lok għal komunikazzjoni tal-President tal-Aġenzija, Nru 06/05⁸. L-Artikolu 82 huwa emendat biex jissimplifika l-applikazzjoni tiegħu u biex jinkorpora l-kontenut ta' dik il-Komunikazzjoni. Billi kemm l-Artikolu 25(3) kif ukoll l-Artikolu 62 huma mħassra, kull referenza għalihom hija wkoll imħassra mil-lista ta' limiti ta' żmien eskużi. Ir-referenza għall-Artikoli 42 hija wkoll imħassra biex tippermetti l-limiti kollha ta' żmien fi proċedimenti ta' oppożizzjoni jkomplu, bl-eċċeżżjoni tal-perjodu ta' oppożizzjoni stabbilit fl-Artikolu 41(1) u l-perjodu għall-ħlas tal-miżata ta' oppożizzjoni stabbilit fl-Artikolu 41(3).

- Il-perjodu ta' oppożizzjoni għal Registrazzjonijiet Internazzjonali (Artikolu 156)

Minħabba li ma hemm l-ebda ħtiega li jinżamm il-perjodu ta' sitt xħur li għalihi hemm dispożizzjoni attwaliment, l-Artikolu 156 huwa emendat biex jitqassar iż-żmien bejn il-pubblikazzjoni skont l-Artikolu 152(1) u l-bidu tal-perjodu ta' oppożizzjoni għal registrazzjonijiet internazzjonali għal xahar.

5.3. Żieda fiċ-ċertezza legali

- Definizzjoni ta' marka kummerċjali Ewropea (Artikolu 4)

L-Artikolu 4 huwa emendat biex ineħħi r-rekwizit ta' “kapaċità għar-rappreżentazzjoni grafika”. Il-prerekwizit li għandu jkun possibbli li tipprodu i-rappreżentazzjoni grafika tal-marka li għaliha tkun saret applikazzjoni hija skaduta. Hija toħloq ħafna incertezza legali firrigward ta' certi marki mhux tradizzjonali, bħal sempliċi hsejjes. Fil-każijiet tal-aħħar, rappreżentanza għajr minn mezzi grafiċi (eż. permezz ta' fajl tal-ħoss) tista' anki tkun preferibbli minn rappreżentanza grafika, jekk tippermetti identifikazzjoni iktar preċiża tal-marka u b'hekk isservi l-għan ta' titjib taċ-ċertezza legali. Id-definizzjoni l-ġdida proposta thalli lok għal registrazzjoni ta' materjal li jista' jiġi rrappreżentat b'mezzi teknoloġiči li joffru garanziji sodisfaċenti. L-idea hi li ma jkunx hemm estensjoni bla limiti tal-modi ammissibbi

⁸

GU UASI 2005, p. 1402.

biex jiġi rrappreżentat sinjal iżda li jkun hemm lok għal iktar flessibilità f'dak ir-rigward filwaqt li tīġi żgurata iktar ċertezza legali.

- Il-protezzjoni ta' indikazzjonijiet ġeografiċi u termini tradizzjonali (Artikolu 7)

L-Artikolu 7(1)(j) u (k) ma joffrix l-istess grad ta' protezzjoni għal indikazzjonijiet ġeografiċi kif provdut f'dan li ġej:

- L-Artikoli 13 u 14 tar-Regolament (UE) Nru 1151/2012 tal-21 ta' Novembru 2012 dwar skemi ta' kwalità għall-prodotti agrikoli u l-oġġetti tal-ikel⁹;
- L-Artikoli 118l u 118m tar-Regolament (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispozizzjonijiet specifiċi għal certi prodotti agrikoli, kif emendat bir-Regolament (KE) Nru 491/2009 tal-25 ta' Mejju 2009¹⁰;
- L-Artikolu 16 tar-Regolament (KE) Nru 110/2008 tal-15 ta' Jannar 2008 dwar il-protezzjoni ta' indikazzjonijiet ġeografiċi ta' xorb spirituż¹¹.

Sabiex ikun żgurat li l-ligi tal-UE li tipprotegi l-indikazzjonijiet ġeografiċi tingħata effett shiħ fi proċedimenti li għandhom x'jaqsmu mar-registrazzjoni tal-marki kummerċjali Ewropej, ir-raġunijiet assoluti rilevanti għal rifjut huma kompletament allinjati mal-ligi tal-UE dwar l-indikazzjonijiet ġeografiċi u simplifikati fir-Regolament. Barra minn hekk, għal raġunijiet ta' koerenza, raġunijiet għal rifjut huma estiżi biex ikopru termini tradizzjonali prottetti għall-inbid u l-ispeċjalitajiet tradizzjonali garantiti.

- Id-drittijiet mogħtija minn marka kummerċjali Ewropea (Artikoli 9 u 9a)

1. Drittijiet mogħtija mingħajr preġudizzju għal drittijiet ta' qabel

La r-Regolament u lanqas id-Direttiva ma fihom regola ċara li tgħid li l-proprietarju ta' marka kummerċjali ma jistax jinvoka b'suċċess id-drittijiet tiegħu kontra l-użu tal-istess sinjal jew wieħed simili li huwa digħi s-sugġett ta' dritt preċedenti. F'konformità mal-Artikolu 16(1) tal-Ftehim TRIPS¹², l-Artikolu 9 tar-Regolament huwa emendat biex jikkjarifika li pretensjonijiet ta' ksur huma mingħajr preġudizzju għal drittijiet preċedenti.

2. Każijiet ta' identità doppja

Ir-rikonoxximent ta' funzjonijiet addizzjonali ta' marka kummerċjali skont l-Artikolu 5(1)(a) tad-Direttiva (l-Artikolu 9(1)(a) tar-Regolament) ħoloq incertezza legali. B'mod partikolari, ir-relazzjoni bejn każijiet ta' identità doppja u l-protezzjoni estiżha mogħtija bl-Artikolu 5(2) tad-Direttiva (l-Artikolu 9(1)(c) tar-Regolament) lil marki kummerċjali li għandhom reputazzjoni saret sfukata¹³. Fl-interess taċ-ċertezza u l-konsistenza legali, gie cċarat li

⁹ ĜU L 343, 14.12.2012, p. 1.

¹⁰ ĜU L 154, 17.6.2009, p. 1.

¹¹ ĜU L 39, 13.2.2008, p. 16.

¹² Il-Ftehim dwar Aspetti Relatati mal-Kummerċ tad-Drittijiet tal-Proprietà Intellettwali, ĜU L 336, 23.12.1994, p. 213.

¹³ Opinjoni ta' AG Jääskinen fil-Każ C-323/09, *Interflora*, para. 9.

f'każijiet kemm ta' identità doppja skont l-Artikolu 9(1)(a) u similarità skont l-Artikolu 9(1)(b) hija biss il-funzjoni tal-origini li hija relevanti.

3. Użu bhala isem kummerċjali jew isem il-kumpanija

Skont il-Qorti tal-Ġustizzja¹⁴, l-Artikolu 5(1) tad-Direttiva huwa applikabbli fejn il-pubbliku jikkunsidra l-użu ta' isem ta' kumpanija li jirrigwarda (wkoll) l-oġġetti jew is-servizzi offruti mill-kumpanija. Għalhekk huwa adatt li l-użu tal-isem kummerċjali ta' marka kummerċjali protetta jiġi ttrattat bhala att ta' ksur, jekk il-ħtigiet ta' użu għal oġġetti jew servizzi huma sodisfatti.

4. Użu f'reklamar komparattiv

Id-Direttiva 2006/114/KE tat-12 ta' Dicembru 2006 dwar reklamar qarrieqi u komparattiv¹⁵ tirregola l-kundizzjonijiet li taħthom reklamar, li espliċitament jew b'deduzzjoni jidentifika kompetituri jew merkanzija jew servizzi offruti minn kompetituri, huwa permissibbli. Ir-relazzjoni ta' dan l-strument mal-leġiżlazzjoni dwar il-marki kummerċjali tat lok għal dubji. Huwa għalhekk xieraq li jiġi cċarat li l-proprietarju tal-marka kummerċjali jista' jipprevjeni l-użu tal-marka kummerċjali tiegħu f'reklamar komparattiv fejn tali reklamar komparattiv ma jissodisfax ir-rekwiziti tal-Artikolu 4 tad-Direttiva 2006/114/KE.

5. Kunsinni minn fornituri kummerċjali

Huma proposti emendi biex jiġi cċarat li oġġetti ma jistgħux ikunu importati lejn l-UE anke jekk biss il-konsenjatur qed jaġixxi għal skopijiet kummerċjali. Dan sabiex ikun żgurat li l-proprietarju tal-marka kummerċjali jkollu d-dritt li jipprevjeni li n-negozji (kemm jekk jinsabu fl-UE kif ukoll jekk le) jimportaw oġġetti li jinsabu barra l-UE li jkunu nbiegħu, ġew offruti, reklamati jew mibgħuta lil konsumaturi privati, u biex jiġi skoraġġit l-ordnar u l-bejgh ta' oġġetti ffalsifikati fuq l-internet.

6. Merkanzija mdahħla fit-territorju doganali

Skont il-Qorti tal-Ġustizzja fis-sentenza *Philips/Nokia*¹⁶, id-dħul, il-preżenza u l-moviment ta' oġġetti li mhumiex mill-UE fit-territorju doganali tal-UE taħt proċedura sospensiva, skont l-acquis eżistenti, ma jiksru id-drittijiet tal-proprietà intellettuali bħal dawk mogħtija minn ligi sostantiva tal-Unjoni u tal-Istati Membri tagħha. Oġġetti bħal dawn jistgħu biss jiġi klassifikati bhala ffalsifikati ladarba jkun hemm prova li huma suġġetti ta' att kummerċjali indirizzat lill-konsumaturi tal-UE, bħal bejgħ, l-offerta għal bejgħ jew ir-reklamar. L-implikazzjonijiet tas-sentenza *Philips/Nokia* itaqgħu ma' kritika qawwija mill-partijiet interessati li jqiegħdu oneru tal-prova eż-żaqqa għolli fuq id-detenturi tad-drittijiet, u li jfixxlu l-ġlieda kontra l-iffalsifikar. Huwa evidenti li hemm bżonn urġenti li jkun hemm fis-seħħi qafas legali Ewropew li jippermetti ġlied aiktar effettiva kontra l-iffalsifikar ta' merkanzija bħala attivit li qed tikber b'rata mghażżeen. Huwa għalhekk propost li jimtela l-vojt li jeżisti billi jiġi intitolati d-detenturi tad-drittijiet biex jipprevjeni lil partijiet terzi milli jgħib merkanzija, minn pajiżi terzi, li jkollhom marka kummerċjali mingħajr awtorizzazzjoni li tkun essenzjalment identika għal marka kummerċjali rregistrata fir-rigward ta' dawk l-

¹⁴ Sentenza tal-11 ta' Settembru 2007, il-Kawża C-17/06, *Céline*, Ĝabra I-07041.

¹⁵ GU L 376, 27.12.2006, p. 21.

¹⁶ Is-sentenza tal-1 ta' Dicembru 2011, Il-Kawża C-446/09 *Philips* u C-495/09 *Nokia*.

oġġetti, fit-territorju doganali tal-Unjoni, independentement minn jekk dawn jiġux rilaxxati għaċ-ċirkolazzjoni libera.

7. Atti preparatorji

La r-Regolament u lanqas id-Direttiva ma fihom xi dispożizzjonijiet li jippermettu proceduri kontra d-distribuzzjoni u l-bejgħ ta' tikketti u l-ippakkjar jew oġġetti simili li jistgħu sussegwentement jiġu kkombinati ma' prodotti illeċċi. Xi ligħejt nazzjonali għandhom regoli espliciti li jkopru din l-attività. L-inklużjoni ta' regola dwar dan fir-Regolament u d-Direttiva hija xierqa biex jiġi pprovdut kontribut prattiku, relevanti u effiċċenti fil-ġliedha kontra l-iffalsifikar.

- Il-limitazzjoni tal-effetti ta' marka kummerċjali Ewropea (Artikolu 12)

Il-limitazzjoni fl-Artikolu 12(1)(a) hija ristretta biex tkopri l-użu ta' ismijiet personali biss skont id-Dikjarazzjoni Kongunta tal-Kunsill u l-Kummissjoni¹⁷. Għal raġunijiet ta' konsistenza, il-limitazzjoni fl-Artikolu 12(1)(b) hija estiża biex tkopri l-użu ta' sinjali jew indikazzjonijiet mhux distintivi. Huwa wkoll meqjus xieraq, li jsir provvtement fl-Artikolu 12(1)(c) għal limitazzjoni espliċita li tkopri l-użu referenzjali b'mod ġenerali. Fl-ahħar nett, paragrafu separat jiċċara l-kundizzjonijiet li taħthom l-użu ta' marka kummerċjali ma titqiesx bħala konformi ma' prattiku onesti tan-negożju.

- L-għażla u l-klassifikazzjoni ta' prodotti u servizzi (Artikolu 28)

L-Artikolu 28 huwa emendat sabiex jipprovd regoli essenzjali li jirrigwardaw l-għażla u l-klassifikazzjoni ta' prodotti u servizzi fir-Regolament. Dawn ir-regoli huma introdotti fid-Direttiva. Dawn isegwu l-principji stabbiliti mill-Qorti tal-Ġustizzja¹⁸ skont liema prodotti u servizzi li għalihom tintalab il-protezzjoni jeħtieġ li jiġu identifikati mill-applikant b'bizzżejjed carezza u preciżjoni li tippermetti lill-awtoritajiet rilevanti u n-negożji biex jistabbilixxu l-livell ta' protezzjoni li tagħti l-marka kummerċjali. L-indikazzjonijiet ġenerali tal-intestatura tal-Klassifikazzjoni Nice jistgħu jintużaw biex jidher kollha koperti b'mod ċar mit-tifsira litterali tat-terminu. Finalment, l-emenda tippermetti lill-proprietarji ta' marki kummerċjali Ewropej li kienu registrati qabel id-data tal-publikazzjoni tal-prattika ta' klassifikazzjoni gdida tal-Äġenzija¹⁹ biex jadattaw l-ispeċifikazzjonijiet tagħhom tal-oġġetti u s-servizzi b'mod konformi mal-każistika tal-Qorti tal-Ġustizzja sabiex tiżgura li l-kontenut tar-registru jissodisfa l-istandardi meħtieġa ta' carezza u preciżjoni.

- Il-marki ta' certifikazzjoni Ewropej (Artikoli 74b - 74K)

Waqt li diversi sistemi nazzjonali joffru protezzjoni għal marki ta' certifikazzjoni, is-sistema Ewropea tal-marki kummerċjali bħalissa tipprevedi biss ir-registrazzjoni ta' marki kollettivi u individwali. Xi korpi pubblici u privati li ma jissodisfawx il-kundizzjonijiet biex ikunu eligibbli biex jiksbu l-protezzjoni kollettiva tal-marka kummerċjali jeħtieġu wkoll sistema

¹⁷ Id-dikjarazzjonijiet konġunti tal-Kunsill u l-Kummissjoni tal-Komunitajiet Ewropej imdaħħla fil-minuti tal-laqgħa tal-Kunsill, dwar l-ewwel Direttiva tal-Kunsill li tapprossima l-ligħiġiet tal-Istati Membri dwar il-marki kummerċjali adottati fil-21 ta' Dicembru 1988.

¹⁸ Sentenza tad-19 ta' Ĝunju 2012, Il-Kawża C-307/10, "IP Translator".

¹⁹ Il-Komunikazzjoni Nru 2/12 tal-President tal-Uffiċċju, GU UASI 7/2012.

għall-protezzjoni ta' marki ta' certifikazzjoni fil-livell tal-UE. Sistema bħal din għandha wkoll tirrimedja l-iżbilanċ attwali bejn is-sistemi nazzjonali u s-sistema Ewropea tal-marki kummerċjali. Huwa propost li jiżdied mar-Regolament sett speċifiku ta' regoli li jkopru r-registrazzjoni ta' marki ta' certifikazzjoni Ewropej.

- Kompli tal-Aġenzija (Artikolu 123b)

Biex jiżguraw kopertura komprensiva, ċertezza legali u trasparenza ikbar, il-kompli kollha tal-Aġenzija huma ddefiniti fl-Artikolu 123b ġdid, inkluži dawk li jirrizultaw minn atti legali oħra u li ma għandhomx x'jaqsmu mas-sistema tal-marki kummerċjali tal-UE.

5.4. Il-qafas ghall-kooperazzjoni (Artikolu 123c)

L-Artikolu 123c jipprovd qafas ċar għal kooperazzjoni mandatorja bejn l-Aġenzija u l-uffiċċji tal-proprietà intellettuali tal-Istati Membri bil-ghan li tingieb 'il quddiem il-konvergenza ta' prassi u l-iżvilupp ta' għodod komuni. Dan jiddikjara li l-uffiċċji tal-Aġenzija u tal-Istati Membri huma obbligati li jikkoperaw, u jistipula l-oqsma ewlenin għall-kooperazzjoni u progetti specifiċi komuni ta' interess għall-Unjoni li l-Aġenzija se tikkoordina. Huwa jkompili jistabbilixxi mekkaniżmu ta' finanzjament li jagħti lill-Aġenzija l-possibbiltà li tiffinanzja dawk il-progetti komuni permezz ta' għotjet. Din l-iskema ta' finanzjament tirrappreżenta alternattiva legalment u finanzjarjament vijabbi għall-approċċi issuġġerit mill-Kunsill fil-konklużjonijiet tiegħu ta' Mejju 2010.

5.5. L-allinjament mal-Artikolu 290 tat-TFUE

Ir-Regolament jagħti setgħat lill-Kummissjoni sabiex tadotta ġerti regoli. Dawk ir-regoli attwalment jiġu pprovduti fir-Regolament tal-Kummissjoni (KE) Nru 2868/95 tat-13 ta' Dicembru 1995 li jimplimenta r-Regolament tal-Kunsill (KE) Nru 40/94 dwar il-marka kummerċjali Komunitarja²⁰, ir-Regolament tal-Kummissjoni (KE) Nru 2869/95 tat-13 ta' Dicembru 1995 dwar il-miżati pagabbli lill-Uffiċċju għall-Armonizzazzjoni fis-Suq Intern²¹, u r-Regolament tal-Kummissjoni (KE) Nru 216/96 tal-5 ta' Frar 1996 li jistipula r-regoli ta' proċedura tal-Bordi jiet tal-Appell tal-Uffiċċju għall-Armonizzazzjoni fis-Suq Intern²². Id-dħul fis-seħħi tat-Trattat ta' Lisbona issa jagħmilha neċċesarja li jiġu allinjati s-setgħat konferiti lill-Kummissjoni skont ir-Regolament mal-Artikolu 290 tat-Trattat (Artikoli ġoddha 24a, 35a, 45a, 49a, 57a, 65a, 74a, 74k, 93a, 114a, 144a u 161a).

²⁰ ĜU L 303, 15.12.1995, p. 1.

²¹ ĜU L 303, 15.12.1995, p. 33.

²² ĜU L 28, 6.2.1996, p. 11.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament tal-Kunsill (KE) Nru 207/2009 dwar il-marka kummerċjali Komunitarja

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 118(1) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġiżlattiv lill-Parlamenti nazzjonali,

Filwaqt li jaġixxu skont il-proċedura leġiżlattiva ordinarja,

Billi:

- (1) Ir-Regolament tal-Kunsill (KE) Nru 40/94 tal-20 ta' Diċembru 1993 dwar it-trade mark Komunitarja¹, fl-2009 kodifikat bħala r-Regolament tal-Kunsill (KE) Nru 207/2009 tas-26 ta' Frar 2009 dwar it-trade mark Komunitarja², ħoloq sistema ta' protezzjoni ta' trade marks spċċifika għall-Unjoni Ewropea li provvdiet għall-protezzjoni tat-trade marks fil-livell tal-Unjoni Ewropea, b'mod parallel għall-protezzjoni tat-trade marks disponibbli fil-livell tal-Istati Membri skont sistemi nazzjonali tat-trade marks armonizzati mid-Direttiva tal-Kunsill 89/104/KEE tal-21 ta' Diċembru 1988 biex tapprossima l-ligijiet tal-Istati Membri dwar it-trade marks³, ikkodifikata bħala d-Direttiva 2008/95/KE tal-Parlament Ewropew u tal-Kunsill tat-22 ta' Ottubru 2008 biex jiġu approssimati l-ligijiet tal-Istati Membri dwar it-trade marks⁴.
- (2) Bħala konsegwenza tad-dħul fis-seħħi tat-Trattat ta' Lisbona, it-terminoloġija tar-Regolament (KE) Nru 207/2009 għandu jiġi aġġornat. Dan jimplika s-sostituzzjoni ta' "trade mark Komunitarja" b'"marka kummerċjali Ewropea". F'konformità mal-approċċ komuni dwar l-Aġenziji decentralizzati, miftiehem f'Lulju 2012 mill-

¹ GU C 146 E, 12.6.2008, p. 79.

² GU L 78, 24.3.2009, p. 1.

³ GU L 40, 11.2.1989, p. 1.

⁴ GU L 299, 8.11.2008, p. 25.

Parlament Ewropew, il-Kunsill u l-Kummissjoni, l-isem “Uffīċċju għall-Armonizzazzjoni fis-Suq Intern (trade marks u disinji)” għandu jiġi sostitwit bi “L-Aġenċija tal-Unjoni Ewropea għal marki kummerċjali u disinji” (minn hawn’ il-quddiem “l-Aġenċija”).

- (3) Wara l-Komunikazzjoni tal-Kummissjoni tas-16 ta’ Lulju 2008 dwar Strategija għall-Ewropa dwar id-Drittijiet tal-Proprijetà Industrijali⁵, il-Kummissjoni wettqet evalwazzjoni komprensiva tal-funzjonament ġenerali tas-sistema għall-marki kummerċjali fl-Ewropa kollha kemm hi, li tkopri l-livelli tal-Unjoni u dawk nazzjonali u l-interrelazzjoni bejn dawn.
- (4) Fil-konklużjonijiet tiegħu tal-25 ta’ Mejju 2010 dwar ir-reviżjoni futura tas-sistema tal-marki kummerċjali fl-Unjoni Ewropea⁶, il-Kunsill talab lill-Kummissjoni biex tippreżenta proposti għar-reviżjoni tar-Regolament (KE) Nru 207/2009 u d-Direttiva 2008/95/KE.
- (5) L-esperjenza akkwistata minn mindu twaqqfet is-sistema tal-marka kummerċjali Komunitarja wriet li l-impriżi minn ġewwa l-Unjoni u minn pajjiżi terzi acċettaw is-sistema, li saret alternattiva ta' succcess u vijabbi għall-protezzjoni tal-marki kummerċjali fil-livell tal-Istati Membri.
- (6) Il-marki kummerċjalii nazzjonali jibqgħu madankollu meħtiega għal dawk l-impriżi li ma jkunux jixtiequ l-protezzjoni tal-marki kummerċjali tagħhom fil-livell tal-Unjoni jew li ma jkunux jistgħu jiksbu protezzjoni madwar l-Unjoni filwaqt li l-protezzjoni nazzjonali ma tiffaċċejx ostakli. Għandu jithalla f’idejn id-deċiżjoni ta’ kull persuna li titlob il-protezzjoni tal-marka kummerċjali jekk tintalabx il-protezzjoni biss bhala marka nazzjonali fi Stat Membru wieħed jew iktar, jew biss bhala marka kummerċjali Ewropea, jew it-tnejn.
- (7) Filwaqt li l-evalwazzjoni tal-funzjonament kumplessiv tas-sistema tal-marka kummerċjali Komunitarja kkonfermat li bosta aspetti ta’ dik is-sistema, inkluzi l-principji fundamentali li fuqhom hija bbażata, għaddew mill-eżami taż-żmien u jkomplu jissodisfaw il-ħtigjiet u l-aspettattivi kummerċjali, il-Kummissjoni kkonkludiet, fil-Komunikazzjoni tagħha “Suq Uniku għad-Drittijiet tal-Proprijetà Intellettuali” tal-24 ta’ Mejju 2011⁷ li hemm neċċessità li tiġi modernizzata s-sistema tal-marki kummerċjali fl-Unjoni billi tagħmilha iktar effettiva, effiċjenti u konsistenti b’mod ġenerali u billi din tiġi adattata ghall-era tal-internet.
- (8) B’mod parallel għat-titjib u l-lemendi tas-sistema Komunitarja tal-marki kummerċjali, il-liggiex u l-pratti kummerċjali tal-marki kummerċjali għandhom jiġu armonizzati iktar u jsiru konformi mas-sistema tal-marka kummerċjali tal-Unjoni safejn huwa xieraq sabiex jinħolqu kemm jista’ jkun kundizzjonijiet ugħali għar-registrazzjoni u l-protezzjoni tal-marki kummerċjali fl-Unjoni kollha.

⁵ COM(2008) 465.

⁶ GU C 140, 29.5.2010, p. 22.

⁷ COM(2011) 287.

- (9) Sabiex tkun permessa iktar flessibilità filwaqt li tkun żgurata iktar ċertezza legali b'rabta mal-mezzi ta' rappreżentazzjoni tal-marki kummerċjali, ir-rekwiżit tal-kapaċità għar-rappreżentazzjoni grafika għandu jitneħha mid-definizzjoni ta' marka kummerċjali Ewropea. Għandu jkun permess li sinjal ikun rappreżentat fi kwalunkwe format xieraq, u b'hekk mhux neċċesarjament b'mezzi grafiċi, sakemm ir-rappreżentanza tippermetti lill-awtoritajiet kompetenti u l-pubbliku biex jiddeterminaw bi preciżjoni u ċarezza s-suġġett preċiż ta' protezzjoni.
- (10) Id-dispozizzjonijiet attwali tar-Regolament (KE) Nru 207/2009 ma joffrux l-istess grad ta' protezzjoni għal denominazzjonijiet tal-origini u għal indikazzjonijiet ġeografiċi bħal strumenti oħra tal-ligi tal-Unjoni. Għalhekk huwa neċċesarju li jiġu ċċarati r-raġunijiet assoluti għal rifjut li għandhom x'jaqsmu mad-denominazzjonijiet tal-origini u l-indikazzjonijiet ġeografiċi u li tigi żgurata konsistenza shiħa mal-leġiżlazzjoni rilevanti tal-Unjoni li tipprovd għall-protezzjoni tal-proprietà intellettwali ta' dawk it-titoli. Għal raġunijiet ta' koerenza ma' leġiżlazzjoni oħra tal-Unjoni, l-ambitu ta' dawk ir-raġunijiet assoluti għandu jiġi estiż biex ikopri wkoll termini tradizzjonali protetti ghall-inbid u l-ispecjalitajiet tradizzjonali garantiti.
- (11) Il-marki kummerċjali li għalihom issir applikazzjoni b'kitba jew f'lingwa mhux intelligibbli fl-Unjoni ma għandhomx jistħoqqilhom protezzjoni jekk ir-registrazzjoni tagħhom tkun trid tigi rifjutata għal raġunijiet assoluti meta tradotta jew traskritta fi kwalunkwe lingwa uffiċjali tal-Istati Membri.
- (12) Huwa kunsiljabbi li l-approprazzjoni dżonesta tal-marki kummerċjali issir iktar diffiċċi permezz tal-estensjoni tal-possibbiltajiet li wieħed jopponi l-applikazzjonijiet ta' marki kummerċjali Ewropea ppreżentati in mala fede.
- (13) Bil-ġhan li tinżamm protezzjoni qawwija tad-drittijiet f'denominazzjonijiet tal-origini u indikazzjonijiet ġeografiċi protetti fil-livell tal-Unjoni, huwa neċċesarju li jiġi ċċarat li dawk id-drittijiet jintitolaw li titressaq oppożizzjoni kontra r-registrazzjoni iktar tard ta' marka kummerċjali Ewropea, irrispettivament minn jekk hemmx ukoll raġunijiet għar-rifjut li għandhom jitqesu ex officio mill-eżaminatur.
- (14) Sabiex tiġi żgurata ċertezza legali u konsistenza shiħa mal-principju ta' priorità, li taħtu marka kummerċjali registrata preċedentement tieħu preċedenza fuq marki kummerċjali reregistrati iktar tard, huwa meħtieg li jiġi stipulat li l-infurzar tad-drittijiet mogħiġa minn marka kummerċjali Ewropea għandhom ikunu mingħajr pregħidizzju għad-drittijiet ta' proprietarji miksuba qabel id-data tal-applikazzjoni jew tal-priorità tal-marka kummerċjali Ewropea. Dan huwa f'konformità mal-Artikolu 16(1) tal-Ftehim dwar l-aspetti relatati mal-kummerċ tad-drittijiet tal-proprietà intellettwali tal-15 ta' April 1994⁸.
- (15) Sabiex ikunu żgurati ċertezza u ċarezza legali, huwa neċċesarju li jiġi ċċarat li mhux biss f'każ ta' similarità iżda anke fil-każ ta' sinjal identiku li jintuża għal prodotti u servizzi identiči, il-protezzjoni għandha tingħata lil marka kummerċjali Ewropea biss jekk u sal-punt li l-funzjoni prinċipali tal-marka kummerċjali Ewropea, li l-ġhan

⁸

GU L 336, 23.12.1994, p. 214.

tagħha hu li tiggarantixxi l-origini kummerċjali tal-oġġetti jew servizzi, tkun affettwata b'mod negattiv.

- (16) Konfuzjoni rigward is-sors kummerċjali li minnu l-oġġetti jew servizzi johorgu tista' sseħħ meta kumpanija tuża l-istess sinjal jew wieħed simili bhala marka kummerċjali b'mod li tiġi stabbilita rabta bejn il-kumpanija li jkollha l-isem u l-oġġetti jew is-servizzi li ġejjin minn dik il-kumpanija. Il-vjolazzjoni ta' marka kummerċjali Ewropea għandha għalhekk tinkludi wkoll l-użu tas-sinjal bhala isem kummerċjali jew denominazzjoni simili sakemm l-użu huwa intiż għall-iskop ta' distinzjoni ta' oġġetti jew servizzi fir-rigward tal-origini kummerċjali tagħħom.

(17) Sabiex tiġi żgurata ċertezza legali u konsistenza shiħa ma' legiżlazzjoni specifika tal-Unjoni, huwa xieraq li jiġi pprovdut li l-proprietarju ta' marka kummerċjali Ewropea għandu jkun intitolat li jipprob bixxi lil terza persuna milli tuża sinjal f'reklamar komparattiv fejn tali reklamar komparattiv huwa kuntrarju għad-Direttiva 2006/114/KE tal-Parlament Ewropew u tal-Kunsill tat-12 ta' Diċembru 2006 dwar reklamar qarrieqi u komparattiv⁹.

(18) Bil-ġħan li tissaħħaħ il-protezzjoni tal-marka kummerċjali u jiġu miġġielda b'mod iktar effettiv il-falsifikazzjoni, il-proprietarju ta' marka kummerċjali Ewropea għandu jkunu intitolat li jimpedixxi lil partijiet terzi milli jġibu oġġetti fit-territorju doganali tal-Unjoni mingħajr ma jkunu rilaxxati għal cirkolazzjoni libera hemmhekk, fejn oġġetti bhal dawn jiġu minn pajjiżi terzi u jkollhom marka kummerċjali mingħajr awtorizzazzjoni, li tkun essenzjalment identika għal marka kummerċjali Ewropea rreġistrata fir-rigward ta' oġġetti bhal dawn.

(19) Sabiex ikun hemm prevenzjoni iktar effettiva tad-dħul ta' prodotti mhux konformi, b'mod partikolari fil-kuntest ta' bejgħ fuq l-internet, il-proprietarju għandu jkollu ddritt li jipprob bixxi l-importazzjoni ta' oġġetti bħal dawn fl-Unjoni, fejn huwa biss dak li jikkonsenja l-oġġetti li jaġixxi għal skopijiet kummerċjali.

(20) Sabiex il-proprietarji ta' marka kummerċjali Ewropea jkunu jistgħu jiġi jidher l-falsifikazzjoni b'mod iktar effettiv, għandhom ikunu intitolati li jipprob bixxi t-twaħħil ta' marka mhux konformi fuq oġġetti u atti preparatorji qabel it-twaħħil.

(21) Id-drittijiet eskluživi mogħtija minn marka kummerċjali Ewropea ma għandhomx jagħtu d-dritt lill-proprietarju li jipprob bixxi l-użu ta' sinjali jew indikazzjonijiet li jintużaw b'mod ġust u skont prattiċi onesti f'materji industrijali jew kummerċjali. Sabiex jinħolqu kundizzjonijiet ugwali għal ismijiet kummerċjali u marki kummerċjali f'każ ta' kunflitti fl-isfond li ismijiet kummerċjali huma regolarmen mogħtija protezzjoni mhux ristretta kontra marki kummerċjali iktar tard, dan l-użu għandu jiġi kkunsidrat li jinkludi l-użu tal-isem personali ta' dak li jkun biss. Għandu jinkludi wkoll l-użu ta' sinjali deskrittivi jew nondeskrittivi jew indikazzjonijiet b'mod generali. Barra minn hekk, il-proprietarju ma għandux ikun intitolat li jipprob bixxi l-użu generali ġust u onest ta' marka kummerċjali Ewropea li tintuża sabiex jiġi identifikati jew biex issir referenza għal oġġetti jew servizzi bhala dawk tal-proprietarju.

⁹ GU L 376, 27.12.2006, p. 21.

- (22) Sabiex tīgi žgurata certezza legali u jiġu salvagwardjati d-drittijiet tal-marki kummerċjali miksuba b'mod legittimu, huwa xieraq u neċċesarju li jiġu stabiliti, mingħajr ma jigi affettwat il-principju li l-marka kummerċjali sussegwenti ma tistax tīgi infurzata kontra l-marka kummerċjali preċedenti, li proprjetarji ta' marka kummerċjali Ewropea ma għandhomx ikunu intitolati li jopponi l-užu ta' marka kummerċjali sussegwenti meta l-marka kummerċjali sussegwenti ġiet akkwistata fi żmien meta l-marka kummerċjali preċedenti ma setghetx tīgi infurzata kontra l-marka kummerċjali sussegwenti.
- (23) Għal raġunijiet ta' ekwità u certezza legali l-užu ta' marka kummerċjali Ewropea f'forma li hija differenti fl-elementi li ma jbiddlux il-karattru distintiv tal-marka fil-forma kif hija ġiet registrata għandu jkun biżżejjed biex jippreserva d-drittijiet mogħtija irrispettivamente minn jekk il-marka kummerċjali fil-forma kif użata hijex ukoll irregistrata.
- (24) Ir-Regolament (KE) Nru 207/2009 jagħti setgħat lill-Kummissjoni sabiex tadotta regoli li jimplimentaw dak ir-Regolament. B'konsewenza tad-dħul fis-seħħ tat-Trattat ta' Lisbona, jeħtieg li s-setgħat mogħtija lill-Kummissjoni skont ir-Regolament (KE) Nru 207/2009 jiġu allinjati mal-Artikolu 290 tat-Trattat dwar il-Funzjonament tal-Unjoni Ewropea.
- (25) Huwa ta' importanza partikolari li l-Kummissjoni twettaq konsultazzjonijiet xierqa matul il-ħidma preparatorja tagħha, inkluż fil-livell ta' esperti. Il-Kummissjoni, meta thejji u tfassal l-atti ddelegati, għandha tiżgura t-trażmissjoni simultanja, f'waqtha u xierqa tad-dokumenti rilevanti lill-Parlament Ewropew u lill-Kunsill.
- (26) Sabiex tīgi žgurata r-registrazzjoni effiċjenti ta' atti legali li jikkonċernaw il-marka kummerċjali Ewropea bħala oġgett ta' proprjetà u sabiex tīgi žgurata trasparenza shiha tar-registru tal-marki kummerċjali Ewropew, is-setgħa li jiġu adottati atti delegati skont l-Artikolu 290 tat-Trattat għandha tīgi ddelegata lill-Kummissjoni fir-rigward tal-ispecifikazzjoni ta' certi obbligi tal-applikant rigward marki kummerċjali specifiċi, id-dettalji dwar il-proċeduri għad-dħul tat-trasferiment ta' marki kummerċjali Ewropej, il-ħolqien u t-trasferiment ta' dritt *in rem*, l-imposta ta' eżekuzzjoni, l-involviment fi proċediment ta' insolvenza u l-ghoti jew it-trasferiment ta' licenzja fir-Registru u biex jiġu kkanċellati jew modifikati l-entrati rilevanti.
- (27) Fid-dawl tat-tnaqqis gradwali u n-numru insinifikanti ta' applikazzjonijiet għal marka kummerċjali Komunitarja ppreżentati f'uffiċċji tal-proprjetà intellettuali centrali tal-Istati Membri (“l-uffiċċji tal-Istati Membri”), għandha tīgi permessa biss l-applikazzjoni għal marka kummerċjali Ewropea fl-Aġenzija.
- (28) Il-protezzjoni tal-marka kummerċjali Ewropea tingħata fir-rigward ta' oġġetti jew servizzi specifiċi li n-natura u n-numru tagħhom jistabbilixxu l-livell ta' protezzjoni mogħi lill-proprjetarju tal-marka kummerċjali. Għalhekk huwa essenzjali li jiġu stabiliti regoli għall-ġħażla u l-klassifikazzjoni ta' prodotti u servizzi fir-Regolament (KE) Nru 207/2009 u tīgi žgurata certezza legali u amministrazzjoni tajba billi jkun meħtieg li l-oġġetti u s-servizzi li għalihom qed tintalab il-protezzjoni tal-marki kummerċjali huma identifikati mill-applikant b'bizzżejjed ċarezza u preċiżjoni li tippermetti lill-awtoritajiet kompetenti u l-operaturi ekonomiċi, fuq il-baži tal-applikazzjoni biss, biex jiddeterminaw il-grad ta' protezzjoni li għaliha tkun saret l-

applikazzjoni. L-užu ta' termini generali għandu jiġi interpretat bħala li jinkludi biss l-ogġetti u s-servizzi kollha koperti bit-tifsira litterali tat-terminu. Proprietarji ta' marki kummerċjali Ewropej, li minħabba l-prattika preċedenti tal-Aġenzija huma rregistra fir-rigward ta' intestatura shiħa ta' klassi tal-Klassifikazzjoni Nice, għandhom jingħataw il-possibbiltà li jadattaw l-ispecifikazzjonijiet tagħhom ta' prodotti u servizzi sabiex jiġi żgurat li l-kontenut tar-registro jissodisfa l-istandardi meħtieġa ta' carezza u preċiżjoni skont il-ġurisprudenza tal-Qorti tal-Ğustizzja tal-Unjoni Ewropea.

- (29) Sabiex ikun hemm proviżjoni għal regim effettiv u effiċjenti għall-prezentazzjoni ta' applikazzjonijiet għal marka kummerċjali Ewropea inkluż talbiet ta' priorità u anzjanita, is-setgħa biex l-atti delegati jiġu adottati skont l-Artikolu 290 tat-Trattat għandha tiġi delegata lill-Kummissjoni fir-rigward tal-ispecifikar tal-mezzi u l-modalitajiet ta' sottomissjoni ta' applikazzjoni għal marka kummerċjali Ewropea, id-dettalji rigward ir-rekwiżiti formali ta' applikazzjoni għal marka kummerċjali Ewropea, il-kontenut ta' dik l-applikazzjoni, it-tip ta' mizata ta' applikazzjoni, kif ukoll dettalji dwar il-proċeduri biex tkun żgurata r-reċiproċità, li jitkolbu l-priorità ta' applikazzjoni preċedenti, il-priorità ta' wirja u l-anzjanità ta' marka kummerċjali nazzjonali.
- (30) Ir-regim attwali tal-marka kummerċjali Ewropea u tiftix nazzjonali la huwa affidabbli u lanqas effiċjenti. Għandu għalhekk ikun sostitwit minn tqegħid għad-dispożizzjoni ta' magni tat-tifx rapidi, qawwija u li jinkludi kollox għall-užu liberu tal-pubbliku fil-kuntest ta' kooperazzjoni bejn l-Aġenzija u l-uffiċċi tal-Istati Membri.
- (31) Sabiex jiġu żgurati l-eżaminazzjoni u r-registrazzjoni effettivi, effiċjenti u mħaffa ta' applikazzjonijiet għal marka kummerċjali Ewropea mill-Aġenzija permezz ta' proċeduri li huma trasparenti, dettaljati, ġusti u ekwi, is-setgħa biex l-atti delegati jiġu adottati skont l-Artikolu 290 tat-Trattat għandha tiġi delegata lill-Kummissjoni fir-rigward tal-ispecifikar tad-dettalji dwar il-proċeduri marbuta mal-eżaminazzjoni ta' konformità mar-rekwiżiti dwar id-data tal-prezentazzjoni u mal-kundizzjonijiet formali ta' applikazzjoni, il-proċeduri għall-verifikazzjoni tal-ħlas ta' drittijiet għal kull klassi u l-eżami ta' raġunijiet assoluti għal rifut, id-dettalji dwar il-pubblikazzjoni tal-applikazzjoni, il-proċeduri biex jiġu korretti żbalji fil-pubblikazzjonijiet tal-applikazzjonijiet, id-dettalji dwar il-proċeduri relatati ma' osservazzjonijiet ta' parti terza, id-dettalji dwar il-proċedura tal-oppożizzjoni, id-dettalji dwar il-proċeduri għall-prezentazzjoni u eżaminazzjoni tal-oppożizzjoni u dawk li jirregolaw l-emendi u diviżjoni tal-applikazzjoni, id-dettalji li għandhom jitniżzlu fir-Registru meta marka kummerċjali Ewropea tiġi registrata, il-modalitajiet tal-pubblikazzjoni tar-registrazzjoni u l-kontenut u l-modalitajiet tal-ħruġ ta' certifikat ta' registrazzjoni.
- (32) Sabiex il-marki kummerċjali Ewropej ikunu jistgħu jiġi għad-did u effettiv u effiċjenti u sabiex jiġu applikati d-dispożizzjonijiet b'mod sikur dwar l-alterazzjoni jew id-diviżjoni ta' marka kummerċjali Ewropea fil-prattika mingħajr ma tkun kompromessa c-ċertezza legali, is-setgħa biex l-atti delegati jiġu adottati skont l-Artikolu 290 tat-Trattat għandha tiġi ddelegata lill-Kummissjoni fir-rigward tal-ispecifikazzjoni tal-modalitajiet għat-tiġid ta' marka kummerċjali Ewropea u proċeduri li jirregolaw it-tibdil u d-diviżjoni ta' marka kummerċjali Ewropea.
- (33) Sabiex il-proprietarju ta' marka kummerċjali Ewropea jkun jista' facilment iċedi marka kummerċjali Ewropea, filwaqt li jirrispetta d-drittijiet ta' partijiet terzi mdahħla

fir-registru b'relazzjoni għal dik il-marka, u sabiex ikun żgurat li kull marka kummerċjali Ewropea tista' tiġi revokata jew iddikjarata invalida b'mod effettiv u effiċċenti permezz ta' proċeduri trasparenti, dettaljati, ġusti u ekwi, u biex jiġu kkunsidrati l-prinċipji stabbiliti f'dan ir-Regolament, is-setgħa biex l-atti delegati jiġu adottati skont l-Artikolu 290 tat-Trattat għandha tiġi delegata lill-Kummissjoni fir-rigward tal-ispecifikar tal-proċedura li tirregola ċ-ċediment ta' marka kummerċjali Ewropea kif ukoll il-proċeduri għal revoka u ta' invalidità.

- (34) Sabiex tkun tista' ssir reviżjoni effettiva, effiċċenti u kompleta ta' deciżjonijiet tal-Αġenċija mill-Bordijiet tal-Appell permezz ta' proċedura trasparenti, dettaljata, ġusta u ekwa li tqis il-prinċipji stabbiliti fir-Regolament (KE) Nru 207/2009, is-setgħa biex l-atti delegati jiġu adottati skont l-Artikolu 290 tat-Trattat għandha tiġi delegata lill-Kummissjoni fir-rigward tal-ispecifikar tad-dettalji dwar il-kontenut tal-avviż tal-appell, il-proċedura ghall-preżentazzjoni u l-eżaminazzjoni ta' appell, il-kontenut u l-forma ta' deciżjonijiet tal-Bord tal-Appell u r-rimborż tal-ħlas tal-appell.
- (35) Bħala komplement mad-dispozizzjonijiet eżistenti dwar marki kollettivi Komunitarji u bħala rimedju ghall-iżbilanċ attwali bejn is-sistemi nazzjonali u s-sistema tal-marka kummerċjali Ewropea, huwa meħtieg li jiżdied sett ta' dispozizzjonijiet spċifici għall-iskop li tiġi pprovduta protezzjoni għal marki ta' certifikazzjoni Ewropej li jippermettu istituzzjoni jew organizzazzjoni li tiċċertifika sabiex tippermetti aderenti mas-sistema ta' certifikazzjoni jużaw il-marka bħala sinjal għal ogġetti jew servizzi li jikkonformaw mal-htigjiet taċ-ċertifikazzjoni.
- (36) Sabiex tippermetti l-użu effettiv u effiċċenti ta' marki ta' certifikazzjoni Ewropej kollettivi, is-setgħa biex l-atti delegati jiġu adottati skont l-Artikolu 290 tat-Trattat għandha tiġi delegata lill-Kummissjoni fir-rigward tal-ispecifikar tal-perjodi għat-tressiq tar-regolamenti li jirregolaw l-użu ta' dawk il-marki u l-kontenut tagħhom.
- (37) L-esperjenza miksuba fl-applikazzjoni tas-sistema attwali ta' marki kummerċjali Komunitarji żvelat il-potenzjal għal titjib ta' certi aspetti ta' proċedura. Konsegwentement, certi miżuri għandhom jittieħdu biex jissimplifikaw u jħaffu l-proċeduri fejn xieraq u biex tissaħħaħ iċ-ċertezza legali u l-previdibilità fejn meħtieg.
- (38) Sabiex tiġi żgurata operazzjoni bla xkiel, effettiva u effiċċenti tas-sistema tal-marki kummerċjali Ewropej, is-setgħa biex l-atti delegati jiġu adottati skont l-Artikolu 290 tat-Trattat għandha tiġi delegata lill-Kummissjoni fir-rigward tal-ispecifikar tar-rekwiziti rigward il-forma ta' deciżjonijiet, id-dettalji dwar il-proċedimenti orali u l-modalitajiet ta' kumpilazzjoni ta' xhieda, il-modalitajiet tan-notifika, il-proċedura ta' notazzjoni tat-telf ta' drittijiet, il-mezzi ta' komunikazzjoni u l-formoli li għandhom jintużaw mill-partijiet fil-proċedimenti, ir-regoli għall-kalkolu u t-tul tal-limiti taż-żmien, il-proċeduri għar-revoka ta' deciżjoni jew għat-thassir ta' dħul fir-Registru u għall-korrezzjoni ta' żbalji ovvj fid-deciżjonijiet u żbalji attribwibbli lill-Αġenċija, il-modalitajiet tal-interruzzjoni tal-proċedimenti u l-proċeduri dwar qsim u ffissar ta' spejjeż, id-dettalji li għandhom jiddahħlu fir-Registru, id-dettalji dwar l-ispezzjoni u żamma ta' fajls, il-modalitajiet ta' pubblikazzjonijiet fil-Bullettin tal-Marki Kummerċjali Ewropej u fil-Ġurnal Uffiċċjali tal-Αġenċija, il-modalitajiet ta' kooperazzjoni amministrativa bejn l-Αġenċija u l-awtoritajiet tal-Istati Membri, u d-dettalji dwar ir-rappreżentazzjoni quddiem l-Αġenċija.

- (39) Għal raġunijiet ta' ċertezza legali u trasparenza ikbar, huwa xieraq li jiġu definiti b'mod ċar il-kompli kollha tal-Aġenzija inkluži dawk li mhumiex relatati mal-ġestjoni tas-sistema tal-marki kummerċjali tal-Unjoni.
- (40) Bil-ġhan li tingieb 'il quddiem il-konvergenza ta' prattiki u ta' žvilupp ta' għodod komuni, huwa mehtieg li jiġi stabbilit qafas adatt għal kooperazzjoni bejn l-Aġenzija u l-uffiċċi tal-Istati Membri, li jiddefinixxi b'mod ċar l-oqsma ta' kooperazzjoni u li jippermetti lill-Aġenzija biex tikkoordina proġetti komuni rilevanti ta' interess tal-Unjoni u tiffinanzja, sa ammont massimu, dawk il-proġetti komuni permezz ta' għotjiet. Dawk l-attivitàajiet ta' kooperazzjoni għandhom ikunu ta' beneficiju għal impiżi li jużaw is-sistemi tal-marki kummerċjali fl-Ewropa. Għall-utenti tar-reġim tal-Unjoni stabbiliti f'dan ir-Regolament, il-proġetti komuni, partikolarment il-bażiġiet ta' dejta għal skopijiet ta' tiflix u konsultazzjoni, għandhom jiprovvdu għodod addizzjonali, inklusivi, effiċċenti u mingħajr ħlas biex jikkonformaw mar-rekwiżiti spċifici li johorġu mill-karattru unitarju tal-marka kummerċjali Ewropea.
- (41) Čerti prinċipi fir-rigward tal-governanza tal-Aġenzija għandhom ikunu adattati għall-approċċ komuni dwar l-aġenziji decentralizzati tal-UE adottat mill-Parlament Ewropew, il-Kunsill u l-Kummissjoni f'Lulju 2012.
- (42) Fl-interess ta' iktar ċertezza legali u trasparenza, huwa meħtieg li jiġu aġġornati ġerti disposizzjonijiet dwar l-organizzazzjoni u l-funzjonament tal-Aġenzija.
- (43) Fl-interess ta' ġestjoni finanzjarja soda, l-akkumulazzjoni ta' bilanci baġitarjipożittivi sinifikanti għandha tiġi evitata. Dan għandu jkun bla hsara għaż-żamma ta' riżerva finanzjarja mill-Aġenzija li tkopri sena waħda tan-nefqa operazzjonali tagħha biex tiżgura l-kontinwitā tal-operazzjonijiet tagħha u l-eżekuzzjoni tal-kompli tagħha.
- (44) Sabiex tippermetti għal konverżjoni effettiva u effiċċenti ta' applikazzjoni jew registrazzjoni ta' marka kummerċjali Ewropea f'applikazzjoni ta' marka kummerċjali nazzjonali filwaqt li tiżgura eżami bir-reqqa tar-rekwiżiti rilevanti, is-setgħa biex l-atti delegati jiġu adottati skont l-Artikolu 290 tat-Trattat għandha tiġi delegata lill-Kummissjoni fir-rigward tal-ispecifikar tal-kundizzjonijiet formali li magħħom talba għal konverżjoni għandha tikkonforma u d-dettalji tal-eżaminazzjoni u l-publikazzjoni tagħha.
- (45) Sabiex jiġi żgurat metodu effettiv u effiċċenti biex jiġi riżolt it-tilwim, sabiex tiġi żgurata konsistenza mar-reġim tal-lingwa stipulati fir-Regolament (KE) Nru 207/2009, it-twettiq ta' malajr ta' deċiżjonijiet dwar suġġett sempliċi, u l-organizzazzjoni effettiva u effiċċenti tal-Bordiżiet tal-Appell, u sabiex ikun hemm garanzija ta' livell adattat u realistiku tal-piżżejjiet li jridu jiġu imposti mill-Aġenzija, filwaqt li jkun hemm konformità mal-prinċipi tal-baġit stabbiliti fir-Regolament (KE) Nru 207/2009, is-setgħa biex l-atti delegati jiġu adottati skont l-Artikolu 290 tat-Trattat għandha tiġi delegata lill-Kummissjoni fir-rigward tal-ispecifikar ta' dettalji dwar il-lingwi li għandhom jintużaw mal-Aġenzija, il-każiċċiet fejn deċiżjonijiet ta' oppozizzjoni u kanċellazzjoni għandhom jittieħdu minn membru wieħed, id-dettalji dwar l-organizzazzjoni tal-Bordiżiet tal-Appell, l-ammonti tal-miżati li għandhom jitħallsu lill-Aġenzija u d-dettalji relatati mal-ħlas tagħħom.

- (46) Sabiex tīgi žgurata r-registrazzjoni effettiva u effiċjenti ta' marki kummerċjali internazzjonali f'konsistenza shiha mar-regoli tal-Protokoll relatati mal-ftehim ta' Madrid dwar ir-registrazzjoni internazzjonali ta' marki, is-setgħa biex l-atti delegati jiġu adottati skont l-Artikolu 290 tat-Trattat għandha tīgi delegata lill-Kummissjoni fir-rigward tal-ispeċifikar ta' dettalji dwar il-proċeduri li jikkonċernaw ir-registrazzjoni internazzjonali ta' marki kummerċjali.
- (47) Ir-Regolament (KE) Nru 207/2009 għandu għalhekk jiġi emendat skont dan.

ADOTTAW DAN IR-REGOLAMENT:

Artikolu 1

Ir-Regolament (KE) Nru 207/2009 huwa emendat kif ġej:

- (1) Fit-Titolu, “trade mark Komunitarja” hija sostitwita b’“marka kummerċjali Ewropea”;
- (2) Fir-Regolament kollu, il-kliem “trade mark Komunitarja” huma sostitwiti b’“marka kummerċjali Ewropea” u għandu jsir kwalunkwe tibdil grammatikali neċessarju;
- (3) Fir-Regolament kollu, il-kliem “il-qorti tal-marki kummerċjali Komunitarji” huma sostitwiti bi “il-qorti tal-marki kummerċjali Ewropej” u għandu jsir kwalunkwe tibdil grammatikali neċessarju;
- (4) Fir-Regolament kollu, il-kliem “marka kollettiva Komunitarja” huma sostitwiti b’“marka kollettiva Ewropea” u għandu jsir kwalunkwe tibdil grammatikali neċessarju;
- (5) Fir-Regolament kollu, tħlief fil-każijiet imsemmija fil-punti (2), (3) u (4), il-kliem “Komunità”, “il-Komunità Ewropea” u “Komunitajiet Ewropej” għandhom jiġu sostitwiti bil-kelma “Unjoni” u għandhom isiru wkoll kwalunkwe tibdil grammatikali neċessarji;
- (6) Fir-Regolament kollu, il-kelma “Uffiċċju”, sakemm din tirreferi għall-Uffiċċju għall-Armonizzazzjoni fis-Suq Intern (marki kummerċjali u disinji) stipulata fl-Artikolu 2 tar-Regolament, għandha tkun sostitwita minn “Aġenzija” u għandu jsir kwalunkwe tibdil grammatikali neċessarju;
- (7) Fir-Regolament kollu, il-kelma “President” hija ssostitwita b’“Direttur Eżekuttiv”, u għandu jsir kwalunkwe tibdil grammatikali neċessarju;
- (8) L-Artikolu 2 huwa sostitwit b’dan li ġej:

"Artikolu 2 Aġenzija

1. Aġenzija tal-Unjoni Ewropea għal marki kummerċjali u disinji, minn hawn' il-quddiem imsejha “l-Aġenzija”, hija b’dan stabilita.

2. Ir-referenzi kollha fil-ligi tal-Unjoni għall-Uffiċċju għall-Armonizzazzjoni fis-Suq Intern (marki kummerċjali u disinji) għandhom jinqraw bhala referenzi għall-Aġenzija.”;

- (9) L-Artikolu 4 huwa sostitwit b'dan li ġej:

"Artikolu 4

Sinjali li minnhom marka kummerċjali tista' tikkonsisti

Marka kummerċjali Europea tista' tikkonsisti f'kwalunkwe sinjali, b'mod partikolari kliem, fosthom ismijiet personali, disinji, ittri, numri, kuluri bħala tali, il-forma ta' oġġetti jew tal-imballaġġ tagħhom, jew ħsejjes, sakemm tali sinjali jistgħu

(a) jiddistingu l-oġġetti jew is-servizzi ta' impriža waħda minn dawk ta' impriži oħra;

(b) jiġu rrappreżentati b'mod li jippermetti lill-awtoritajiet kompetenti u l-pubbliku biex jiddeterminaw is-suġġett preċiż tal-protezzjoni mogħtija lill-proprietarju tagħhom.”;

- (10) L-Artikolu 7 huwa emendat kif ġej:

- (a) Fil-paragrafu 1, il-punti (j) u (k) huma sostitwiti b'dan li ġej:

“(j) marki kummerċjali li huma eskużi mir-registrazzjoni u ma għandhomx jibqgħu jintużaw skont il-legiżlazzjoni tal-Unjoni jew ftehimiet internazzjonali li l-Unjoni hija parti għalihom, li jipprovd għall-protezzjoni tad-denominazzjonijiet tal-origini u l-indikazzjonijiet ġeografiċi;

(k) marki kummerċjali li huma eskużi mir-registrazzjoni skont il-legiżlazzjoni tal-Unjoni jew ftehimiet internazzjonali li l-Unjoni hija parti tagħhom, li jipprovd għall-protezzjoni ta' termini tradizzjonali għall-inbid u specjalitajiet tradizzjonali garantiti;

(l) marki kummerċjali li fihom jew jikkonsistu minn varjetà ta' denominazzjoni preċedenti registrata skont ir-Regolament tal-Kunsill (KE) Nru 2100/94 tas-27 ta' Lulju 1994 dwar drittijiet ta' varejetajiet ta' pjanti fil-Komunità fir-rigward tal-istess tip ta' prodott.”;

- (b) il-paragrafu 2 huwa sostitwit b'dan li ġej:

'2. Il-paragrafu 1 għandu japplika minkejja li r-raġunijiet ta' nonregistrabilità huma applikabbi:

(a) biss f'parti tal-Unjoni;

(b) biss meta marka kummerċjali f'lingwa barranija jew kitba hija tradotta jew traskritta fi kwalunkwe kitba jew lingwa ufficjali ta' Stat Membru.”;

- (11) L-Artikolu 8 huwa emendat kif ġej:

- (a) il-paragrafu 3 huwa sostitwit b'dan li ġej:

'3. Malli ssir oppożizzjoni minn proprjetarju ta' marka kummerċjali, il-marka kummerċjali ma għandhiex tiġi reġistrata:

(a) fejn aġent jew rappreżentant tal-proprjetarju tal-marka kummerċjali japplika għar-reġistrazzjoni tagħha f'ismu mingħajr l-awtorizzazzjoni tal-proprjetarju, sakemm l-ġġġiex jew ir-rappreżentant ma jiġiustifikax l-azzjoni tiegħu;

(b) fejn il-marka kummerċjali tista' tkun konfuża ma' marka kummerċjali preċedenti protetta barra l-Unjoni, diment li, fid-data tal-applikazzjoni, il-marka kummerċjali preċedenti kienet għadha fuu ġenwin u l-applikant kien qed jaġixxi in mala fede.”;

(b) fil-paragrafu 4, il-frażi inizjali hija sostitwita b'dan li ġej:

'4. Malli ssir oppożizzjoni mill-proprjetarju ta' marka kummerċjali mhux reġistrata jew ta' xi sinjal iehor użat fil-kors tal-kummerċ ta' iktar minn semplicelement sinifikanza lokali, il-marka kummerċjali li tkun saret applikazzjoni dwarha ma għandhiex tkun reġistrata safejn u sal-limitu li, skont il-legiżlazzjoni tal-Unjoni li tipprovd protezzjoni għad-denominazzjonijiet ta' origini u indikazzjonijiet ġegħi, jew il-ligi tal-Istat Membru li tirregola dak is-sinjal.”

(c) il-paragrafu 5 huwa sostitwit b'dan li ġej:

'5. Malli ssir oppożizzjoni minn proprjetarju ta' marka kummerċjali reġistrata preċedentement fi ħdan it-tifsira tal-paragrafu 2, il-marka kummerċjali li tkun saret applikazzjoni dwarha ma għandhiex tkun reġistrata meta tkun identika bħal, jew simili għal, marka kummerċjali preċedenti irrispettivament ta' jekk l-oġġetti jew is-servizzi li għalihom tiġi applikata humiex identiči għal, simili għal jew mhux simili għal dawk li għalihom il-marka kummerċjali preċedenti hi reġistrata, meta, fil-każ ta' marka Ewropea preċedenti, il-marka kummerċjali għandha reputazzjoni fl-Unjoni jew, fil-każ ta' marka kummerċjali nazzjonali preċedenti, il-marka kummerċjali għandha reputazzjoni fl-Istat Membru kkonċernat, u fejn l-użu mingħajr raġuni valida tal-marka kummerċjali li tkun saret applikazzjoni dwarha tiehu vantaġġ ingu fuq, jew tkun detrimentali għal, il-karatru distintiv jew ir-reputazzjoni tal-marka kummerċjali preċedenti.”;

(12) L-Artikolu 9 huwa sostitwit b'dan li ġej:

"Artikolu 9

Drittijiet mogħtija minn marka kummerċjali Ewropea

1. Ir-reġistrazzjoni tal-marka kummerċjali Ewropea għandha tagħti lill-proprjetarju drittijiet eskluzivi.

2. Mingħajr preġudizzju għad-drittijiet ta' proprjetarji akkwistati qabel id-data tal-applikazzjoni jew id-data ta' priorità tal-marka kummerċjali Ewropea, il-proprjetarju ta' marka kummerċjali Ewropea għandu jkun intitolat li jimpidixxi lit-terzi persuni kollha li ma għandhomx il-kunsens tiegħu milli jużaw matul il-kummerċ kull sinjal li għandu x'jaqsam ma' oġġetti jew servizzi fejn:

- (a) is-sinjal huwa identiku għall-marka kummerċjali Ewropea u jintuża fejn għandhom x'jaqsmu oggett i servizzi li huma identiči għal dawk li għalihom il-marka kummerċjali Ewropea hija registrata, u fejn tali użu jaffettwa jew aktarx li jaffettwa l-funzjoni tal-marka kummerċjali Ewropea li tiggarantixxi lill-konsumaturi l-origini tal-oġġetti jew servizzi;
- (b) is-sinjal huwa identiku, jew simili għal, marka kummerċjali Ewropea u jintuża għal oggett i servizzi li huma identiči għal jew simili għall-oġġetti jew servizzi li għalihom il-marka kummerċjali Ewropea hija registrata, jekk teżisti l-possibbiltà ta' konfużjoni min-naħha tal-pubbliku; il-probabilità ta' konfużjoni tħalli wkoll il-probabilità li ssir assoċjazzjoni bejn is-sinjal u l-marka kummerċjali;
- (c) is-sinjal huwa identiku għall-marka kummerċjali Ewropea jew simili għaliha, irrispettivament minn jekk hijex użata fejn għandhom x'jaqsmu oggett i servizzi li huma identiči għal, simili għal jew mhux simili għal dawk li għalihom marka kummerċjali Ewropea hi registrata, fejn din tal-aħħar ikollha r-reputazzjoni fl-Unjoni u fejn l-užu ta' dak is-sinjal mingħajr raġuni valida jieħu vantaġġi ingust minn, jew huwa ta' detriment għal, il-karatru distintiv jew il-fama tal-marka kummerċjali Ewropea.

3. Dawn li ġejjin, b'mod partikolari, huma projbiti taħt il-paragrafu 2:

- (d) it-twaħħil ta' sinjal mal-prodotti jew mal-imballaġġ tiegħi;
- (e) l-offerta ta' prodotti, it-tqegħid fis-suq jew il-ħażin tagħhom għal dawn l-għanijiet taħt dak is-sinjal, jew l-offerta jew il-provvista ta' servizzi b'dak l-istess sinjal;
- (f) l-importazzjoni jew l-esportazzjoni ta' prodotti b'dak is-sinjal;
- (g) l-užu tas-sinjal bħala isem kummerċjali jew isem ta' kumpanija jew parti minn isem kummerċjali jew isem ta' kumpanija;
- (h) l-užu tas-sinjal f'gazzetta kummerċjali u fir-riklamar;
- (i) l-užu tas-sinjal f'reklamar komparattiv b'mod li huwa kuntrarju għad-Direttiva 2006/114/KE.

4. Il-proprietarju ta' marka kummerċjali Ewropea għandu wkoll ikun intitolat li jimpedixxi l-importazzjoni ta' prodotti msemmija fil-paragrafu 3(c) fejn biss dak li jikkonsenja l-prodotti jaġixxi għal skopijiet kummerċjali.

5. Il-proprietarju ta' marka kummerċjali Ewropea għandu jkun intitolat li jimpedixxi lit-terzi persuni kollha minn importazzjoni ta' prodotti, fil-kuntest ta' attivită kummerċjali, fit-territorju doganali tal-Unjoni mingħajr ma jkunu rilaxxati għal cirkolazzjoni ħielsa hemmhekk, fejn tali prodotti, inkluz l-ippakkjar, jiġu minn pajjiżi terzi u jkollhom marka kummerċjali mingħajr awtorizzazzjoni, li tkun identika għall-marka kummerċjali Ewropea registrata fir-rigward ta' tali prodotti, jew li ma tistax tingħaraf fl-aspetti essenzjali tagħha minn dik il-marka kummerċjali.”;

(13) Jiddaħħlu l-Artikoli 9a u 9b li ġejjin:

"Artikolu 9a

Ksur tad-drittijiet ta' proprjetarju bl-użu ta' prezentazzjoni, ippakkjar jew mezzi oħra

Fejn huwa probabbli li l-preżentazzjoni, l-ippakkjar jew mezzi oħra li fuqhom titwaħħal il-marka se jintużaw għal prodotti jew servizzi u l-użu f'relazzjoni ma' dawk il-prodotti jew servizzi jikkostitwixxi ksur tad-drittijiet tal-proprjetarju skont l-Artikolu 9(2) u (3), il-proprjetarju ta' marka kummerċjali Ewropea għandu jkollu d-dritt li jipprobixxi dan li ġej:

- (a) it-twaħħil fil-kors tal-kummerċ ta' sinjal identiku jew simili għall-marka kummerċjali Ewropea fuq preżentazzjoni, ippakkjar jew mezzi oħra li fuqhom il-marka tista' titwaħħal;
- (b) l-offerta jew it-tqegħid fis-suq, jew il-ħażin għal dawk il-finijiet, jew l-importazzjoni jew l-esportazzjoni tal-preżentazzjoni, l-ippakkjar jew mezzi oħra li fuqhom titwaħħal il-marka.

Arikolu 9b

Data ta' prevalenza ta' drittijiet kontra partijiet terzi

1. Id-drittijiet li jirriżultaw minn marka kummerċjali Ewropea għandhom jipprevalu kontra terzi persuni mid-data ta' pubblikazzjoni tar-registrazzjoni tal-marka kummerċjali.
2. Jista' jntalab kumpens raġonevoli fir-rigward ta' atti li jiġru wara d-data tal-pubblikazzjoni tal-applikazzjoni għal marka kummerċjali Ewropea, jekk dawn ikunu atti li, wara l-pubblikazzjoni tar-registrazzjoni tal-marka kummerċjali, ikunu projbiti bis-saħħha tal-istess pubblikazzjoni.
3. Il-qorti li quddiemha jiġi kaž ma tistax tiddeċiedi fuq il-merti tal-kaž qabel ma tiġi ppubblikata r-registrazzjoni.”;

(14) L-Artikolu 12 huwa sostitwit b'dan li ġej:

"Artikolu 12

Limitazzjoni tal-effetti ta' marka kummerċjali Ewropea

1. Marka kummerċjali Ewropea ma tagħtix jedd lill-proprjetarju li jipprobixxi lil terza persuna milli tuża fil-kummerċ:
 - (a) l-isem jew l-indirizz tagħha stess;
 - (b) sinjali jew indikazzjonijiet li mħumiex distintivi jew li jirrigwardaw ix-xorta, il-kwalità, il-kwantità, l-użu intenzjonat, il-valur, l-origini ġeografiku jew il-ħin ta' produzzjoni tal-prodotti jew ta' meta ngħata s-servizz, jew karatteristiċi oħrajn tal-prodotti jew servizzi;

- (c) il-marka kummerċjali għall-iskop li jiġi identifikati jew issir referenza għal prodotti jew servizzi bhal dawk ta' proprjetarju ta' marka kummerċjali, b'mod partikolari, fejn l-użu tal-marka kummerċjali huwa meħtieg sabiex wieħed jindika l-ghan intenzjonat tal-prodott jew servizz, b'mod partikolari bhala aċċessorji jew spare parts.

L-ewwel subparagrafu għandu japplika biss fejn l-użu magħmul mill-parti terza hija skont prattika onesta f'materji industrijali jew kummerċjali.

2. L-użu minn parti terza għandu jkun mejjus bħala mhux f'konformità mal-uži onesti, b'mod partikolari fi kwalunkwe mill-każijiet li ġejjin:

- (d) jagħti l-impressjoni li hemm konnessjoni kummerċjali bejn il-parti terza u l-proprjetarju tal-marka kummerċjali;

- (e) jieħu vantaġġ inġust ta', jew huwa ta' detriment għal, il-karatru distintiv jew reputazzjoni tal-marka kummerċjali mingħajr raġuni valida.”;

(15) Fl-Artikolu 13(1), il-kliem “fil-Komunità” huma ssostitwiti bi “Iż-Żona Ekonomika Ewropea”;

(16) Għandu jiddaħħal l-Artikolu 13a li ġej:

“Artikolu 13a

Dritt ta' intervezjoni tal-proprjetarju ta' marka kummerċjali registrata sussegwentement bħala difiża għal proċedimenti ta' ksur

1. Fi proċedimenti ta' ksur, il-proprjetarju ta' marka kummerċjali Ewropea ma għandux ikun intitolat li jipprobixxu l-użu ta' marka kummerċjali registrata sussegwentement fejn dik il-marka kummerċjali ma għandhiex tigi dikjarata invalida skont l-Artikoli 53(3) u (4), 54(1) u (2) u 57(2).

2. Fi proċedimenti ta' ksur, il-proprjetarju ta' marka kummerċjali Ewropea ma għandux ikun intitolat li jipprobixxu l-użu ta' marka kummerċjali nazzjonali registrata sussegwentement fejn dik il-marka nazzjonali registrata sussegwentement ma għandhiex tigi dikjarata invalida skont l-Artikoli 8, 9(1) u (2) u 48(3) tad-Direttiva [xxx].

3. Fejn il-proprjetarju ta' marka kummerċjali Ewropea ma għandux ikun intitolat li jipprobixxu l-użu ta' marka kummerċjali registrata sussegwentement skont il-paragrafi 1 jew 2, il-proprjetarju ta' dik il-marka kummerċjali registrata sussegwentement ma għandux ikun intitolat li jipprobixxu l-użu tal-marka kummerċjali Ewropea preċedenti fi proċedimenti ta' ksur.”;

(17) Fl-Artikolu 15(1), it-tieni subparagrafu huwa ssostitwit b'dan li ġej:

“Dan li ġej jikkostitwixxi wkoll użu fi ħdan it-tifsira tal-ewwel subparagrafu:

- (a) l-użu ta' marka kummerċjali Ewropea f'forma li hija differenti fl-elementi li ma jbiddlux il-karatru distintiv tal-marka fil-forma li fiha kienet registrata,

irrispettivamente minn kemm jekk il-marka kummerċjali f'forma kif użata hijex ukoll irregestrata;

- (b) it-twaħħil tal-marka kummerċjali Ewropea ma' prodotti jew mal-ippakkjar tagħhom fl-Unjoni għal skopijiet ta' esportazzjoni biss.”;

(18) Fl-Artikolu 16(1), il-frazi introduttora tiġi sostitwita b'dan li ġej:

'1. Sakemm l-Artikoli 17 sa 24 ma jipprovd mod ieħor, marka kummerċjali Ewropea bhala oggett ta' proprjetà għandha titqies fit-totalità tagħha, u fit-territorju kollu tal-Unjoni, bhala marka kummerċjali nazzjonali regestrata fl-Istat Membru fejn, skont ir-Registru tal-marki kummerċjali Ewropew (minn hawn ‘il quddiem “ir-Registru”).”,

(19) Fl-Artikolu 17, għandu jithassar il-paragrafu 4;

(20) L-Artikolu 18 huwa sostitwit b'dan li ġej:

"Artikolu 18

It-trasferiment ta' marka kummerċjali regestrata f'isem aġġent

1. Meta marka kummerċjali Ewropea tkun regestrata fisem aġġent jew rappreżentant ta' persuna li jkun il-proprjetarju ta' dik il-marka kummerċjali, mingħajr l-awtorizzazzjoni tal-proprjetarju, dan tal-aħħar huwa intitolat li jitlob iċ-ċessjoni tal-imsemmija registratori favuri, sakemm l-aġġent jew ir-rappreżentant ma jiġiġustifikax l-azzjoni tiegħu.

2. Il-proprjetarju jista' jissottometti talba għal assenjazzjoni skont il-paragrafu 1 għal dawn li ġejjin:

- (a) l-Aġenzija, minflok applikazzjoni għal dikjarazzjoni ta' invalidità bbażata fuq l-Artikolu 53(1)(b);
- (b) il-qorti tal-marki kummerċjali Ewropej kif imsemmi fl-Artikolu 95, minflok kontrotalba għal dikjarazzjoni tal-invalidità bbażata fuq l-Artikolu 100(1).”;

(21) L-Artikolu 19 huwa emendat kif ġej:

- (a) il-paragrafu 2 huwa sostitwit b'dan li ġej:

'2. Fuq talba ta' waħda mill-partijiet, id-drittijiet imsemmija fil-paragrafu 1 jew it-trasferiment ta' dawk id-drittijiet għandu jitnizzel fir-Registru u għandu jiġi ppublikat.”;

- (b) jiżdied il-paragrafu 3 li ġej:

'3. Annotazzjoni fir-Registru effettwata skont il-paragrafu 2 għandha tiġi kanċellata jew modifikata fuq talba ta' waħda mill-partijiet.”;

(22) Fl-Artikolu 20, għandu jiżdied il-paragrafu 4 li ġej:

'4. Annotazzjoni fir-Registru effettwata skont il-paragrafu 3 għandha tīgħi kanċellata jew modifikata fuq talba ta' waħda mill-partijiet.'';

(23) Fl-Artikolu 22, għandu jiżdied il-paragrafu 6 li ġej:

'6. Annotazzjoni fir-Registru effettwata skont il-paragrafu 5 għandha tīgħi kanċellata jew modifikata fuq talba ta' waħda mill-partijiet.'';

(24) Fit-Titolu II għandha tiżdied it-Taqsima 5 li ġejja:

**"TAQSIMA 5
Delegazzjoni tas-setgħat**

**Artikolu 24a
Delegazzjoni tas-setgħat**

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika:

- (a) l-obbligu tar-riorrenti biex jipprovdi traduzzjoni jew traskrizzjoni kif imsemmi fl-Artikolu 7(2)(b) fil-lingwa tal-applikazzjoni;
- (b) il-proċedura għad-dħul ta' trasferiment kif imsemmi fl-Artikolu 17(5) fir-Registru;
- (c) il-proċedura għad-dħul tal-ħolqien jew it-trasferiment ta' dritt *in rem* kif imsemmi fl-Artikolu 19(2) fir-Registru;
- (d) il-proċedura għad-dħul ta' imposta ta' eżekuzzjoni kif imsemmi fl-Artikolu 20(3) fir-Registru;
- (e) il-proċedura għad-dħul tal-involviment fi proċedura ta' insolvenza kif imsemmi fl-Artikolu 21(3) fir-Registru;
- (f) il-proċedura għad-dħul tal-għotja jew it-trasferiment ta' licenzja kif imsemmi fl-Artikolu 22(5) fir-Registru;
- (g) il-proċedura ta' kanċellazzjoni jew modifika tad-dħul fir-Registru ta' dritt *in rem*, l-imposta fuq l-eżekuzzjoni jew licenzja, kif imsemmi fl-Artikoli 19(3), 20(4) u 22(6) rispettivament.'';

(25) L-Artikolu 25 huwa sostitwit b'dan li ġej:

**"Artikolu 25
Il-preżentazzjoni ta' applikazzjonijiet**

Applikazzjoni għal marka kummerċjali Ewropea għandha tkun ippreżentata fl-Aġenzija.'';

(26) L-Artikolu 26 huwa emendat kif ġej:

- (a) fil-paragrafu 1, il-punt (d) huwa sostitwit b'dan li ġej:

“(d) rappreżentazzjoni tal-marka li tissodisfa r-rekwiżiti stabbiliti fl-Artikolu 4(b).”;

- (b) il-paragrafu 3 huwa sostitwit b’dan li ġej:

‘3. Minbarra r-rekwiżiti msemmija fil-paragrafi 1 u 2, applikazzjoni għal marka kummerċjali Ewropea għandha tikkonforma mal-kundizzjonijiet formali stabbiliti skont l-Artikolu 35a(b). Jekk dawk il-kundizzjonijiet jipprovdu li l-marka kummerċjali tkun rappreżentata b’mod elettroniku, id-Direttur Eżekuttiv tal-Аġenzija jista’ jiddetermina l-format u d-daqs massimu ta’ tali fajl elettroniku.”;

- (27) L-Artikolu 27 huwa sostitwit b’dan li ġej:

“Artikolu 27

Id-data ta' prezentazzjoni

Id-data tal-prezentazzjoni ta’ applikazzjoni għal marka kummerċjali Ewropea għandha tkun id-data li fiha d-dokumenti li jkun fihom l-informazzjoni spċificata f’Artikolu 26(1) ikunu ppreżentati mal-Аġenzija mill-applikant, soġġetti għal ħlas ta’ mizata ghall-applikazzjoni li għaliha l-ordni ghall-ħlas għandha tkun ingħatat mhux iktar tard minn dik id-data.”;

- (28) L-Artikolu 28 huwa sostitwit b’dan li ġej:

“Artikolu 28

L-ghażla u l-klassifikazzjoni ta’ prodotti u servizzi

1. Prodotti u servizzi li fir-rigward tagħhom tkun qed issir l-applikazzjoni għar-registrazzjoni għandhom ikunu klassifikati skont is-sistema ta’ klassifikazzjoni stabbilita mill-Ftehim ta’ Nice dwar il-Klassifikazzjoni Internazzjonali ta’ Prodotti u Servizzi ghall-iskopijiet ta’ Registrazzjoni ta’ Marki tal-15 ta’ Ġunju 1957 (minn hawn’ il-quddiem imsejjah il-“Klassifikazzjoni ta’ Nice”).

2. Il-prodotti u servizzi li għalihom hija mitluba l-protezzjoni tal-marka kummerċjali jridu jiġi identifikati mill-applikant b’biżżejjed ċarezza u preċiżjoni li tippermetti l-awtoritajiet kompetenti u l-operaturi ekonomici, fuq dik l-unika baži, sabiex jiddeterminataw il-firxa ta’ protezzjoni mixtieqa. Il-lista ta’ prodotti u servizzi għandha tippermetti li kull prodott jew servizz jiġi klassifikat fi klassi waħda biss tal-Klassifikazzjoni Nice.

3. Għall-finijiet tal-paragrafu 2, l-indikazzjonijiet ġenerali inkluži fil-klassi tal-intestaturi tal-Klassifikazzjoni Nice jew termini ġenerali oħrajn jistgħu jintużaw, diment li jkunu konformi mal-istandards meħtieġa ta’ ċarezza u preċiżjoni.

4. L-Аġenzija għandha tirrifjuta l-applikazzjoni fir-rigward ta’ indikazzjonijiet jew termini li mhumiex ċari jew mhux preċiżi, jekk l-applikant ma jissu ġġerixx kliem aċċettabbli fi żmien perjodu stabbilit mill-Аġenzija għal dak il-ghan.

5. L-użu ta’ termini ġenerali, inkluži l-indikazzjonijiet ġenerali tal-intestaturi ta’ klassijiet tal-Klassifikazzjoni Nice, għandu jiġi interpretat bħala li jinkludi l-prodotti

jew servizzi kollha koperti mit-tifsira litterali tal-indikazzjoni jew terminu. L-užu ta' termini jew indikazzjonijiet bħal dawn ma għandux jiġi interpretat bħala li jinkludi pretensjoni għal prodotti jew servizzi li ma jistgħux ikunu mifħuma.

6. Fejn ir-rikorrent jitlob registrazzjoni għal iktar minn klassi waħda, il-prodotti u s-servizzi għandhom jiġu miġbura skont il-klassijiet tal-Klassifikazzjoni Nice, b'kull grupp ikun preċedut bin-numru tal-klassi li fiha jaqa' dak il-grupp ta' prodotti jew servizzi u ppreżentat fl-ordni tal-klassijiet.

7. Il-klassifika ta' prodotti u servizzi għandha sservi esklużivament għal għanijiet amministrattivi. Prodotti u servizzi ma għandhomx jitqiesu bħala simili għal xulxin fuq il-baži li jidhru fl-istess klassi skont il-klassifikazzjoni Nice, u prodotti u servizzi ma għandhomx jitqiesu bhala differenti minn xulxin fuq il-baži li jidhru fi klassijiet differenti skont il-Klassifikazzjoni Nice.

8. Proprjetarji ta' marki kummerċjali Ewropej li għalihom tkun saret applikazzjoni qabel it-22 ta' Ġunju 2012 li huma rregistra biss fir-rigward tal-intestatura shiħa ta' klassi Nice, jistgħu jiddikjaraw li l-intenzjoni tagħhom fid-data tal-preżentazzjoni kienet li jfittu protezzjoni fir-rigward ta' prodotti jew servizzi lil hinn minn dawk li jaqgħu taħt it-tifsira litterali tal-intestatura ta' dik il-klassi, sakemm il-prodotti jew is-servizzi hekk maħtura jkunu inku fil-lista alfabetika għal dik il-klassi ta' edizzjoni tal-klassifikazzjoni Nice fis-seħħ fid-data tal-preżentazzjoni.

Id-dikjarazzjoni għandha tīġi preżentata lill-Aġenzija fi żmien erba' (4) xhur mid-dħul fis-seħħ ta' dan ir-Regolament, u għandha tindika, b'mod ċar, preċiż u spċificu, il-prodotti u servizzi, għajnej dawk koperti b'mod ċar mit-tifsira litterali tal-indikazzjonijiet tal-intestatura tal-klassi, orīginarjament koperti mill-intenzjoni tal-proprjetarju. L-Aġenzija għandha tieħu l-miżuri xierqa biex temenda r-Registru kif xieraq. Din il-possibbiltà hija mingħajr preġudizzju ghall-applikazzjoni tal-Artikoli 15, 42(2), 51(1)(a) u 57(2).

Marki kummerċjali Ewropej li għalihom ma ssir l-ebda dikjarazzjoni fi żmien il-perjodu msemmi fit-tieni subparagrafu għandhom jinfhem li japplikaw ukoll, minn meta jiskadi dak il-perjodu, biss għal prodotti jew servizzi koperti b'mod ċar mit-tifsira litterali tal-indikazzjonijiet inku fil-fl-intestatura tal-klassi rilevanti.”;

(29) Fl-Artikolu 29(5), tiżdied is-sentenza li ġejja:

“Jekk neċċesarju, id-Direttur Eżekuttiv tal-Aġenzija għandu jitlob lill-Kummissjoni biex tikkunsidra li tistaqsi jekk Stat fi ħdan it-tifsira tal-ewwel sentenza jagħtix dak it-trattament reciproku.”;

(30) L-Artikolu 30 huwa sostitwit b'dan li ġej:

**"Artikolu 30
Pretensjonijiet ta' priorità**

1. Pretensjonijiet ta' priorità għandhom jiġu ppreżentati flimkien ma' applikazzjoni għal marka kummerċjali Ewropea, u għandhom jinkludu d-data, in-numru u l-pajjiż tal-applikazzjoni preċedenti.

2. Id-Direttur Eżekuttiv tal-Aġenzija jista' jistabbilixxi li informazzjoni u dokumentazzjoni addizzjonali li għandha tiġi pprovduta mill-applikant f'appoġġ ta' talba ta' priorità tista' tikkonsisti f'inqas milli huwa meħtieg skont ir-regoli adottati skont l-Artikolu 35a(d), bil-kundizzjoni li l-informazzjoni meħtiega tkun disponibbli għall-Aġenzija minn sorsi oħra.”;

(31) L-Artikolu 33 huwa emendat kif ġej:

(a) fil-paragrafu 1, tiddaħħal is-sentenza li ġejja:

“It-talba ta' priorità għandha tiġi ppreżentata flimkien ma' applikazzjoni għal marka kummerċjali Ewropea.”;

(b) il-paragrafu 2 huwa sostitwit b'dan li ġej:

'2. Applikant li jixtieq jitlob priorità skont il-paragrafu 1 għandu jippreżenta prova tal-wirja ta' prodotti jew servizzi taħt il-marka li għaliha qiegħed jaapplika.”;

(32) Fl-Artikolu 34, il-paragrafu 3 huwa sostitwit b'dan li ġej:

'3. L-anzjanità mitluba għall-applikazzjoni għal marka kummerċjali Ewropea għandha tiskadi meta l-marka kummerċjali preċedenti li għaliha tkun saret it-talba għal anzjanità tiġi ddikjarata invalida jew revokata. Meta l-marka kummerċjali preċedenti hi revokata, l-anzjanità għandha tiskadi sakemm ir-revoka tidħol fis-seħħ qabel id-data tal-preżentazzjoni jew id-data ta' priorità tal-marka kummerċjali Ewropea.”;

(33) Fit-Titolu III għandha tiżdied it-Taqsima 5 li ġejja:

**"TAQSIMA 5
Delegazzjoni tas-setgħat**

**Artikolu 35a
Delegazzjoni tas-setgħat**

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika:

- (a) il-mezzi u l-modalitajiet ta' preżentazzjoni ta' applikazzjoni għal marka kummerċjali Ewropea mal-Aġenzija skont l-Artikolu 25;
- (b) id-dettalji dwar il-kontenut tal-applikazzjoni għal marka kummerċjali Ewropea msemmija fl-Artikolu 26(1), it-tip ta' miżati pagabbli għall-applikazzjoni msemmija fl-Artikolu 26(2), inkluż in-numru ta' klassijiet ta' prodotti u servizzi koperti minn dawk il-mizati, u l-kundizzjonijiet formali tal-applikazzjoni msemmija fl-Artikolu 26(3);
- (c) il-proċeduri biex tkun żgurata r-reċiproċità skont l-Artikolu 29(5);

- (d) il-proċedura u r-regoli dwar l-informazzjoni u d-dokumentazzjoni ta' talba għal priorità ta' applikazzjoni preċedenti skont l-Artikolu 30;
- (e) il-proċedura u r-regoli fuq evidenza ta' talba għal priorità ta' esibizzjoni skont l-Artikolu 33(1);
- (f) il-proċedura għal talba għal anzjanità ta' marka kummerċjali nazzjonali skont l-Artikolu 34(1) u l-Artikolu 35(1).”;
- (34) Fl-Artiklu 36(1), il-punt (b) jiġi sostitwit b'dan li ġej:
- “(b) l-applikazzjoni għal marka kummerċjali Ewropea hija konformi mal-kundizzjonijiet stabbiliti f'dan ir-Regolament u mal-kundizzjonijiet formali msemmija fl-Artikolu 26(3).”;
- (35) Fl-Artikolu 37, għandu jithassar il-paragrafu 2.
- (36) Fit-Titolu IV, it-Taqsima 2 hija mħassra;
- (37) L-Artikolu 39 huwa emendat kif ġej:
- (a) il-paragrafu 1 huwa sostitwit b'dan li ġej:
- '1. Jekk il-kundizzjonijiet li l-applikazzjoni għal marka kummerċjali Ewropea għandha tissodisfa jkunu ġew imwettqa, l-applikazzjoni għandha tkun ippublikata ghall-finijiet tal-Artikolu 42 sakemm din ma tkunx ġiet rifutata skont l-Artikolu 37. Il-pubblikazzjoni tal-applikazzjoni għandha tkun mingħajr pregħidżju għal informazzjoni digħi disponibbli ghall-pubbliku mod ieħor skont dan ir-Regolament jew b'atti ddelegati adottati skont dan ir-Regolament.”;
- (b) jiżdied il-paragrafu 3 li ġej:
- '3. L-Аġenzija għandha tikkoreġi kwalunkwe żabalji fil-pubblikazzjoni tal-applikazzjoni.”;
- (38) L-Artikolu 40 huwa sostitwit b'dan li ġej:
- "Artikolu 40
Osservazzjonijiet minn terzi persuni**
1. Kwalunkwe persuna fizika jew ġuridika u kwalunkwe grupp jew korp li jirrappreżenta lill-manifatturi, produtturi, fornitori ta' servizzi, negozjanti jew konsumaturi jistgħu jissottomettu lill-Аġenzija osservazzjonijiet bil-miktub, li jiispjegaw fuq liema baži skont l-Artikoli 5 u 7, il-marka kummerċjali ma għandhiex tiġi registrata ex officio.
- Huma ma jistgħux ikunu partijiet fil-proċedimenti quddiem l-Аġenzija.
2. L-osservazzjonijiet ta' partijiet terzi għandhom jiġu ssottomessi qabel it-tmiem tal-perjodu ta' oppozizzjoni jew, meta oppozizzjoni kontra l-marka kummerċjali tkun ġiet ippreżentata, qabel ma tittieħed id-deċiżjoni finali dwar l-oppożizzjoni.

3. Is-sottomissjoni li tissemma fil-paragrafu 1 għandha tkun mingħajr preġudizzju għad-dritt tal-Aġenzija li tiftaħ mill-ġdid l-eżaminazzjoni ta' raġunijiet assoluti fuq inizjattiva tagħha stess fi kwalunkwe ħin qabel ir-registrazzjoni, fejn xieraq.

4. L-osservazzjonijiet imsemmija fil-paragrafu 1 għandhom jiġu notifikati lill-applikant li jista' jikkummenta dwarhom.”;

(39) Fl-Artikolu 41, il-paragrafu 3 huwa sostitwit b'dan li ġej:

'3. L-oppożizzjoni għandha tīgħi espressa bil-miktub u għandha tispeċifika r-raġunijiet li fuqhom tkun qiegħda ssir. L-oppożizzjoni ma tistax titqies li tkun ġiet ippreżentata kif dovut qabel ma jsir il-ħlas tal-miżata tal-oppożizzjoni.

4. Fi żmien perjodu stabbilit mill-Aġenzija, l-opponent jista' jissottometti fatti, evidenza u argumenti sabiex isaħħa il-każ tiegħu.”;

(40) Fl-Artikolu 42(2), l-ewwel sentenza, il-frażi “matul il-perjodu ta' ħames snin qabel id-data tal-pubblikazzjoni” jiġi sostitwit b’“matul il-perjodu ta' ħames snin qabel id-data tal-preżentazzjoni jew id-data tal-priorità”;

(41) L-Artikolu 44 huwa emendat kif ġej:

(a) Fil-paragrafu 2, il-punt (b) huwa sostitwit b'dan li ġej:

“(b) qabel id-data tal-preżentazzjoni msemmija fl-Artikolu 27 ma tkun mogħtija mill-Aġenzija u matul il-perjodu ta' oppożizzjoni previst fl-Artikolu 41(1).”;

(b) il-paragrafu 3 jithassar.

(42) L-Artikolu 45 huwa sostitwit b'dan li ġej:

"Artikolu 45

Ir-registrazzjoni

1. Meta applikazzjoni tissodisfa r-rekwiżiti ta' dan ir-Regolament u fejn l-ebda notifika ta' oppożizzjoni ma tkun ingħatat fi ħdan il-perjodu msemmi fl-Artikolu 41(1) jew meta l-oppożizzjoni tkun ġiet rifjutata b'deċiżjoni finali, il-marka kummerċjali għandha tīgħi registrata bħala marka kummerċjali Ewropea. Ir-registrazzjoni għandha tīgħi ppubblikata.

2. L-Aġenzija għandha toħrog ċertifikat ta' registrazzjoni. Iċ-ċertifikat jista' jinhareg b'mezzi elettronici.

3. Il-proprietarju ta' marka kummerċjali Ewropea registrata għandu jkollu d-dritt li juža, f'konnessjoni mal-prodotti u servizzi koperti mir-registrazzjoni, simbolu eżatt ħdejn il-marka kummerċjali li jattesta li l-marka kummerċjali hi registrata fl-Unjoni biss sakemm ir-registrazzjoni tibqa' fis-seħħ. Il-konfigurazzjoni eżatta ta' dak is-simboli għandha tkun deċiża mid-Direttur Eżekuttiv tal-Aġenzija.

4. Is-simbolu tal-marka tal-kummerċjali registrata ma għandux jintuża minn kwalunkwe persuna ghajr il-proprietarju tal-marka, jew mingħajr il-kunsens tal-proprietarju. Il-proprietarju tal-marka kummerċjali ma għandux juža s-simbolu tal-marka kummerċjali qabel ma tkun registrata l-marka jew wara r-revoka, dikjarazzjoni ta' invalidità, skadenza jew ċessjoni tal-marka kummerċjali.”;

- (43) Fit-Titolu IV għandha tiżdied it-Taqsima 7 li ġejja:

"TAQSIMA 7
Delegazzjoni tas-setgħat

Artikolu 45a
Delegazzjoni tas-setgħat

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika:

- (a) il-proċedura għall-eżaminazzjoni tal-konformità mar-rekwiżiti għal data ta' preżentazzjoni msemmi fl-Artikolu 36(1)(a) u mal-kundizzjonijiet formali msemmija fl-Artikolu 26(3) u l-proċedura għall-verifikazzjoni tal-ħlas tal-miżati tal-klassi msemmija fl-Artikolu 36(1)(c);
- (b) il-proċedura għall-eżaminazzjoni tar-raġunijiet assoluti għal rifjut, kif inhu msemmi fl-Artikolu 37;
- (c) id-dettalji li l-pubblikazzjoni tal-applikazzjoni msemmija fl-Artikolu 39(1) għandu jkun fiha;
- (d) il-proċedura biex ikunu korretti żabalji fil-pubblikazzjonijiet ta' applikazzjonijiet għal marka kummerċjali Ewropea msemmija fl-Artikolu 39(3);
- (e) il-proċedura għas-sottomissjoni ta' osservazzjonijiet minn partijiet terzi msemmija fl-Artikolu 40;
- (f) id-dettalji dwar il-proċedura għall-preżentazzjoni u l-eżaminazzjoni ta' oppożizzjoni stipulati fl-Artikoli 41 u 42;
- (g) il-proċeduri li jirregolaw l-emenda tal-applikazzjoni skont l-Artikolu 43(2) u d-diviżjoni tal-applikazzjoni skont l-Artikolu 44;
- (h) id-dettalji li għandhom jitniżżlu fir-Registru meta tīgi registrata marka kummerċjali Ewropea u l-modalitajiet tal-pubblikazzjoni tar-registrazzjoni msemmija fl-Artikolu 45(1), il-kontenut u l-modalitajiet ta' hrug taċ-ċertifikat tar-registrazzjoni msemmija fl-Artikolu 45(2).”;

- (44) Fl-Artikolu 49, għandu jitħassar il-paragrafu 3.
- (45) Għandu jiddah hal l-Artikolu 49a li ġej:

**“Artikolu 49a
Delegazzjoni tas-setgħat**

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika:

- (a) il-modalitajiet proċedurali għat-tiġid tal-marka kummerċjali Ewropea skont l-Artikolu 47, inkluż it-tip ta' miżati li għandhom jithallsu;
 - (b) il-proċedura li tirregola t-tibdil tar-registrazzjoni ta' marka kummerċjali Ewropea prevista fl-Artikolu 48(2);
 - (c) il-proċedura li tirregola d-diviżjoni ta' marka kunmerċjali Ewropea prevista fl-Artikolu 49.”;
- (46) Fl-Artikolu 50, il-paragrafi 2 u 3 jiġu sostitwiti b'dan li ġej:

'2. Iċ-ċessjoni għandha tiġi ddikjarata lill-Aġenzija bil-miktub mill-proprietarju tal-marka kummerċjali. Ma għandhiex ikollha effett qabel ma tiddahħal fir-Registru. Il-validità taċ-ċessjoni ta' marka kummerċjali Ewropea li hija dikjarata lill-Aġenzija wara s-sottomissjoni ta' applikazzjoni għal revoka ta' dik il-marka kummerċjali skont l-Artikolu 56(1) għandha tkun kundizzjonali għar-rifjut finali jew l-irtirar tal-applikazzjoni għal revoka.”;

'3. Iċ-ċessjoni għandha tiddahħal biss bi ftehim mal-proprietarju ta' dritt imdaħħal fir-Registru. Jekk licenzja tkun ġiet registrata, iċ-ċessjoni għandha tiddahħal fir-Registru biss jekk il-proprietarju tal-marka kummerċjali juri li huwa jkun għarrraf lili-licenzjat bil-ħsieb tiegħu li jċedi; din l-entrata għandha ssir meta jiskadi l-perjodu stabbilit skont l-Artikolu 57a(a).”;

- (47) Fl-Artikolu 53(1), jiżdied is-subparagrafu li ġej:
- “Il-kundizzjonijiet imsemmija fil-punti (a), (b) u (c) tal-ewwel subparagrafu għandhom jiġu sodisfatti fid-data tal-preżentazzjoni jew id-data ta' priorità tal-marka kummerċjali Ewropea.”;
- (48) Fl-Artikolu 54(1) u (2), il-kliem “jew” u “jew biex jopponi l-użu ta' marka kummerċjali sussegamenti” huma mhassra;
- (49) L-Artikolu 56 huwa emendat kif ġej:
- (a) fil-paragrafu 1, il-punt (c), “skont il-liġi tal-Istat Membru konċernat” huwa sostitwit bi “skont il-liġi tal-Unjoni jew il-liġi tal-Istat Membru kkonċernat”;
 - (b) il-paragrafu 3 huwa sostitwit b'dan li ġej:
- '3. Applikazzjoni għal revoka jew għal dikjarazzjoni ta' invalidità hija inammissibl jekk applikazzjoni li tirrigwarda l-istess materja u l-istess kawża, u li tinvolfi lill-istess partijiet, tkun ġiet aġġudikata fuq il-merti tagħha, jew mill-Aġenzija jew permezz ta' qorti tal-marki kummerċjali Ewropej kif

imsemmi fl-Artikolu 95 u d-deċiżjoni tal-Aġenzija jew dik il-qorti dwar dik l-applikazzjoni tkun kisbet l-awtorità ta' deċiżjoni finali.”;

(50) Fl-Artikolu 57(2), it-tieni sentenza, “għiet ippubblikata” hija sostitwita b’“kienet preżentata jew fid-data ta’ priorità ta’ applikazzjoni għal marka kummerċjali Ewropea”;

(51) Fit-Titolu VI għandha tiżdied it-Taqsima 6 li ġejja:

"TAQSIMA 6
Delegazzjoni tas-setgħat

Artikolu 57a
Delegazzjoni tas-setgħat

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika:

- (a) il-proċedura li tirregola č-ċessjoni ta’ marka kummerċjali Ewropea stabbilita fl-Artikolu 50, inkluż il-perjodu msemmi fil-paragrafu 3 ta’ dak l-Artikolu;
- (b) il-proċeduri li jirregolaw revoka u invalidità ta’ marka kummerċjali Ewropea msemmija fl-Artikoli 56 u 57.”;

(52) L-Artikolu 58(1) huwa sostitwit b’dan li ġej:

‘1. Għandu jkun hemm dritt ta’ appell mid-deċiżjonijiet ta’ kazijiet tat-tehid tad-deċiżjonijiet tal-Aġenzija elenkti fl-Artikolu 130 il-punti (a) sa (d). Kemm il-perjodu ta’ appell previst fl-Artikolu 60, kif ukoll id-depožitu tal-Appell għandu jkollhom effett suspensiv.”;

(53) L-Artikolu 62 huwa mħassar;

(54) L-Artikolu 64(3) huwa sostitwit b’dan li ġej:

‘3. Id-deċiżjonijiet tal-Bordijiet tal-Appell jiġu fis-seħħ biss mid-data tal-iskadenza tal-perjodu msemmi fl-Artikolu 65(5) jew, jekk tkun infethet kawża quddiem il-Qorti Ĝenerali fi żmien dak il-perjodu, mid-data ta’ meta tiġi miċħuda dik il-kawża jew ta’ kwalunkwe appell ippreżzentat lill-Qorti tal-Ġustizzja kontra d-deċiżjoni tal-Qorti Ĝenerali.”;

(55) L-Artikolu 65 huwa emendat kif ġej:

(a) il-paragrafu 1 huwa sostitwit b’dan li ġej:

‘1. Azzjonijiet jistgħu jitressqu quddiem il-Qorti Ĝenerali kontra deċiżjonijiet tal-Bordijiet tal-Appell fuq appelli.”;

(b) il-paragrafu 3 huwa sostitwit b’dan li ġej:

‘3. Il-Qorti Ĝenerali għandu jkollha l-ġuriżdizzjoni li thassar jew tibdel id-deċiżjoni kkontestata.”;

(c) il-paragrafi 5 u 6 huma sostitwiti b'dan li ġej:

'5. Il-kawża għandha tingieb quddiem il-Qorti tal-Ġustizzja fi żmien xahrejn mid-data tan-notifika tad-deċiżjoni tal-Bord tal-Appell.

6. L-Aġenzija għandha tieħu l-miżuri meħtieġa sabiex tikkonforma mas-sentenza tal-Qorti Ġenerali jew, fil-każ ta' appell kontra dik is-sentenza, il-Qorti tal-Ġustizzja.”;

(56) Għandu jiddaħħal l-Artikolu 65a li ġej:

**“Artikolu 65a
Delegazzjoni tas-setgħat**

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika:

- (a) il-kontenut tal-avviż tal-appell imsemmi fl-Artikolu 60 u l-proċedura għat-tressiq u l-eżaminazzjoni ta' appell;
- (b) il-kontenut u l-forma ta' deċiżjonijiet tal-Bord tal-Appell imsemmi fl-Artikolu 64;
- (c) ir-rimborż tal-ħlas tal-appell imsemmija fl-Artikolu 60.”;

(57) It-titolu tat-Titolu VIII jgi sostitwit b'dan li ġej:

“DISPOŻIZZJONIJIET SPECIFIČI DWAR MARKI KOLLETTIVI EWROPEJ U MARKI TA’ CERTIFIKAZZJONI”;

(58) Bejn it-titolu tat-Titolu VIII u l-Artikolu 66, l-intestatura li ġejja hija mdaħħla:

**"TAQSIMA 1
Il-marki kollettivi komunitarji”;**

(59) Fl-Artikolu 66, il-paragrafu 3 huwa sostitwit b'dan li ġej:

'3. It-Titoli I sa VII u IX sa XIV għandhom japplikaw għal marki kolletivi Ewropea safejn din it-Taqsima ma tipprovdix xort' oħra.”;

(60) Fl-Artikolu 67(1), il-kliem ‘fi żmien il-perjodu preskritt’ huma sostitwiti bi “fil-perjodu preskritt skont l-Artikolu 74a”;

(61) L-Artikolu 69 huwa sostitwit b'dan li ġej:

**"Artikolu 69
Osservazzjonijiet minn terzi persuni**

Fejn osservazzjonijiet bil-miktub dwar marka kollettiva Ewropea huma sottomessi lill-Aġenzija skont l-Artikolu 40, dawk l-osservazzjonijiet jistgħu jkunu bbażati wkoll fuq ir-raġunijiet partikolari li fuqhom l-applikazzjoni għal marka kollettiva Ewropea għandhom jiġu miċħuda skont l-Artikolu 68.”;

(62) Għandu jiddahħal l-Artikolu 74a li ġej:

"Artikolu 74a

Delegazzjoni tas-setgħat

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika l-perjodu msemmi fl-Artikolu 67(1) għall-preżentazzjoni tar-regolamenti li jirregolaw l-użu ta' marka kollettiva Ewropea lill-Agenzija u l-kontenut ta' dawk ir-Regolamenti kif stabbilit fl-Artikolu 67(2).";

(63) Fit-Titolu VIII għandha tiżdied it-Taqsima 2 li ġejja:

"TAQSIMA 2

Marki Ewropej ta' Ċertifikazzjoni

Artikolu 74b

Marki Ewropej ta' Ċertifikazzjoni

1. Il-marka Ewropea ta' ċertifikazzjoni għandha tkun marka kummerċjali Ewropea li hija deskritta b'dan il-mod meta ssir l-applikazzjoni u li hija kapaċi tiddistingwi l-prodotti jew servizzi li huma ċertifikati mill-proprietarju tal-marka fir-rigward tal-origini ġeografika, il-materjal, il-metodu ta' manifattura ta' oggettijew tat-twettiq tas-servizzi, il-kwalità, il-precizjoni jew karakteristika oħra minn prodotti u servizzi li mhumiex ċertifikati b'dan il-mod.

2. Kwalunkwe persuna ġuridika, inkluži istituzzjonijiet, awtoritatjiet u korpi rregolati mil-liġi pubblika, jistgħu japplikaw għal marki ta' ċertifikazzjoni sakemm:

(a) il-persuna ġuridika ma tagħml ix-negożju li jinvolvi l-formiment ta' oggetti jew servizzi tat-tip iċċertifikat;

(b) il-persuna ġuridika hija kompetenti biex tiċċertifika l-prodotti jew servizzi li għalihom il-marka għandha tkun registrata.

3. B'deroga mill-Artikolu 7(1)(c), sinjali jew indikazzjonijiet li jistgħu jservu, fil-kummerċ, sabiex jindikaw l-origini ġeografika tal-prodotti jew servizzi jistgħu jikkostitwixxu marki ta' ċertifikazzjoni Ewropej skont it-tfsira tal-paragrafu 1. Marka ta' ċertifikazzjoni ma tagħtix jedd lill-proprietarju li jipprobixxi lil parti terza milli tuża fil-kummerċ dawn is-sinjali jew indikazzjonijiet, sakemm il-parti terza tużahom skont il-prattika onesta fl-oqsma tal-industrija u tal-kummerċ; Marka ta' ċertifikazzjoni ma tistax tiġi invokata kontra parti terza li hija intitolata li tuża isem ġeografiku.

4. It-Titoli I sa VII u IX sa XIV għandhom japplikaw għal marki ta' ċertifikazzjoni Ewropej safejn din it-Taqsima ma tipprovdix xort' oħra.

Artikolu 74c

Ir-regolamenti li jirregolaw l-użu tal-marka

1. Applikant għal marka ta' ċertifikazzjoni Ewropea għandu jissottometti regolamenti li jirregolaw l-użu ta' marka ta' ċertifikazzjoni fil-perjodu preskritt f'konformità mal-Artikolu 74k.
2. Ir-regolamenti li jirregolaw l-użu għandhom jispecifikaw il-persuni awtorizzati biex jużaw il-marka, il-karatteristiċi li għandhom ikunu ċċertifikati mill-marka, kif il-korp ta' ċertifikazzjoni għandu jittestja dawk il-karatteristiċi u jissorvelja l-użu tal-marka kif ukoll il-kundizzjonijiet ghall-użu tal-marka inkluži sanzjonijiet.

Artikolu 74d

Rifjut tal-applikazzjoni

1. Minbarra raġunijiet għal rifjut ta' applikazzjoni għal marka kummerċjali Ewropea previsti fl-Artikoli 36 u 37, applikazzjoni għal marka ta' ċertifikazzjoni Ewropea għandha tīgħi rrifjutata fejn l-Artikoli 74b u 74c mhumiex sodisfatti, jew fejn ir-regolamenti li jirregolaw l-użu huma kuntrarji għall-politika pubblika jew għall-prinċipji acċettati tal-moralità.
2. Applikazzjoni għal marka ta' ċertifikazzjoni Ewropea għandha wkoll tīgħi rifjutata jekk din tista' tqarraq bil-pubbliku fir-rigward tal-karatru jew sinifikat tal-marka, b'mod partikolari jekk aktarx tista' tiftiehem li hija xi haġa differenti minn marka ta' ċertifikazzjoni.
3. Applikazzjoni ma għandhiex tīgħi rifjutata jekk l-applikant, bħala konsegwenza ta' emenda fir-regolamenti li jirregolaw l-użu, jissodisfa r-rekiżi tal-paragrafi 1 u 2.

Artikolu 74e

Osservazzjonijiet minn partijiet terzi

Fejn osservazzjonijiet bil-miktub dwar marka ta' ċertifikazzjoni Ewropea huma sottomessi lill-Aġenzija skont l-Artikolu 40, dawk l-osservazzjonijiet jistgħu jkunu bbażati wkoll fuq ir-raġunijiet partikolari li fuqhom l-applikazzjoni għal marka ta' ċertifikazzjoni Ewropea għandha tīgħi rifjutata skont l-Artikolu 74d.

Artikolu 74f

L-emenda tar-regolamenti li jirregolaw l-użu tal-marka

1. Il-proprietarju ta' marka ta' ċertifikazzjoni Ewropea għandu jippreżenta lill-Aġenzija kull regolamenti emendati li jirregolaw l-użu.
2. L-emenda ma għandhiex tissemma fir-Registru jekk ir-regolamenti emendati ma jissodisfawx ir-rekiżi tal-Artikolu 74c jew jinvolvu waħda mir-raġunijiet għal rifjut imsemmija fl-Artikolu 74d.
3. L-Artikolu 74e għandu japplika għal regolamenti emendati li jirregolaw l-użu.
4. Għall-finijiet tal-applikazzjoni ta' dan ir-Regolament, l-emendi tar-regolamenti li jirregolaw l-użu għandhom jidħlu fis-seħħi biss mid-data ta' meta referenza għall-emenda titniżżeel fir-Registru.

Artikolu 74g Trasferiment

B'deroga mill-Artikolu 17(1), marka ta' certifikazzjoni Ewropea tista' tiġi trasferita biss lil persuna ġuridika li tissodisfa r-rekwiżiti tal-Artikolu 74b(2).

Atikolu 74h Il-persuni li huma intitolati jifthu kawża ta' vjolazzjoni

1. Biss il-proprietarju ta' marka ta' certifikazzjoni Ewropea jew kwalunkwe persuna speċifikament awtorizzata minnu għal dak l-ġħan għandhom ikunu intitolati jifthu kawża ta' vjolazzjoni.
2. Il-proprietarju ta' marka ta' certifikazzjoni Ewropea huwa intitolat li jitlob kumpens f'isem persuni li għandhom awtorità li jużaw il-marka jekk dawn ikunu sofrew danni b'konsewenza ta' użu mhux awtorizzat tal-marka.

Artikolu 74i Ir-raġunijiet għal revoka

Minbarra r-raġunijiet għal revoka msemmija fl-Artikolu 51, id-drittijiet tal-proprietarju ta' marka ta' certifikazzjoni Ewropea għandhom jiġu revokati fuq applikazzjoni lill-Aġenzija jew fuq il-baži ta' kontrotalba fi proċedimenti ta' vjolazzjoni, meta kwalunkwe mill-kundizzjonijiet li ġejjin tiġi sodisfatta:

- (c) il-proprietarju ma jibqax jissodisfa r-rekwiżiti tal-Artikolu 74b(2);
- (d) il-proprietarju ma jiħux passi raġonevoli sabiex jimpedixxi li l-marka tintuża b'mod li huwa inkumpatibbli mal-kundizzjonijiet tal-użu stabbiliti fir-regolamenti li jirregolaw l-użu, u l-emendi ta' liema, fejn xieraq, huma msemmija fir-Registru;
- (e) il-mod kif il-marka ntużat mill-proprietarju wassal sabiex din tista' tqarraq bil-pubbliku bil-mod msemmi fl-Artikolu 74d(2);
- (f) tkun saret referenza fir-Registru għal emenda tar-regolamenti li jirregolaw l-użu tal-marka, u dana bi ksur tad-dispozizzjonijiet tal-Artikolu 74f(2), sakemm il-proprietarju tal-marka ma jikkonformax mar-rekwiżiti ta' dak l-Artikolu billi jemenda ulterjorment ir-regolamenti li jirregolaw l-użu.

Artikolu 74j Ir-raġunijiet għal invalidità

Minbarra r-raġunijiet għal invalidità previsti fl-Artikoli 52 u 53, marka ta' certifikazzjoni Ewropea li hija rregistrata bi ksur tal-Artikolu 74d għandha tkun iddiċċjarata invalida mal-applikazzjoni lill-Aġenzija jew fuq il-baži ta' kontrotalba fi proċedimenti ta' vjolazzjoni, sakemm il-proprietarju tal-marka, billi jemenda r-Regolamenti li jirregolaw l-użu, ma jikkonformax mar-rekwiżiti tal-Artikolu 74d.

Artikolu 74k Delegazzjoni tas-setghat

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifikaw il-perjodu msemmi fl-Artikolu 74c(1) għas-sottomissjoni tar-regolamenti li jirregolaw l-użu ta' marka ta' certifikazzjoni Ewropea lill-Aġenzija u l-kontenut ta' dawk ir-regolamenti kif stabbilit fl-Artikolu 74c(2).”;

- (64) L-Artikolu 75 huwa sostitwit b'dan li ġej:

"Artikolu 75

Forma ta' deċiżjonijiet u kommunikazzjonijiet tal-Aġenzija

1. Id-deċiżjonijiet tal-Aġenzija għandhom jistqarru r-raġunijiet li fuqhom huma bbażati. Għandhom ikunu msejsa biss fuq raġunijiet jew evidenza li fuqhom il-partijiet interessati jkollhom l-opportunità li jippreżentaw il-kummenti tagħhom.

2. Kwalunkwe deċiżjoni, kommunikazzjoni jew avviż mill-Aġenzija jrid jindika dd-dipartiment jew diviżjoni tal-Aġenzija kif ukoll l-isem jew l-ismijiet tal-uffiċċjal jew uffiċċiali responsabbi. Huma jridu jiġu ffirmati mill-uffiċċjal jew uffiċċiali, jew, minflok firma, jkun hemm siġill stampat jew ittimbrat tal-Aġenzija. Id-Direttur Eżekuttiv jista' jiddetermina li l-mezz l-ieħor li jidentifika dipartiment jew diviżjoni tal-Aġenzija u l-isem tal-uffiċċjal jew uffiċċiali responsabbi jew identifikazzjoni minbarra siġill jistgħu jintużaw fejn id-deċiżjonijiet, il-komunikazzjonijiet jew avviżi mill-Aġenzija huma trażmessi permezz ta' telecopier jew kull mezz tekniku ta' kommunikazzjoni ieħor.”;

- (65) Fl-Artikolu 76(1), tiżdied is-sentenza li ġejja:

“Fi proċedimenti ta' invalidità skont l-Artikolu 52, l-Aġenzija għandha tillimita l-eżaminazzjoni tagħha għar-raġunijiet u l-argumenti ppreżentati mill-partijiet.”;

- (66) Fl-Artikolu 78, għandu jiżdied il-paragrafu 5 li ġej:

‘5. Id-Direttur Eżekuttiv tal-Aġenzija għandu jiddetermina l-ammonti ta’ spejjeż, li għandhom jitħallsu, inkluzi dawk bil-quddiem, fir-rigward tal-ispejjeż ta’ kumpilazzjoni ta’ evidenza msemmija fl-Artikolu 93a(b).”;

- (67) L-Artikolu 79 huwa sostitwit b'dan li ġej:

"Artikolu 79

In-notifikazzjoni

1. L-Aġenzija għandha, fil-prattika, tinnotifika lil dawk ikkonċernati dwar id-deċiżjonijiet u c-ċitazzjonijiet u dwar kull notifika jew kull kommunikazzjoni oħra li minnhom jiġi ikkalkulat terminu ta' zmien, jew li dwarhom dawk konċernati għandhom jiġu notifikati skont id-dispożizzjonijiet ta' dan ir-Regolament jew ta' atti delegati adottati skont dan ir-Regolament, jew li tagħhom tkun ġiet ordnata n-notifika mid-Direttur Eżekuttiv tal-Aġenzija.

2. Id-Direttur Eżekuttiv jista' jiddetermina liema dokumenti minbarra deċiżjonijiet soġġetti għal limitu ta' zmien għall-appell u c-ċitazzjonijiet għandhom jiġu nnotifikati b'ittra rregistrata b'avviż tal-wasla.

3. Notifika tista' ssir b'mezzi elettroniċi, li d-dettalji tagħha għandhom ikunu stabbiliti mid-Direttur Eżekuttiv.

4. Fejn notifika ssir permezz ta' avviż pubbliku, id-Direttur Eżekuttiv għandu jiddetermina kif għandu jingħata l-avviż pubbliku u għandu jiffissa l-bidu tal-perjodu ta' xahar li meta jiskadi, id-dokument għandu jitqies li jkun ġie notifikat.”;

(68) L-Artikoli li gejjin 79a, 79b, 79c u 79d huma mdahħħla:

“Artikolu 79a

Notifika ta' telf ta' drittijiet

Meta l-Aġenzija ssib li t-telf ta' kwalunkwe drittijiet irriżulta minn dan ir-Regolament jew l-atti delegati adottati skont dan ir-Regolament mingħajr ma ttieħdet ebda deċiżjoni, għandu jikkomunika dan lill-persuna kkonċernata skont l-Artikolu 79. Din tal-aħħar tista' tapplika għal deċiżjoni dwar il-kwistjoni. L-Aġenzija għandha tadotta deċiżjoni bħal din fejn ma taqbilx mal-persuna li titlobha; inkella l-Aġenzija għandha temenda s-sejba tagħha u tinforma lill-persuna li tkun qed titlob id-deċiżjoni.

Artikolu 79b

Komunikazzjonijiet lill-Aġenzija

Komunikazzjonijiet indirizzati lill-Aġenzija jistgħu jsiru b'mezzi elettroniċi. Id-Direttur Eżekuttiv għandu jiddeċiedi l-firxa u l-kundizzjonijiet tekniċi li bihom dawk il-komunikazzjonijiet jistgħu jitressqu elettronikament.

Artikolu 79c

Limiti ta' żmien

1. Il-kalkolu u t-tul tal-limiti taż-żmien għandhom ikunu suġġetti għar-regoli adottati skont l-Artikolu 93a(f).

2. Id-Direttur Eżekuttiv tal-Aġenzija għandu jistabbilixxi qabel il-bidu ta' kull sena kalenderja l-jiem li fihom l-Aġenzija ma tkunx miftuha biex tirċievi d-dokumenti jew li fihom il-posta ordinarja ma tigħix ikkonsenjata fil-lokalità li fihom l-Aġenzija tinsab.

3. Id-Direttur Eżekuttiv għandu jiddetermina d-dewmien tal-perjodu ta' waqfien f'każ ta' interruzzjoni ġenerali fit-twassil ta' posta fl-Istat Membru fejn l-Aġenzija tinsab jew f'każ veru ta' interruzzjoni ta' konnessjoni tal-Aġenzija ma' mezzi elettroniċi ta' komunikazzjoni.

4. F'każ li avveniment straordinarju bħal diżastru naturali jew strajk jinterrompi jew ifixkel il-komunikazzjoni bejn il-partijiet fil-proċedimenti u l-Aġenzija jew viċi-versa, id-Direttur Eżekuttiv tal-Aġenzija jista' jiddetermina li għall-partijiet fil-proċedimenti li għandhom ir-residenza tagħhom jew uffiċċju registrat fl-Istat ikkonċernat jew li appuntaw rappreżtant li għandu post ta' negozju fl-Istat ikkonċernat, il-limiti kollha ta' żmien li kellhom jiskadu fid-data jew wara d-data li fiha jkun beda dan l-avveniment, kif iddeterminati minnu, għandhom jiġu estiżi sa data ddeterminata minnu. Fid-determinazzjoni ta' dik id-data, huwa għandu

jevalwa meta l-avveniment eċċeżzjonali jasal fi tmiem. Jekk l-avveniment jaffettwa s-sede tal-Aġenzija, din id-determinazzjoni mid-Direttur Eżekuttiv għandha tispeċifika li tapplika fir-rigward tal-partijiet kollha fil-proċedimenti.

Artikolu 79d

Korrezzjoni ta' żbalji u žvisti manifesti

L-Aġenzija għandha tikkoreġi kwalunkwe żbalji lingwistici jew żbalji ta' traskrizzjoni u žvisti manifesti fid-deċiżjonijiet tal-Aġenzija jew żbalji tekniċi attribwibbli lill-Aġenzija fir-registrazzjoni ta' marka kummerċjali jew fil-pubblikazzjoni tar-registrazzjoni tagħha.”;

(69) L-Artikolu 80 huwa emendat kif ġej:

- fil-paragrafu 1, l-ewwel sentenza, il-frazi “deċiżjoni li jkun fiha żball proċedurali ovvju” jiġi sostitwit b“deċiżjoni li jkun fiha żball ovvju”;
- Fil-paragrafu 2, it-tieni sentenza hi sostitwita bit-test li ġej:

“Il-kanċellazzjoni tad-dħul fir-registro jew ir-revoka tad-deċiżjoni għandhom isiru fi żmien sena mid-data li fiha d-ħul ikun seħħ fir-Registru jew li d-deċiżjoni tkun ittieħdet, wara konsultazzjoni mal-partijiet tal-proċedimenti u kwalunkwe proprietarju ta' drittijiet ta' marka kummerċjali Ewropea in kwistjoni li jkunu mdahħla fir-Registru.”;

- il-paragrafu 3 huwa sostitwit b'dan li ġej:

'3. Dan l-Artikolu għandu jkun mingħajr preġudizzju għad-dritt tal-partijiet li jressqu appell skont l-Artikoli 58 u 65, jew ghall-possibbiltà li jiġu korretti l-iżbalji u žvisti manifesti taħt Artikolu 79d. Fejn ikun ġie ppreżentat appell kontra deċiżjoni tal-Aġenzija li fih żball, il-proċeduri tal-appell għandhom isiru mingħajr skop meta tirrevoka d-deċiżjoni tagħha skont il-paragrafu 1 ta' dan l-Artikolu.”;

(70) L-Artikolu 82 huwa emendat kif ġej:

- il-paragrafu 2 huwa sostitwit b'dan li ġej:

'2. Dan l-Artikolu ma għandux japplika għall-limiti ta' żmien stabbiliti fl-Artikolu 29(1), l-Artikolu 33(1), l-Artikolu 36(2), l-Artikolu 41(1) u (3), l-Artikolu 47(3), l-Artikolu 60, l-Artikolu 65(5), l-Artikolu 81, l-Artikolu 112, jew għal-limiti ta' żmien stabbiliti fil-paragrafu 1 ta' dan l-Artikolu jew il-limitu taż-żmien għal pretensjoni ta' priorità skont l-Artikolu 34 wara li l-applikazzjoni tkun ġiet preżentata.”;

- il-paragrafu 4 huwa sostitwit b'dan li ġej:

'4. Jekk l-Aġenzija taċċetta l-applikazzjoni, il-konsegwenzi ta' nuqqas ta' osservazzjoni tal-limitu taż-żmien għandhom ikunu meqjusa bħala li ma kinu seħħew. Jekk ittieħdet deċiżjoni bejn l-iskadenza tal-limitu taż-żmien li ma jkunx ġie osservat u t-talba għal-kontinwazzjoni tal-proċedimenti, id-

dipartiment kompetenti li għandu jiddeċiedi dwar l-att imħolli barra għandu jirrevedi d-deċiżjoni u, meta l-ikkompletar tal-att imħolli barra nnifsu huwa bizzżejjed, jieħu deċiżjoni differenti. Jekk id-deċiżjoni originali ma għandhiex tinbidel, dan għandu jiġi kkonfermat bil-miktub.”;

- (71) Għandu jiddahhal l-Artikolu 82a li ġej:

**"Artikolu 82a
Interruzzjoni tal-proċedimenti**

Meta tinterrompi jew tkompli bil-proċedimenti, l-Aġenzija għandha tikkonforma mal-modalitajiet stabbiliti skont Artikolu 93a(i).”;

- (72) L-Artikolu 83 huwa sostitwit b'dan li ġej:

**"Artikolu 83
Referenza ghall-prinċipji generali**

Fin-nuqqas ta' dispożizzjonijiet proċedurali f'dan ir-Regolament jew fl-atti delegati adottati skont dan ir-Regolament, l-Aġenzija għandha tqis il-prinċipji ta' ligi proċedurali generalment rikonoxxuti mill-Istati Membri.”;

- (73) Fl-Artikolu 85(1), il-kliem “skont l-istess kundizzjonijiet li huma stabbiliti fir-Regolament tal-Implementazzjoni” huwa sostitwit bi “taħt il-kundizzjonijiet stabbiliti skont Artikolu 93a(j).”;

- (74) Fl-Artikolu 86(2), it-tieni sentenza għandha tiġi sostitwita b'dan li ġej:

“Kull Stat Membru għandu jaħtar awtorità unika responsabbi għall-verifika tal-awtencitā tad-deċiżjoni u għandu jikkomunika d-dettalji ta' kuntatt tagħha lill-Aġenzija, il-Qorti tal-Ġustizzja u l-Kummissjoni. L-ordni għall-infurzar tad-deċiżjoni għandha tiġi annessa mad-deċiżjoni minn dik l-awtorità, mingħajr ebda formalità oħra ħlief il-verifika tal-awtencitā tad-deċiżjoni.”;

- (75) L-Artikolu 87 huwa sostitwit b'dan li ġej:

**"Artikolu 87
Ir-registrat tal-marki kummerċjali Ewropej**

1. L-Aġenzija għandha żżomm Registru, li għandu jkun fih dawk id-dettalji li għandhom jiġu registrati jew inkluži skont dan ir-Regolament jew b'att delegat adottat skont dan ir-Regolament. L-Aġenzija għandha żżomm ir-Registru aġġornat.

2. Ir-Registru għandu jkun miftuh għall-ispezzjoni pubblika. Dan jista' jinżamm b'mod elettroniku.

3. L-Aġenzija għandha żżomm baži ta' dejta elettronika li jkun fiha l-partikolaritajiet ta' applikazzjonijiet għal regiżtrazzjoni ta' marki kummerċjali Ewropej u l-entrati li saru fir-Registru. Il-kontenut ta' dik il-baži ta' dejta jista' jsir disponibbi għall-pubbliku. Id-Direttur Eżekuttiv għandu jiddetermina l-kundizzjonijiet ta' aċċess

għall-baži ta' dejta u l-mod li bih il-kontenut ta' din il-baži ta' dejta jista' jsir disponibbli f'forma li tista' tinqara minn magna, inkluži l-ħlasijiet korrispondenti.”;

(76) L-Artikolu 88 huwa emendat kif ġej:

- (a) it-titolu “Spezzjoni ta’ fajls” jiġi sostitwit bi “Spezzjoni u żamma ta’ fajls”;
- (b) il-paragrafu 4 huwa sostitwit b’dan li ġej:

'4. Meta l-fajls jiġu spezzjonati skont il-paragrafi 2 jew 3, ċerti dokumenti fil-fajl jistgħu jinżammu milli jiġu spezzjonati. Id-Direttur Eżekuttiv għandu jiddetermina l-mezzi ta’ spezzjoni.

5. L-Aġenzija għandha żżomm il-fajls ta’ kull proċedura dwar applikazzjoni għal marka kummerċjali Ewropea jew registrazzjoni ta’ marka kummerċjali Ewropea. Id-Direttur Eżekuttiv għandu jiddetermina l-ġħamla li fiha dawk il-fajls għandhom jinżammu. Meta l-fajls jiġu miżmuma fil-forma elettronika, id-dokumenti oriġinali li jiffurmaw il-baži ta’ dawn il-fajls elettronici għandhom jintremew wara perjodu ta’ żmien minn meta tirċevihom l-Aġenzija, li għandu jiġi stabbilit mid-Direttur Eżekuttiv.”;

(77) L-Artikolu 89 huwa sostitwit b’dan li ġej:

"Artikolu 89

Pubblikazzjonijiet perjodiċi

1. L-Aġenzija għandha tippubblika perjodikament:

- (a) Buletin tal-marki kummerċjali Ewropej li fih ikunu jinsabu l-entrati mnizzla fir-Registru kif ukoll dettalji oħrajn li għandhom jiġu pubblikati skont dan ir-Regolament jew permezz ta’ atti delegati adottati skont dan ir-Regolament;
- (b) Ĝurnal Ufficijal li jkun fih avviżi u informazzjoni ta' karattru ġenerali maħruġa mid-Direttur Eżekuttiv tal-Aġenzija, kif ukoll kull informazzjoni oħra relevanti għal dan ir-Regolament jew ghall-implementazzjoni tiegħi.

Il-pubblikazzjonijiet imsemmija fil-punti (a) u (b) jistgħu jsiru b'meżzi elettronici.

2. Il-Buletin tal-Marki Kummerċjali Ewropej għandu jiġi ppubblikat bil-mod u l-frekwenza stabbilita mid-Direttur Eżekuttiv.

3. Id-Direttur Eżekuttiv jista' jiddetermina li ċerti ogġetti għandhom jiġu ppubblikati fil-Ġurnal Ufficijal fil-lingwi ufficjali kollha tal-Unjoni.”;

(78) L-Artikolu 92 huwa emendat kif ġej:

- (a) il-paragrafu 2 huwa sostitwit b’dan li ġej:

'2. Mingħajr preġudizzju għall-paragrafu 3, it-tieni sentenza, persuni naturali jew ġuridiċi li ma għandhom la domiċilju u lanqas post principali ta' kummerċ jew stabbiliment reali u effettiv industrijali jew kummerċjali fl-Unjoni għandhom jiġu rappreżentati quddiem l-Aġenzija skont l-Artikolu 93(1) f'kull

proċedimenti stabbiliti minn dan ir-Regolament, ħlief fil-preżentazzjoni ta' applikazzjoni għal marka kummerċjali Ewropea.

B'deroga mill-ewwel subparagrafu, il-persuni naturali jew ġuridiċi msemmija f'dak is-subparagrafu m'hemmx għalfejn jiġu rappreżentati quddiem l-Aġenzija fil-każijiet previsti skont Artikolu 93a(p).”;

- (b) il-paragrafu 4 huwa sostitwit b'dan li ġej:

'4. Fejn il-kundizzjonijiet stabbiliti skont Artikolu 93a(p) huma sodisfatti, għandu jinhatar rappreżentant komuni.”;

- (79) L-Artikolu 93 huwa emendat kif ġej:

- (a) il-paragrafu 1 huwa sostitwit b'dan li ġej:

'1. Ir-rappreżentanza ta' persuni naturali jew ġuridiċi quddiem l-Aġenzija tista' ssir biss minn;

(a) kwalunkwe prattikant legali kwalifikat fi Stat Membru u li għandu l-post tan-negozju tiegħu gewwa l-Unjoni, sakemm huwa intitolat, fl-Istat imsemmi, li jaġixxi bħala rappreżentant fi kwistjonijiet ta' marki kummerċjali;

(b) rappreżentanti professjonal li l-ismijiet tagħhom jidhru fil-lista aġġornata għal dan l-iskop mill-Aġenzija.

Ir-rappreżentanti li jidhru quddiem l-Aġenzija għandhom, fuq it-talba mill-Aġenzija, jippreżentawha b'awtorizzazzjoni ffirmata li għandha tiddahħħal fil-fajls.”;

- (b) il-paragrafu 4 huwa sostitwit b'dan li ġej:

'4. Id-Direttur Eżekuttiv tal-Aġenzija jiista' jagħti eżenzjoni minn:

(a) ir-rekwizit tal-paragrafu 2(c), it-tieni sentenza, jekk l-applikant iġib prova li huwa akkwista l-kwalifika rikjesta b'mod ieħor;

(b) ir-rekwizit tal-paragrafu 2(a) f'każ ta' professjonisti kwalifikati ħafna, bil-kundizzjoni li r-rekwiziti tal-paragrafi 2(b) u (c) jiġu sodisfatti.”;

- (c) il-paragrafu 5 huwa sostitwit b'dan li ġej:

'5. Persuna tista' titneħħa mil-lista ta' rappreżentanti professjonal taħt il-kundizzjonijiet stabbiliti skont l-Artikolu 93a(p).”;

- (80) Fit-Titolu IX għandha tiżdied it-Taqsima 5 li ġejja:

**"TAQSIMA 5
Konferment tas-setgħat**

Artikolu 93a

Delegazzjoni tas-setgħat

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika:

- (a) ir-rekwiziti li jikkonċernaw il-forma tad-deċiżjonijiet imsemmija fl-Artikolu 75;
- (b) il-modalitajiet tal-proċedimenti orali u t-teħid ta' evidenza msemmija fl-Artikoli 77 u 78;
- (c) il-modalitajiet tan-notifika msemmija fl-Artikolu 79;
- (d) il-proċedura ta' notament tat-telfa ta' drittijiet imsemmija fl-Artikolu 79a;
- (e) ir-regoli dwar il-mezzi ta' komunikazzjoni, inkluži l-mezzi ta' komunikazzjoni elettronici msemmija fl-Artikolu 79b, li għandhom jintużaw mill-partijiet fil-proċedimenti quddiem l-Aġenzija u l-formoli li għandhom ikunu disponibbli mill-Aġenzija;
- (f) ir-regoli għall-kalkolu u t-tul ta' żmien stipulat imsemmi fl-Artikolu 79c(1);
- (g) il-proċedura għall-korrezzjoni ta' żbalji lingwistici jew żbalji ta' traskrizzjoni u żbalji manifesti fid-deċiżjonijiet tal-Aġenzija u żbalji tekniċi attribwibbli lill-Aġenzija fir-registrazzjoni ta' marka kummerċjali jew fil-pubblikazzjoni tar-registrazzjoni tagħha kif imsemmi fl-Artikolu 79d;
- (h) il-proċedura għar-revoka ta' deċiżjoni jew għall-kanċellament ta' annotazzjoni fir-Registru kif imsemmi fl-Artikolu 80(1);
- (i) il-modalitajiet ta' interruzzjoni u tkomplija tal-proċedimenti quddiem l-Aġenzija kif imsemmija fl-Artikolu 82a;
- (j) il-proċeduri li jirrigwardaw il-qsim u l-ffissar ta' spejjeż, kif imsemmi fl-Artikolu 85(1);
- (k) id-dettalji msemmija fl-Artikolu 87(1);
- (l) il-proċedura għal spezzjoni tal-fajls prevista fl-Artikolu 88, inkluži l-partijiet tal-fajl eskużi minn ispezzjoni, u l-modalitajiet ta' żamma ta' fajls tal-Aġenzija previsti fl-Artikolu 88(5);
- (m) il-modalitajiet tal-pubblikazzjoni tad-dettalji u annotazzjonijiet imsemmija fl-Artikolu 89(1)(a) fil-Bulettin tal-Marki Kummerċjali Ewropej, inkluž it-tip ta' informazzjoni, u l-lingwi li bihom dawk id-dettalji u entrati għandhom ikunu ppubblikati;
- (n) il-frekwenza, il-forma u lingwi li fihom pubblikazzjonijiet tal-Ġurnal Uffiċjali tal-Aġenzija msemmija fl-Artikolu 89(1)(b) għandhom isiru;

- (o) il-modalitajiet tal-iskambju tal-informazzjoni u l-komunikazzjoni bejn l-Aġenzija u l-awtoritajiet tal-Istati Membri u spezzjoni ta' fajls minn jew permezz ta' qrati jew awtoritajiet tal-Istati Membri skont l-Artikolu 90;
- (p) derogi mill-obbligu ta' rappreżentazzjoni quddiem l-Aġenzija skont l-Artikolu 92(2), il-kundizzjonijiet li taħthom rappreżentant komuni għandu jinhatar skont l-Artikolu 92(4), il-kundizzjonijiet li taħthom impiegati msemmija fl-Artikolu 92(3) u rappreżentanti profesjonali msemmija fl-Artikolu 93(1) għandhom jippreżentaw lill-Aġenzija awtorizzazzjoni ffirmata sabiex ikunu jistgħu jwettqu rappreżentanza, il-kontenut ta' dik l-awtorizzazzjoni, u l-kundizzjonijiet li taħthom persuna tista' titneħħha mil-lista ta' rappreżentanti profesjonali msemmija fl-Artikolu 93(5).”;

(81) Fit-Titolu X, it-titlu tat-Taqsima 1 huwa sostitwit b'dan li ġej:

“Applikazzjoni tar-regoli tal-Unjoni dwar ġuriżdizzjoni u rikonoxximent u eżekuzzjoni ta' sentenzi f'materji ċivili u kummerċjali”;

(82) L-Artikolu 94 huwa emendat kif ġej:

(a) It-titlu huwa ssostitwit b'dan li ġej:

“Applikazzjoni tar-regoli tal-Unjoni dwar ġuriżdizzjoni u rikonoxximent u eżekuzzjoni ta' sentenzi f'materji ċivili u kummerċjali”;

(b) fil-paragrafu 1, “Regolament (KE) Nru 44/2001” jiġi sostitwit minn “regoli tal-Unjoni dwar il-ġuriżdizzjoni u r-rikonoxximent u l-infurzar ta' sentenzi f'materji ċivili u kummerċjali”;

(c) jiżdied il-paragrafu 3 li ġej:

'3. Referensi f'dan ir-Regolament għar-Regolament (KE) Nru 44/2001 għandhom jinkludu, fejn xieraq, il-ftehim bejn il-Komunità Ewropea u r-Renju tad-Danimarka, dwar ġuriżdizzjoni u r-rikonoxximent u eżekuzzjoni ta' sentenzi f'materji ċivili u kummerċjali magħmul fid-19 ta' Ottubru 2005.”;

(83) Fl-Artikolu 96(c), “Artikolu 9(3), it-tieni sentenza” hija sostitwita bl-“Artikolu 9b (2)”;

(84) Fl-Artikolu 99, il-paragrafu 3 huwa sostitwit b'dan li ġej:

'3. Fl-azzjonijiet imsemmija fl-Artikolu 96(a) u (c), stqarrija relatata ma' revoka jew invalidità ta' marka kummerċjali Ewropea mressqa b'mezz ieħor u mhux permezz ta' kontrotalba għandha tkun ammissibbli sakemm il-konvenut jiddikjara li d-drittijiet tal-proprietarju ta' marka kummerċjali Ewropea jistgħu jiġu revokati minħabba nuqqas ta' użu ġenwin fiż-żmien meta saret l-azzjoni ta' vjolazzjoni.”;

(85) L-Artikolu 100 huwa emendat kif ġej:

(a) il-paragrafu 4 huwa sostitwit b'dan li ġej:

'4. Il-qorti tal-marki kummerċjali Ewropej li permezz tagħha kontrotalba għal revoka jew għal dikjarazzjoni ta' invalidità tal-marka kummerċjali Ewropea tkun ġiet preżentata ma għandhiex tiproċedi b'eżami tal-kontrotalba, sakemm jew il-parti interessata jew il-qorti jkunu infurmaw lill-Aġenzija dwar id-data ta' meta tkun ġiet preżentata l-kontrotalba. L-Aġenzija għandha tirregistra dik l-informazzjoni fir-Registru. Jekk applikazzjoni għal revoka jew għal dikjarazzjoni ta' invalidità ta' marka kummerċjali Ewropea hija pendent quddiem l-Aġenzija, il-qorti għandha tkun infurmata minnufih mill-Aġenzija u twaqqaf il-proċedimenti sakemm id-deċiżjoni dwar l-applikazzjoni tkun finali jew sakemm l-applikazzjoni tīgħi rtirata.”;

- (b) il-paragrafu 6 huwa sostitwit b'dan li ġej:

'6. Fejn qorti ta' marki kummerċjali Ewropej tkun tat sentenza li tkun saret finali dwar kontrotalba għal revoka jew għal invalidità ta' marka kummerċjali Ewropea, kopja tas-sentenza għandha tintbagħat lill-Aġenzija mingħajr dewmien, jew mill-qorti jew minn kwalunkwe mill-partijiet tal-proċeduri nazzjonali. L-Aġenzija jew kull parti interessata oħra, tista' titlob informazzjoni dwar din it-trażmissjoni. L-Aġenzija għandha ssemmi s-sentenza fir-Registru u għandha tieħu l-miżuri meħtieġa biex tikkonforma mal-parti operattiva tagħha.”;

- (86) Fl-Artikolu 102, il-paragrafu 2 huwa sostitwit b'dan li ġej:

'2. Il-qorti ta' marki kummerċjali Ewropej tista' wkoll tapplika miżuri jew ordnijiet disponibbli skont il-ligi applikabbi li jkun jidhrilha xieraq skont iċ-ċirkostanzi tal-każž;

- (87) L-Artikolu 108 huwa mhassar;

- (88) Fl-Artikolu 113 (3), il-frazi “flimkien mal-kundizzjonijiet formali stabbiliti fir-Regolament tal-Implementazzjoni” jinbidel bi “flimkien mal-kundizzjonijiet formali stabbiliti skont l-Artikolu 114a”;

- (89) Fl-Artikolu 114(2), il-kliem ‘ir-Regolament tal-Implimentazzjoni’ huma sostitwiti bi ‘atti delegati adottati skont dan ir-Regolament’;

- (90) Għandu jiddaħħal l-Artikolu 114a li ġej:

**“Artikolu 114a
Delegazzjoni tas-setgħat**

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifikaw ir-rekwiziti formali li magħhom applikazzjoni għal konverżjoni ta' applikazzjoni għal marka kummerċjali Ewropea għandhom ikunu konformi, id-dettalji tal-eżaminazzjoni tagħha, u dawk li jikkonċernaw il-pubblikazzjoni tagħha.”;

- (91) Fl-Artikolu 116, il-paragrafu 2 huwa sostitwit b'dan li ġej:

'2. Mingħajr pregħudizzju ghall-paragrafu 1, l-Aġenzija tista' tagħmel użu minn esperti nazzjonali ssekondati jew persunal ieħor mhux impiegat mill-Aġenzija. Il-

Bord ta' Tmexxija għandu jadotta deċiżjoni li tistabbilixxi regoli dwar l-issekondar ta' esperti nazzjonali fl-Aġenzija.”;

(92) Fl-Artikolu 117, il-kliem “lill-Ufficċju” huwa sostitwit bi “lill-Aġenzija u l-persunal tagħha”;

(93) L-Artikolu 119 huwa emendat kif ġej:

(a) fil-paragrafu 6, it-tieni subparagrafu, it-tieni sentenza tiġi sostitwita b'dan li ġej:

“It-traduzzjoni għandha tiġi ppreżentata fiż-żmien preskritt skont Artikolu 144a(b).”;

(b) jiżdied il-paragrafu 8 li ġej:

'8. Id-Direttur Eżekuttiv għandu jiddetermina l-mod li bih għandhom jiġu ċċertifikati t-traduzzjonijiet.”;

(94) Fl-Artikolu 120(1), il-kliem “ir-Regolament tal-Implimentazzjoni” huma sostitwiti b“atti delegati adottati skont dan ir-Regolament”;

(95) L-Artikolu 122 huwa mħassar;

(96) L-Artikolu 123 huwa sostitwit b'dan li ġej:

"Artikolu 123

Trasparenza

1. Ir-Regolament (KE) Nru 1049/2001 tal-Parlament Ewropew u tal-Kunsill (*) għandu japplika għad-dokumenti miżmura mill-Aġenzija.

2. Il-Bord ta' Tmexxija għandu jadotta r-regoli dettaljati għall-applikazzjoni tar-Regolament (KE) Nru 1049/2001.

3. Id-deċiżjonijiet meħuda mill-Aġenzija skont l-Artikolu 8 tar-Regolament (KE) Nru 1049/2001 jistgħu jkunu s-suġġett ta' lment lill-Ombudsman jew azzjoni quddiem il-Qorti tal-Ġustizzja tal-Unjoni Ewropea, skont il-kundizzjonijiet preskritti fl-Artikoli 228 u 263 tat-Trattat rispettivament.

4. L-ipproċessar tad-dejta personali mill-Aġenzija għandha tkun suġġetta għar-Regolament (KE) Nru 45/2001 tal-Parlament Ewropew u tal-Kunsill (**).

(*) GU L 145, 31.5.2001, p. 43.

(**) GU L 8, 12.1.2001, p. 1.;

(97) Għandu jiddahhal l-Artikolu 123a li ġej:

"Artikolu 123a

Regoli ta' sigurtà dwar il-protezzjoni ta' informazzjoni klassifikata u informazzjoni sensittiva mhux klassifikata

L-Aġenzija għandha tapplika l-prinċipji ta' sigurtà li jinsabu fir-regoli ta' sigurtà tal-Kummissjoni għall-protezzjoni ta' informazzjoni klassifikata tal-Unjoni Ewropea (IKUE) u l-informazzjoni sensittiva mhux klassifikata, kif stabbilit fl-Anness għad-Deċiżjoni tal-Kummissjoni 2001/844/KE, KEFA, Euratom (*). L-applikazzjoni tal-prinċipi tas-sigurtà għandha tkopri, fost l-oħrajn, dispozizzjonijiet għall-iskambju, l-ipproċessar u l-ħażna ta' informazzjoni bħal din.

(*) ĜU L 317, 3.12.2001, p. 1.”;

(98) Fit-Titolu XII għandha tiżdied it-Taqsima 1a li ġejja:

“TAQSIMA 1a

Kompiti tal-Aġenzija u kooperazzjoni ghall-promozzjoni tal-konvergenza

Artikolu 123b

Kompiti tal-Aġenzija

1. L-Aġenzija għandu jkollha dawn il-kompeti li ġejjin:

- (a) l-amministrazzjoni u l-promozzjoni tas-sistema Ewropea tal-marki kummerċjali Ewropej stabbilita f'dan ir-Regolament;
- (b) l-amministrazzjoni u l-promozzjoni tas-sistema Ewropea tad-disinn stabbilita fir-Regolament tal-Kunsill (KE) Nru 6/2002 (*);
- (c) il-promozzjoni ta' konvergenza ta' prattiċi u għodod fl-oqsma tal-marki kummerċjali u d-disinnji b'kooperazzjoni mal-uffiċċi centrali tal-proprietà industrijali tal-Istati Membri, inkluż l-Uffiċċju għall-Proprietà Intellettwali tal-Benelux;
- (d) il-kompeti msemmija fir-Regolament (UE) Nru 386/2012 tal-Parlament Ewropew u tal-Kunsill (**).

2. L-Aġenzija għandha tikkoopera ma' istituzzjonijiet, awtoritatjiet, korpi, uffiċċi tal-proprietà industrijali, organizzazzjonijiet internazzjonali u dawk mhux governattivi fir-rigward tal-kompeti stabbiliti fil-paragrafu 1.

3. L-Aġenzija tista' tiprovd servizzi ta' medjazzjoni volontarja sabiex tgħin lill-partijiet biex jilħqu ftehim amikevoli.

Artikolu 123c

Kooperazzjoni ghall-promozzjoni tal-konvergenza ta' prattiki u ghodod

1. L-Aġenzija u l-uffiċċi għall-Proprietà Intellettwali tal-Benelux għandhom jikkooperaw ma' xulxin biex jippromwovu l-konvergenza ta' prattiki u ghodod fil-qasam tal-marki kummerċjali u d-disinji.

Din il-kooperazzjoni għandha tkopri l-oqsma ta' attivitā li ġejjin:

- (e) l-iżvilupp ta' standards tal-eżaminar komuni;

- (f) il-ħolqien ta' bazijiet ta' dejta komuni jew konnessi u portali għal konsultazzjoni, tiflix u skopijiet ta' elenkar mal-Unjoni kollha;
- (g) il-proviżjoni kontinwa u skambju ta' dejta u informazzjoni, inkluži l-għoti ta' informazzjoni lill-bazijiet ta' dejta u portali msemmija fil-punt (b);
- (h) l-istabbiliment ta' standards u prattiki komuni, bil-ħsieb li tiġi żgurata l-interoperabbiltà bejn proceduri u sistemi fl-Unjoni kollha u t-titjib tal-konsistenza l-effiċċenza u l-effikaċċja tagħhom;
- (i) il-qsim ta' informazzjoni dwar id-drittijiet tal-proprietà industrijali u l-proceduri, inkluž l-appoġġ reċiproku għal helpdesks u ċentri ta' informazzjoni;
- (j) l-iskambju ta' għarfien espert tekniku u ghajnuna b'rabta maž-żoni stabbiliti fil-paragrafi (a) sa (e).

2. L-Aġenzija għandha tiddefinixxi, telaboraw u tikkoordina progetti ta' interess komuni tal-Unjoni fir-rigward tal-oqsma msemmija fil-paragrafu 1. Id-definizzjoni tal-progett għandu jkun fiha l-obbligi u r-responsabbiltajiet specifiċi ta' kull uffiċċju tal-proprietà industrijali partecipanti tal-Istati Membri u tal-Ufficiċċu għall-Proprietà Intellettuali tal-Benelux.

3. L-ufficiċċu tal-proprietà industrijali tal-Istati Membri u l-Ufficiċċu għall-Proprietà Intellettuali tal-Benelux għandhom jippartecipaw b'mod effettiv fi progetti komuni msemmija fil-paragrafu 2 bil-ġhan li jiġu żgurati l-iżvilupp, il-funzjonament, u l-interoperabbiltà tagħħom, u jinżammu aġġornati.

4. L-Aġenzija għandha tipprovdi l-appoġġ finanzjarju għal progetti ta' interess komuni tal-Unjoni msemmija fil-paragrafu 2 sakemm dan ikun meħtieġ biex tigi żgurata partecipazzjoni effettiva tal-ufficiċċi tal-proprietà industrijali tal-Istati Membri u l-Ufficiċċu għall-Proprietà Intellettuali tal-Benelux fil-progetti skont it-tifsira tal-paragrafu 3. Dan l-appoġġ finanzjarju jiista' jieħu l-forma ta' għotjet. L-ammont totali tal-finanzjament ma għandux jaqbez 10% tad-dħul annwali tal-Aġenzija. Il-benefiċjarji ta' għotjet għandhom ikunu l-ufficiċċu tal-proprietà industrijali tal-Istati Membri u l-Ufficiċċu għall-Proprietà Intellettuali tal-Benelux. L-ghotjet jistgħu jingħataw mingħajr sejhiet għall-proposti skont ir-regoli finanzjarji applikabbli għall-Aġenzija u l-principji ta' proceduri tal-ghotja li jinsabu fir-Regolament Finanzjarju (UE) Nru 966/2012 tal-Parlament Ewropew u tal-Kunsill (***), u fir-Regolament ta' delega tal-Kummissjoni (UE) Nru 1268/2012 (****).

(*) ĠU L 3, 5.1.2002, p. 1.

(**) ĠU L 129, 16.5.2012, p. 1.

(***) ĠU L 298, 26.10.2012, p. 1.

(****) ĠU L 362, 31.12.2012, p. 1.'

(99) Fit-Titolu XII, it-Taqsimiet 2 u 3 huma sostitwiti b'dan li ġej:

**"TAQSIMA 2
Bord ta' Tmexxija**

Artikolu 124

Funzjonijiet tal-Bord ta' Tmexxija

1. Mingħajr preġudizzju għall-funzjonijiet attribwiti lill-Kumitat tal-Baġit fit-Taqsima 5, il-Bord ta' Tmexxija għandu jkollu l-funzjonijiet li ġejjin:

- (a) fuq il-baži ta' abbozz ippreżentat mid-Direttur Eżekuttiv skont l-Artikolu 128(4)(c), il-Bord ta' Tmexxija għandu jadotta l-programm ta' xogħol annwali tal-Аġenzija għas-sena li ġejja, billi jieħu kont tal-opinjoni tal-Kummissjoni, u għandu jgħaddi l-programm ta' ħidma annwali adottat lill-Parlament Ewropew, lill-Kunsill u lill-Kummissjoni;
- (b) fuq il-baži ta' abbozz ippreżentat mid-Direttur Eżekuttiv skont l-Artikolu 128(4)(d) u filwaqt li jikkunsidra l-opinjoni tal-Kummissjoni, il-Bord ta' Tmexxija għandu jadotta programm strategiku pluriennali għall-perjodu l-Аġenzija, li jinkludi l-istrategija tal-Аġenzija għall-kooperazzjoni internazzjonali, wara skambju ta' opinjonijiet bejn id-Direttur Eżekuttiv u l-kumitat rilevanti fil-Parlament Ewropew, u għandu jgħaddi l-programm strategiku pluriennali adottat lill-Parlament Ewropew, lill-Kunsill u lill-Kummissjoni;
- (c) fuq il-baži ta' abbozz ippreżentat mid-Direttur Eżekuttiv skont l-Artikolu 128(4)(f), il-Bord ta' Tmexxija għandu jadotta r-rapport annwali u għandu jgħaddi r-rapport annwali adottat lill-Parlament Ewropew, lill-Kunsill, lill-Kummissjoni u lill-Qorti tal-Awdituri;
- (d) fuq il-baži ta' abbozz ippreżentat mid-Direttur Eżekuttiv skont l-Artikolu 128(4)(g), il-Bord ta' Tmexxija għandu jadotta l-pjan pluriennali fil-qasam tal-politika tal-persunal;
- (e) il-Bord ta' Tmexxija għandu jadotta regoli dwar il-prevenzjoni u l-ġestjoni tal-kunflitti ta' interess fl-Аġenzija;
- (f) f'konformità mal-paragrafu 2, għandu jeżerċita, fir-rigward tal-persunal tal-Аġenzija, is-setgħat tal-awtorità tal-ħatra mogħtija permezz tar-Regolamenti tal-Persunal lill-Awtorità tal-Hatra u tal-Kundizzjonijiet tal-Impieg għall-Αġenti l-Ohra lill-Awtorità Mogħtija s-Setgħa biex Tikkonkludi Kuntratti ta' Impieg ("is-setgħat tal-awtorità tal-ħatra");
- (g) il-Bord ta' Tmexxija għandu jadotta l-miżuri ta' implementazzjoni adatti għar-Regolamenti tal-Persunal u l-Kundizzjonijiet ta' Impieg ta' Αġenti Ohra, b'konformità mal-Artikolu 110 tar-Regolamenti tal-Persunal;
- (h) il-Bord ta' Tmexxija għandu jaħtar u jista' jneħħi d-Direttur Eżekuttiv u l-Viċi Direttur Eżekuttiv jew Deputat Direttur Eżekuttiv mill-kariga skont l-Artikolu 129, u għandu jaħtar il-President, il-presidenti u l-membri tal-Bordijiet tal-Appell skont l-Artikolu 136;

- (i) il-Bord ta' Tmexxija għandu jiġura segwitu adegwat għas-sejbiet u r-rakkomandazzjonijiet li joħorgu mir-rapporti tal-verifikasi interna jew esterna u l-evalwazzjonijiet imsemmija fl-Artikolu 165a, kif ukoll minn investigazzjonijiet tal-Ufficċju Ewropew ta' kontra l-Frodi (OLAF);
- (j) il-Bord ta' Tmexxija għandu jkun ikkonsultat qabel l-adozzjoni ta' linji ta' gwida għall-eżaminazzjoni fl-Aġenċija u fil-każijiet l-oħra msemmija f'dan ir-Regolament;
- (k) il-Bord ta' Tmexxija jista' jagħti opinjonijiet u jagħmel talbiet għal informazzjoni lid-Direttur Eżekuttiv u lill-Kummissjoni jekk huwa jqis li dan huwa meħtieġ.

2. Il-Bord Amministrattiv għandu jadotta, skont l-Artikolu 110 tar-Regolamenti tal-Persunal u 142 tal-Kundizzjonijiet tal-Impieg tal-Āġenti l-Oħra, deċiżjoni msejsa fuq l-Artikolu 2(1) tar-Regolamenti tal-Persunal u fuq l-Artikolu 6 tal-Kundizzjonijiet tal-Impieg tal-Āġenti l-Oħra, li tiddelega s-setgħat rilevanti tal-awtorità li taħtar lid-Direttur Eżekuttiv u li tiddefinixxi l-kundizzjonijiet li taħthom din id-delega ta' poteri tista' tiġi sospiża.

Id-Direttur Eżekuttiv għandu jkun awtorizzat biex jgħaddi permezz ta' sottodelega dawk is-setgħat.

Fejn ċirkustanzi eċċeżzjonali jitolbu dan, il-Bord ta' Tmexxija jista', permezz ta' deciżjoni, jissospendi temporanjament id-delegazzjoni ta' setgħat tal-awtorità tal-ħatra lid-Direttur Eżekuttiv u dawk sottodelegati minn dan tal-ahħar u jeżerċitahom hu stess jew jiddelegahom lil wieħed mill-membri tiegħu jew lil membru tal-persunal għajr id-Direttur Eżekuttiv.

Artikolu 125

Kompożizzjoni tal-Bord ta' Tmexxija

1. Il-Bord ta' Tmexxija għandu jkun kompost minn rappreżentant wieħed minn kull Stat Membru u żewġ rappreżentanti tal-Kummissjoni u l-alternati tagħhom.
2. Bla īxsara għar-regoli proċedurali, il-membri tal-Bord ta' Tmexxija jistgħu jkunu meghħjunin minn konsulenti jew minn esperti.
3. It-tul tal-mandat għandu jkun ta' erba' snin. Dan il-mandat jista' jiġi jiddekk.

Artikolu 126

Il-President tal-Bord ta' Tmexxija

1. Il-Bord ta' Tmexxija għandu jeleggxi president u viċi president minn fost il-membri tiegħu. Il-viċi president għandu ex officio jissostitwixxi liċ-chairman fkaż li dan ma jkunx jista' jaqdi d-dmirijiet tiegħu.
2. It-terminu tal-mandat tal-president u tal-viċi president għandu jkun ta' erba' snin. Il-mandat tagħhom ikun jista' jiġi jiddekk darba. Madankollu, jekk is-shubija tagħhom fil-Bord ta' Tmexxija tintemm fi kwalunkwe ħin matul il-mandat tagħhom, il-mandat tagħhom għandu jiskadi wkoll f'dik id-data b'mod awtomatiku.

Artikolu 127

Laqgħat

1. Il-laqgħat tal-Bord ta' Tmexxija għandhom jissejħu mill-president tiegħu.
2. Id-Direttur Eżekuttiv għandu jieħu sehem fid-deliberazzjonijiet, sakemm il-Bord ta' Tmexxija ma jiddeċidix mod ieħor.
3. Il-Bord ta' Tmexxija għandu jorganizza laqgħa ordinarja darbtejn fis-sena. Barra minn hekk, għandu jiltaqa' fuq inizjattiva tal-president tiegħu jew fuq talba tal-Kummissjoni jew terz tal-Istati Membri.
4. Il-Bord ta' Tmexxija għandu jadotta regoli ta' proċedura.
5. Il-Bord ta' Tmexxija għandu jieħu d-deċiżjonijiet tiegħu permezz ta' maġgoranza assoluta tal-membri tiegħu. Madanakollu, maġgoranza ta' żewġ terzi tal-membri tiegħu għandhom ikunu meħtieġa għal deċiżjonijiet li l-Bord ta' Tmexxija għandu s-setgħa li jieħu skont l-Artikolu 124(1)(a) u (b), l-Artikolu 126(1) u l-Artikolu 129(2) u (4). Fiż-żewġ każijiet kull membru għandu biss vot wieħed.
6. Il-Bord ta' Tmexxija jista' jistieden osservaturi sabiex jattendu l-laqgħat tiegħu.
7. Is-Segretarjat tal-Bord ta' Tmexxija għandu jiġi pprovdut mill-Aġenzija.

TAQSIMA 2a

Bord Eżekuttiv

Artikolu 127a

Twaqqif

Il-Bord ta' Tmexxija jista' jistabbilixxi Bord Eżekuttiv.

Artikolu 127b

Funzjonijiet u organizzazzjoni

1. Il-Bord Eżekuttiv għandu jassisti lill-Bord ta' Tmexxija.
2. Il-Bord Eżekuttiv għandu jkollu l-funzjonijiet li ġejjin:
 - (l) iħejji deċiżjonijiet li jiġu adottati mill-Bord ta' Tmexxija;
 - (m) jiżgura, flimkien mal-Bord ta' Tmexxija, segwitu adegwat għas-sejbiet u r-rakkomandazzjonijiet li johorġu mir-rapporti u evalwazzjonijiet ta' awditi interni jew esterni, kif ukoll minn investigazzjonijiet tal-Uffiċċju Ewropew ta' kontra l-Frodi (OLAF);
 - (n) mingħajr pregħiduzzu għall-funzjonijiet tad-Direttur Eżekuttiv, kif stipulat fil-Artikolu 128, li jassisti u jagħti pariri lid-Direttur Eżekuttiv fl-implementazzjoni tad-deċiżjonijiet tal-Bord ta' Tmexxija, bil-ġhan li tissahha is-sorveljanza tal-ġestjoni amministrattiva.

3. Meta meħtieġ, minħabba l-urgenza, il-Bord Eżekuttiv jista' jieħu certi deċiżjonijiet provviżorji f'isem il-Bord ta' Tmexxija, b'mod partikolari dwar kwistjonijiet ta' ġestjoni amministrattiva, inkluži s-sospensjoni tad-delega ta' setgħat tal-Awtoritā tal-Hatra.

4. Il-Bord Eżekuttiv għandu jkun magħmul mill-President tal-Bord ta' Tmexxija, rappreżentant wieħed tal-Kummissjoni fil-Bord ta' Tmexxija u tliet membri oħra maħtura mill-Bord ta' Tmexxija minn fost il-membri tiegħu. Il-President tal-Bord ta' Tmexxija għandu wkoll ikun il-President tal-Bord Eżekuttiv. Id-Direttur Eżekuttiv għandu jieħu sehem fil-laqgħat tal-Bord Eżekuttiv, iżda ma għandux ikollu d-dritt tal-vot.

5. It-tul tal-kariga tal-membri tal-Bord Eżekuttiv għandu jkun ta' erba' snin. It-tul tal-kariga tal-membri tal-Bord Eżekuttiv għandu jintemm meta s-shubija tagħhom fil-Bord ta' Tmexxija tieqaf.

6. Il-Bord Eżekuttiv għandu jorganizza mill-inqas laqgħa ordinarja waħda kull tliet xħur. Barra minn hekk, hu għandu jiltaqa' fuq l-inizjattiva tal-president tiegħu jew fuq talba tal-membri tiegħu.

7. Il-Bord Eżekuttiv għandu jikkonforma mar-regoli ta' proċedura stabbiliti mill-Bord ta' Tmexxija.

TAQSIMA 3 **Id-Direttur Eżekuttiv**

Artikolu 128

Funzjonijiet tad-Direttur Eżekuttiv

1. L-Aġenzija għandha titmexxa mid-Direttur Eżekuttiv. Id-Direttur Eżekuttiv għandu jagħti kont lill-Bord ta' Tmexxija.

2. Mingħajr preġudizzju ghall-poteri tal-Kummissjoni, il-Bord ta' Tmexxija, u l-Kumitat ghall-Baġit, id-Direttur Eżekuttiv għandu jkun indipendenti fit-twettiq tadd-doveri u la għandu jfittex u lanqas jieħu struzzjonijiet mingħand xi gvern jew minn kwalunkwe korp ieħor.

3. Id-Direttur Eżekuttiv għandu jkun ir-rappreżentant legali tal-Aġenzija.

4. Id-Direttur Eżekuttiv għandu jkollu b'mod partikolari l-funzjonijiet li ġejjin:

- (o) għandu jieħu kull pass meħtieġ, inkluž l-adozzjoni ta' struzzjonijiet amministrattivi interni u l-pubblikazzjoni ta' notifikasi, sabiex jiżgura li l-Aġenzija tiffunzjona sew;
- (p) huwa għandu jimplimenta d-deċiżjonijiet adottati mill-Bord ta' Tmexxija;
- (q) għandu jħejji abbozz ta' programm ta' hidma annwali li jindika r-riżorsi umani u finanzjarji stmati għal kull attivită, u jressqu quddiem il-Bord ta' Tmexxija wara konsultazzjoni mal-Kummissjoni;

- (r) huwa għandu jħejji abbozz ta' programm strateġiku pluriennali, inkluża l-istrategija tal-Aġenzija ghall-kooperazzjoni internazzjonali, u jressqu quddiem il-Bord ta' Tmexxija wara konsultazzjoni mal-Kummissjoni u wara skambju ta' fehmiet mal-kumitat relevanti fil-Parlament Ewropew;
- (s) hu għandu jimplimenta l-programm ta' hidma annwali u l-programm strategiku pluriennali u jirrapporta lill-Bord ta' Tmexxija dwar l-implementazzjoni tagħhom;
- (t) huwa għandu jħejji rapport annwali dwar l-attivitajiet tal-Aġenzija u jippreżentah lill-Bord ta' Tmexxija ghall-approvazzjoni;
- (u) huwa għandu jħejji abbozz ta' pjan pluriennali tal-politika tal-persunal u jressaq quddiem il-Bord ta' Tmexxija wara konsultazzjoni mal-Kummissjoni;
- (v) huwa għandu jipprepara pjan ta' azzjoni li jsegwi l-konklużjonijiet tar-rapporti u l-evalwazzjonijiet tal-awditi interni jew esterni, kif ukoll minn investigazzjonijiet tal-Uffiċċċu Ewropew ta' kontra l-Frodi (OLAF), u għandu jirrapporta dwar il-progress darbejn fis-sena lill-Kummissjoni u lill-Bord ta' Tmexxija;
- (w) huwa għandu jipproteġi l-interessi finanzjarji tal-Unjoni permezz tal-applikazzjoni ta' miżuri preventivi kontra l-frodi u kwalunkwe attività illegali oħra, permezz ta' kontrolli effettivi u, jekk jinstabu irregolaritajiet, permezz tal-irkupru tal-ammonti mhalla bi żball u, fejn ikun xieraq, permezz ta' impożizzjoni ta' pieni amministrattivi u finanzjarji effettivi, proporzjonati u dissważivi;
- (x) huwa għandu jħejji strateġija kontra l-frodi tal-Aġenzija u għandu jippreżentaha lill-Kumitat tal-baġit ghall-approvazzjoni;
- (y) sabiex tiġi żgurata l-applikazzjoni uniformi tar-Regolament, huwa jista' jirreferi ghall-mistoqsijiet tal-Bord tal-Appell imkabbar dwar punt ta' ligi, b'mod partikolari jekk il-Bordijiet ta' Appell ikunu ħarġu deċiżjonijiet differenti dwar dak il-punt;
- (z) huwa għandu jħejji l-estimi tad-dħul u tal-infiq tal-Aġenzija u għandu jimplimenta l-baġit;
- (aa) hu għandu jeżerċita s-setgħat fdati lilu fir-rigward tal-persunal mill-Bord ta' Tmexxija f'konformità mal-Artikolu 124(1)(f);
- (bb) huwa għandu jeżerċita l-poteri mogħtija lilu mill-Artikoli 26(3), 29(5), 30(2), 45(3), 75(2), 78(5), 79, 79b, 79c, 87(3), 88, 89, 93(4), 119(8) u 144 skont il-kriterji stabbiliti f'dan ir-Regolament u fl-atti delegati adottati skont dan ir-Regolament;
- (cc) huwa jiasta' jiddelega l-funzjonijiet tiegħi.

5. Id-Direttur Eżekuttiv għandu jkun assistit minn Viċi Direttur Eżekuttiv wieħed jew aktar. Jekk id-Direttur Eżekuttiv ikun assenti jew indispost, il-Viċi Direttur Eżekuttiv

jew wieħed mill-Viči Diretturi Eżekuttivi għandu jieħu postu skont il-proċedura stabbilita mill-Bord ta' Tmexxija.

Artikolu 129

Hatra u tneħħija tad-Direttur Eżekuttiv u l-estensjoni tat-tul tal-kariga tiegħu

1. Id-Direttur Eżekuttiv għandu jiġi impiegat bħala aġent temporanju tal-Aġenzija skont l-Artikolu 2(a) tal-Kundizzjonijiet tal-Impjieg applikabbi għall-Agenti l-Ohra.
2. Id-Direttur Eżekuttiv għandu jinħatar mill-Bord ta' Tmexxija, minn lista ta' kandidati proposti mill-Kummissjoni, wara proċedura tal-għażla miftuħha u trasparenti. Qabel ma jinħatar, il-kandidat magħżul mill-Bord ta' Tmexxija jista' jkun mistieden jagħmel dikjarazzjoni quddiem kwalunkwe kumitat kompetenti tal-Parlament Ewropew u jwieġeb mistoqsijiet li jsiru mill-membri tiegħu. Sabiex jiġi konkluż il-kuntratt mad-Direttur Eżekuttiv, l-Aġenzija għandha tkun rappreżentata mill-President tal-Bord ta' Tmexxija.

Id-Direttur Eżekuttiv jista' jitneħħha mill-kariga biss b'deciżjoni tal-Bord ta' Tmexxija li jaġixxi fuq proposta tal-Kummissjoni.

3. Il-mandat tad-Direttur Eżekuttiv għandu jkun ta' ħames snin. Sal-aħħar ta' dan il-perjodu, il-Kummissjoni għandha twettaq valutazzjoni li tikkunsidra l-evalwazzjoni tal-prestazzjoni tad-Direttur Eżekuttiv u l-kompli u l-isfidi futuri tal-Aġenzija.
4. Il-Bord ta' Tmexxija, li jaġixxi fuq proposta tal-Kummissjoni li tikkunsidra l-valutazzjoni msemmija fil-paragrafu 3, jista' jestendi l-mandat tad-Direttur Eżekuttiv darba, għal mhux aktar minn ħames snin.
5. Direttur Eżekuttiv li l-mandat tiegħu jkun ġie estiż ma jistax jipparteċipa fi proċedura oħra tal-għażla għall-istess kariga fit-tmiem tal-perjodu globali.
6. Id-Deputat Direttur Eżekuttiv jew Deputati Diretturi Eżekuttivi għandhom jinħatru jew jitneħħew mill-kariga kif previst fil-paragrafu 2, wara konsultazzjoni tad-Direttur Eżekuttiv jew, fejn applikabbi, id-Direttur Eżekuttiv elett. Il-mandat tad-Deputat Direttur Eżekuttiv għandu jkun ta' ħames snin. Dan jista' jiġi estiż darba għal mhux aktar minn ħames snin mill-Bord ta' Tmexxija fuq proposta mill-Kummissjoni kif previst fil-paragrafu 4, wara konsultazzjoni mad-Direttur Eżekuttiv.”;

(100) L-Artikolu 130 huwa emendat kif ġej:

(a) il-punt c) għandu jiġi sostitwit b'dan li ġej:

“(c) dipartiment fdat biż-żamma tar-Registru;”

(b) jiżdied il-punt (f) li ġej:

“(f) kwalunkwe unità oħra jew persuna maħtura mid-Direttur Eżekuttiv għal dak l-ghan.”;

(101) Fl-Artikolu 132(2), it-tieni sentenza tīgi sostitwita b'dan li ġej:

“F’każijiet specifiċi stabbiliti skont l-Artikolu 144a(c), id-deċiżjonijiet għandhom jittieħdu minn membru wieħed.”;

- (102) L-Artikolu 133 huwa sostitwit b’dan li ġej:

"Artikolu 133

Dipartiment fdat biż-żamma tar-Registru

1. Id-Dipartiment fdat biż-żamma tar-Registru għandu jkun responsabbi għal deċiżjonijiet li jirrigwardaw entrati fir-Registru.
2. Huwa responsabbi wkoll għaż-żamma ta’ lista ta’ rappreżentanti professjoniali msemmija fl-Artikolu 93(2).
3. Id-deċiżjonijiet tad-Dipartiment għandhom jittieħdu minn membru wieħed.”;

- (103) L-Artikolu 134 huwa emendat kif ġej:

- (a) il-paragrafu 1 huwa sostitwit b’dan li ġej:

‘1. Diviżjoni tal-Kancellazzjoni għandha tkun responsabbi għat-teħid ta’ deċiżjonijiet li jirrigwardaw:

- (a) applikazzjoni għar-revoka jew dikjarazzjoni ta’ invalidità ta’ marka kummerċjali Ewropea,
- (b) talba għal assenjament ta’ marka kummerċjali Ewropea kif previst fl-Artikolu 18.”;

- (b) fil-paragrafu 2, it-tielet sentenza tīġi sostitwita minn dan li ġej:

“F’każijiet specifiċi stabbiliti skont l-Artikolu 144a(c), id-deċiżjonijiet għandhom jittieħdu minn membru wieħed.”;

- (104) Għandu jiddahħal l-Artikolu 134a li ġej:

"Artikolu 134a

Kompetenza Ġenerali

Id-deċiżjonijiet meħtieġa minn dan ir-Regolament li ma jaqgħux taħt il-kompetenza ta’ eżaminatur, ta’ Diviżjoni tal-Oppożizzjoni, ta’ Diviżjoni tal-Kancellazzjoni jew id-Dipartiment fdati biż-żamma tar-Registru, għandhom jittieħdu minn kull uffiċjal jew unità waħda maħtura mid-Direttur Eżekuttiv għal dak l-għan.”;

- (105) L-Artikolu 135 huwa emendat kif ġej:

- (a) il-paragrafu 1 huwa sostitwit b’dan li ġej:

‘1. Il-bordijiet ta’ Appell għandhom ikunu responsabbi sabiex jiddeċiedu dwar appellu mid-deċiżjonijiet meħuda skont l-Artikoli 131 sa 134a.”;

- (b) fil-paragrafu 3, il-punt (a) huwa ssostitwit b’dan li ġej:

- “(a) mill-awtorità tal-Bordijiet tal-Appell imsemmijin fl-Artikolu 136(4)(a); jew”;
- (c) il-paragrafu 4 huwa sostitwit b’dan li ġej:
‘4. Il-Bord imkabbar għandu wkoll ikun responsabbi biex jagħti opinjonijiet motivati dwar kwistjonijiet tal-ligi riferiti lilu mid-Direttur Eżekuttiv skont l-Artikolu 128(4)(k).’;
- (d) fil-paragrafu 5, titħassar l-aħħar sentenza;
- (106) L-Artikolu 136 huwa sostitwit b’dan li ġej:

"Artikolu 136

L-indipendenza tal-membri tal-Bordijiet tal-Appell

1. Il-President tal-Bordijiet tal-Appell u l-presidenti tal-Bordijiet għandhom ikunu maħtura, b'konformità mal-proċedura stabbilita fl-Artikolu 129 dwar il-ħatra tad-Direttur Eżekuttiv, għal terminu ta' ħames snin. Dawn ma jistgħux ikunu mneħħija mill-kariga matul dan it-terminu, sakemm ma jkunx hemm baži serja għal tali tnejħħija u sakemm il-Qorti tal-Ġustizja, b'applikazzjoni mill-istituzzjoni li tkun ħattrithom, ma tkunx ħadet deċiżjoni dwar dan l-aspett.
2. Il-mandat tal-President tal-Bordijiet tal-Appell jista' jiġi estiż darba għal perjodu addizzjonali wieħed ta' ħames snin, jew sal-età tal-irtirar jekk din l-età tkun milħuqa matul il-mandat il-ġdid, wara li tkun saret valutazzjoni pozittiva tal-prestazzjoni tiegħi mill-Bord ta' Tmexxija.
3. Il-mandat tal-presidenti tal-Bordijiet jista' jiġi estiż għal perjodi addizzjonali ta' ħames snin, jew sal-età tal-irtirar jekk din l-età tkun milħuqa matul il-mandat il-ġdid, wara li tkun saret valutazzjoni pozittiva tal-prestazzjoni tagħhom mill-Bord ta' Tmexxija, soġġetti għal opinjoni favorevoli mill-President tal-Bordijiet tal-Appell.
4. Il-President tal-Bordijiet tal-Appell għandu jkollu l-funzjonijiet maniġerjali u organizzazzjonali li ġejjin:
 - (a) jippresjedi l-awtorità tal-Bordijiet tal-Appell responsabbi għall-istabbiliment tar-regoli u l-organizzazzjoni tal-ħidma tal-Bordijiet;
 - (b) jassigura l-implementazzjoni tad-deċiżjonijiet tal-awtorità;
 - (c) jalloka l-każijiet lil Bord fuq il-baži ta' kriterji oggettivi determinati mill-awtorità tal-Bordijiet tal-Appell;
 - (d) jgħaddi lid-Direttur Eżekuttiv tal-Bordijiet il-ħtiġiet ta' nfiq, bil-għan li jħejji l-estimi tan-nefqa.

Il-President tal-Bordijiet tal-Appell għandu jippresjedi fuq il-Bord imkabbar.

5. Il-membri tal-Bordijiet tal-Appell għandhom ikunu maħtura mill-Bord ta' Tmexxija għal terminu ta' ħames snin. Dan il-mandat jista' jiġi estiż għal perjodu

addizzjonali ta' hames snin, jew sal-età tal-irtirar jekk dik l-età tintlaħaq matul il-mandat il-ġdid wara li tkun saret evalwazzjoni pozittiva tal-prestazzjoni tagħhom mill-Bord ta' Tmexxija, soġġetti għal opinjoni favorevoli mill-President tal-Bordijiet tal-Appell.

6. Il-membri tal-Bordijiet tal-Appell ma għandhomx ikunu mneħħija mill-kariga sakemm ma jkunx hemm baži serja għal tnejħi u l-Qorti tal-Ġustizzja, wara li l-każ iċonu ġie referut lilha mill-Bord ta' Tmexxija fuq ir-rakkommandazzjoni tal-President tal-Bordijiet tal-Appell, wara li jkun ikkonsulta mal-president tal-Bord li tiegħu l-membru jappartieni, jieħu deċiżjoni għal dan l-iskop.

7. Il-President tal-Bordijiet tal-Appell u l-presidenti u l-membri tal-Bordijiet tal-Appell għandhom ikunu independenti. Fid-deċiżjonijiet tagħhom dawn ma għandhomx ikunu marbuta b'xi struzzjonijiet.

8. Deċiżjonijiet meħħuda minn Bord imkabbar dwar appelli jew opinjonijiet dwar kwistjonijiet tal-liġi riferiti lilu mid-Direttur Eżekuttiv skont l-Artikolu 135 għandhom jorbtu fuq l-istanzi tat-teħid tad-deċiżjonijiet tal-Àgenzija msemmija fl-Artikolu 130.

9. Il-President tal-Bordijiet tal-Appell u l-presidenti u l-membri tal-Bordijiet tal-Appell ma jistgħux ikunu l-eżaminaturi jew il-membri tad-Diviżjonijiet tal-Oppożizzjoni, id-Dipartiment fdati biż-żamma tar-Registru jew id-Diviżjonijiet tal-Kanċellament.”;

(107) L-Artikolu 138 huwa sostitwit b'dan li ġej:

"Artikolu 138
Il-Kumitat tal-Baġit

1. Il-Kumitat tal-Baġit għandu jkollu l-funzjonijiet assenjati lilu f'din it-Taqsima.
2. L-Artikoli 125, 126 u 127(1) sa (4), (6) u (7) għandhom japplikaw ghall-Kumitat tal-Baġit mutatis mutandis.
3. Il-Kumitat tal-Baġit għandu jieħu d-deċiżjonijiet tiegħu permezz ta' maġgoranza assoluta tal-membri tiegħu. Madanakollu, maġgoranza ta' żewġ terzi tal-membri tiegħu għandhom ikunu meħtieġa għad-deċiżjonijiet li l-Kumitat tal-Baġit għandu s-setgħa li jieħu skont l-Artikoli 140(3) u 143. Fiż-żewġ każiżiet kull membru għandu biss vot wieħed.”;

(108) Fl-Artikolu 139 għandu jiżdied il-paragrafu 4 li ġej:

'4. L-Àgenzija għandha thejji fuq baži ta' kull sentejn rapport lill-Kummissjoni dwar is-sitwazzjoni finanzjarja tagħha. Fuq il-baži ta' dan ir-rapport, il-Kummissjoni għandha tirrevedi s-sitwazzjoni finanzjarja tal-Àgenzija.”;

(109) Għandu jiddahħal l-Artikolu 141a li ġej:

“Artikolu 141a
Ġlieda kontra l-frodi

1. Sabiex tiġi ffaċilitata l-ġlieda kontra l-frodi, il-korruzzjoni u attivitajiet illegali oħra skont ir-Regolament (KE) Nru 1073/1999 l-Aġenzija għandha taċċedi għall-Ftehim Interistituzzjonali tal-25 ta' Mejju 1999 dwar investigazzjonijiet interni mill-Uffiċċju Ewropew ta' kontra l-Frodi (OLAF) u tadotta d-dispożizzjonijiet xierqa applikabbi għall-impiegati kollha tal-Aġenzija bl-użu ta' template stabbilit fl-Anness għal dak il-Ftehim.
2. Il-Qorti Ewropea tal-Awdituri għandu jkollha s-setgħa ta' awditjar, fuq il-baži ta' dokumenti u ta' żjarat fuq il-post, fuq il-benefiċċjarji ta' għotjiet, il-kuntratturi u s-sottokuntratturi kollha li jkunu rċevew fondi tal-Unjoni mingħand l-Aġenzija.
3. L-OLAF jista' jwettaq investigazzjonijiet, inkluži kontrolli u spezzjonijiet fuq il-post, skont id-dispożizzjonijiet u l-proċeduri stabbiliti fir-Regolament (KE) Nru 1073/1999 u r-Regolament (Euratom, KE) Nru 2185/96 bil-ghan li jistabilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni b'rabta ma' għotja jew kuntratt iffinanzjati mill-Aġenzija.
4. Mingħajr preġudizzju għall-paragrafi 1, 2 u 3, il-ftehimiet ta' kooperazzjoni ma' pajiżi terzi u organizazzjonijiet internazzjonali, il-kuntratti, il-ftehimiet ta' għotja u d-deċiżjonijiet ta' għotja għandhom jinkludu dispożizzjonijiet li jagħtu esplicitament is-setgħa lill-Qorti Ewropea tal-Awdituri u lill-OLAF sabiex iwettqu dan l-awditjar u l-investigazzjonijiet, skont il-kompetenzi rispettivi tagħhom.
5. Il-Kumitat tal-Baġit għandu jadotta strategija kontra l-frodi, li tkun proporzjonata għar-riskji tal-frodi wara li jikkunsidra l-benefiċċju relatati mal-kost tal-miżuri li għandhom jiġu implementati.”;

(110) L-Artikolu 144 huwa sostitwit b'dan li ġej:

"Artikolu 144

Miżati

1. Minbarra l-miżati imsemmija fl-Artikoli 26(2), 36(1)(c), 41(3), 44(4), 47(1) u (3), 49(4), 56(2), 60, 81(3), 82(1), 113(1) u 147(5), għandhom jiġu imposti miżati fil-kazijiet li ġejjin:
 - (a) il-ħruġ ta' kopja ta' certifikat ta' regiestrazzjoni;
 - (b) ir-regiestrazzjoni ta' licenzja jew ta' dritt ieħor fir-rigward ta' marka kummerċjali Ewropea;
 - (c) ir-regiestrazzjoni ta' licenzja jew ta' dritt ieħor fir-rigward ta' applikazzjoni għal marka kummerċjali Ewropea;
 - (d) il-kanċellazzjoni ta' regiestrazzjoni ta' licenzja jew dritt ieħor;
 - (e) it-tibdil ta' marka kummerċjali Ewropea registrata;
 - (f) il-ħruġ ta' silta mir-Registru;

- (g) l-ispezzjoni tal-fajls;
- (h) il-ħruġ ta' kopji ta' dokumenti mill-fajl;
- (i) il-ħruġ ta' kopji attestati tal-applikazzjoni;
- (j) il-komunikazzjoni ta' informazzjoni ffajl;
- (k) reviżjoni tal-kalkoli tal-ispejjeż proċedurali li għandhom jiġu rimborsati.

2. L-ammonti tal-miżati msemmija fil-paragrafu 1 għandhom jiġu stabbiliti f'livell sabiex jiġi żgurat li d-dħul fir-rigward tagħhom ikun fil-principju suffiċċenti biex il-baġit tal-Aġenzija jiġi bbilanċjat filwaqt li tiġi evitata l-akkumulazzjoni ta' eċċessi sinifikanti. Mingħajr preġudizzju għall-Artikolu 139(4), il-Kummissjoni għandha tirrevedi l-livell ta' miżati jekk bilanċ favorevoli sinifikanti jsir rikorrenti. Jekk din ir-reviżjoni ma twassalx għal tnaqqis jew modifika fil-livell ta' miżati li għandu l-effett li jipprevjeni akkumulazzjoni ulterjuri ta' bilanċ favorevoli sinifikanti, il-bilanc favorevoli akkumulat wara r-reviżjoni għandu jiġi trasferiti għall-baġit tal-Unjoni.

3. Id-Direttur Eżekuttiv għandu jistabbilixxi l-ammont li għandu jitħallas għal servizzi pprovduti mill-Aġenzija ġħajr dawk imsemmija fil-paragrafu 1 u għal pubblikazzjonijiet maħruġa mill-Aġenzija f'konformità mal-kriterji stabbiliti fl-att delegat adottat skont Artikolu 144a(d). L-ammont tat-tariffa ma għandux jaqbeż dak li huwa meħtieġ biex ikopri l-ispejjeż ta' servizz specifiċi mogħtija mill-Aġenzija.

4. Skont il-kriterji stabbiliti fl-att delegat adottat skont Artikolu 144a(d), id-Direttur Eżekuttiv jista' jieħu l-miżuri li ġejjin:

- (l) jista' jistabbilixxi liema metodi specifiċi ta' ħlas għajr dawk stabbiliti skont l-Artikolu 144a(d) jistgħu jintużaw, b'mod partikolari permezz ta' depoziti f'kontijiet kurrenti miżmumin mal-Aġenzija;
- (m) jista' jiddetermina l-ammonti li taħthom somma eċċessiva mħallsa biex tkopri dritt jew ħlas ma titħallasx lura;
- (n) jista' jirrinunza għall-azzjoni għall-infurzar tal-irkupru ta' kwalunkwe somma dovuta meta s-somma li għandha tingabar hija minima jew fejn dan l-irkupru huwa incert iżżejjed.

Meta l-metodi ta' ħlas imsemmija fil-punt (a) jistgħu jintużaw, id-Direttur Eżekuttiv għandu jistabbilixxi d-data li fiha tali pagamenti għandhom ikunu kkunsidrati bħala li saru lill-Aġenzija.”;

(111) It-taqSIMA 6 li ġejja hi miżjudha:

**"TAQSIMA 6
Delegazzjoni tas-setgħat**

**Artikolu 144a
Delegazzjoni tas-setgħat**

Il-Kummissjoni għandha tingħata s-setgħa li tadotta atti delegati skont l-Artikolu 163 sabiex tistabbilixxi:

- (a) il-kriterji specifiċi tal-użu tal-lingwi msemmija fl-Artikolu 119;
 - (b) il-każijiet li fihom deciżjonijiet ta' oppożizzjoni u kanċellazzjoni għandhom jittieħdu minn membru wieħed skont l-Artikolu 132(2) u l-Artikolu 134(2);
 - (c) id-dettalji dwar l-organizzazzjoni tal-Bordijiet tal-Appell, inkluż it-twaqqif u rrwol tal-awtorità tal-Bordijiet tal-Appell imsemmija fl-Artikolu 135(3)(a), il-kompożizzjoni tal-Bord imkabbar u r-regoli tad-diferimenti lilu kif imsemmija fl-Artikolu 135(4), u l-kundizzjonijiet li taħthom id-deciżjonijiet għandhom jittieħdu minn membru wieħed skont l-Artikolu 135(2) u (5);
 - (d) is-sistema ta' miżati u ħlasijiet pagabbli lill-Аġenzija skont l-Artikolu 144, inkluż l-ammont ta' miżati, il-metodi tal-ħlas, il-muniti, id-data tal-gheluq għal miżati u ħlasijiet, id-data ta' meta għandu jsir il-pagament u l-konsegwenzi ta' nuqqas ta' ħlas jew ħlas tard, u kumpens nieqes jew żejjed, is-servizzi li jistgħu jkunu mingħajr ħlas, u l-kriterji li jiddeterminaw jekk id-Direttur Eżekuttiv jistax jeżerċita s-setgħat stipulati fl-Artikolu 144(3) u (4).”;
- (112) Fl-Artikolu 145, il-kliem “ir-Regolamenti ta' Implementazzjoni tiegħu” għandhom jiġi sostitwiti bil-kliem “atti delegati adottati skont dan ir-Regolamenti”;
- (113) Fl-Artikolu 147, il-paragrafi 4, 5 u 6 huma sostitwiti b'dan li ġej:

‘4. Il-preżentazzjoni ta' applikazzjoni internazzjonali għandha tkun soggetta għall-ħlas ta' miżata lill-Аġenzija. Fejn ir-registrazzjoni internazzjonali għandha tkun ibbażata fuq marka kummerċjali Ewropea ladarba tkun registrata, il-miżata għandha tkun dovuta fid-data ta' registrazzjoni tal-marka kummerċjali Ewropea. L-applikazzjoni għandha tkun meqjusa li ma ġietx ippreżentata sakemm il-miżata meħtieġa tkun ġiet imħallsa.

5. L-applikazzjoni internazzjonali għandha tissodisfa r-rekwiżiti formali stabbiliti skont l-Artikolu 161a(a).

6. L-Аġenzija għandha teżamina jekk l-applikazzjoni internazzjonali tissodisfax il-kundizzjonijiet stabbiliti fl-Artikolu 146 u fil-paragrafi 1, 3 u 5 ta' dan l-Artikolu.

7. L-Аġenzija għandha tibgħat l-applikazzjoni internazzjonali lill-Bureau Internazzjonali malajr kemm jista' jkun.”;

- (114) Għandu jiddaħħal l-Artikolu 148a li ġej:

“Artikolu 148a

Notifika tal-invalidità tal-applikazzjoni jew registrazzjoni bażika

Fi żmien ġumes snin mid-data tar-registrazzjoni internazzjonali, l-Аġenzija għandha tgħarraf lill-Bureau Internazzjonali dwar il-fatti u d-deciżjonijiet li jaffettwaw il-validità ta' applikazzjoni għal marka kummerċjali Ewropea jew ir-registrazzjoni ta'

marka kummerċjali Ewropea li fuqha r-registrazzjoni internazzjonali kienet ibbażata.”;

- (115) Fl-Artikolu 149, tiżdied is-sentenza li ġejja:

“It-talba għandha tissodisfa r-rekwiżiti formali stabbiliti skont l-Artikolu 161a(c).”;

- (116) L-Artikolu 154(4) huwa mħassar;

- (117) Għandu jiddaħħal l-Artikolu 154a li ġej:

“Artikolu 154a

Marki kollettivi u ta' certifikazzjoni

Fejn registrazzjoni internazzjonali hija bbażata fuq applikazzjoni bažika jew registrazzjoni bažika dwar marka kollettiva, marka ta' certifikazzjoni jew marka ta' garanzija, l-Aġenzija għandha tikkonforma mal-proċeduri previsti skont Artikolu 161a(f).”;

- (118) L-Artikolu 155 huwa mħassar;

- (119) L-Artikolu 156 huwa emendat kif ġej:

(a) fil-paragrafu 2, il-kliem “sitt xhur” huma ssostitwiti b’ “xahar”;

(b) il-paragrafu 4 jithassar.

- (120) L-Artikoli li ġejjin 158a, 158b u 158c huma mdaħħla:

“Artikolu 158a

Effett legali tar-registrazzjoni tat-trasferiment

Ir-rekordjar ta’ tibdil fil-pussess tar-registrazzjoni internazzjonali fuq ir-Registru Internazzjonali għandu jkollu l-istess effett bħall-entrata tat-trasferiment fir-Registru skont l-Artikolu 17.

Artikolu 158b

Effetti legali ta' registrazzjoni ta' licenzi u drittijiet oħra

Ir-rekordjar ta’ licenzja jew restrizzjoni tad-dritt tal-kontroll tad-detentur fir-rigward tar-registrazzjoni internazzjonali fir-Registru Internazzjonali għandu jkollu l-istess effett bħar-registrazzjoni ta’ licenzja, dritt in rem, taxxa ta’ eżekuzzjoni jew proċedimenti ta’ insolvenza fir-registru skont l-Artikoli 19, 20, 21 u 22 rispettivament.

Artikolu 158c

Eżaminazzjoni ta' talbiet għal registrazzjonijiet ta' trasferimenti, licenzi u restrizzjonijiet tad-dritt tal-kontroll tad-detentur

L-Aġenzija għandha tittrażmetti talbiet biex tīgħi rregistrata bidla fil-pussess, licenzja jew restrizzjoni tad-dritt tal-kontroll tad-detentur, l-emenda jew il-kanċellazzjoni ta’ licenzja jew it-tnejħija ta’ restrizzjoni tad-dritt tal-kontroll tad-detentur li gew

iffajljati miegħu lill-Bureau Internazzjonali fil-każijiet speċifikati skont Artikolu 161a(h).”;

(121) L-Artikolu 159 huwa emendat kif ġej:

(a) fil-paragrafu 1, il-punt (b) huwa sostitwit b'dan li ġej:

“(b) f'nomina ta' Stat Membru parti fil-Protokoll ta' Madrid, sakemm fid-data meta l-konverżjoni kienet mitluba kien possibbli li jinħatar dak l-Istat Membru direttament skont il-Protokoll ta' Madrid. L-Artikoli 112, 113 u 114 japplikaw.”;

(b) fil-paragrafu 2, il-kliem “jew il-Ftehim ta' Madrid” huma mħassra;

(122) Fit-Titolu XIII għandha tiżdied it-Taqsima 4 li ġejja:

"TAQSIMA 4
Konferment tas-setgħat

Artikolu 161a
Delegazzjoni tas-setgħat

Il-Kummissjoni għandha tingħata s-setgħa li tadotta atti delegati skont l-Artikolu 163 li jispecifika:

- (a) ir-rekwiżiti formali ta' applikazzjoni internazzjonali msemmija fl-Artikolu 147(5), il-proċedura ghall-eżaminazzjoni tal-applikazzjoni internazzjonali skont l-Artikolu 147(6) u l-modalitajiet tat-trażmissjoni tal-applikazzjoni internazzjonali lill-Bureau Internazzjonali skont l-Artikolu 147(4);
- (b) il-modalitajiet tan-notifika previsti fl-Artikolu 148a;
- (c) ir-rekwiżiti formali ta' talba għal estensjoni territorjali kif imsemmi fl-Artikolu 149(2), il-proċedura ghall-eżaminazzjoni ta' dawk il-kundizzjonijiet u l-modalitajiet tat-trażmissjoni għat-talba għal estensjoni territorjali lill-Bureau Internazzjonali;
- (d) il-proċedura ghall-preżentazzjoni ta' talba għal anzjanita skont l-Artikolu 153;
- (e) il-proċeduri ghall-eżaminazzjoni ta' raġunijiet assoluti għal rifut imsemmija fl-Artikolu 154 u ghall-applikazzjoni u l-eżaminazzjoni ta' oppożizzjoni skont l-Artikolu 156, inkluż il-komunikazzjonijiet kollha neċċesarji li għandhom isiru lill-Ufficċju Internazzjonali;
- (f) il-proċeduri rigward ir-registrazzjonijiet internazzjonali msemmija fl-Artikolu 154a;
- (g) il-każijiet fejn l-Aġenzija għandha tinnotifika lill-Bureau Internazzjonali bl-invalidazzjoni tal-effetti ta' registrazzjoni internazzjonali skont l-Artikolu 158 u l-informazzjoni li din in-notifika għandu jkun fiha;

- (h) il-modalitajiet tat-trażmissjoni tat-talbiet imsemmija fl-Artikolu 158c lill-Bureau Internazzjonali;
 - (i) il-kundizzjonijiet li magħhom talba għal konverżjoni skont Artikolu 159(1) għandhom ikunu konformi;
 - (j) il-kundizzjonijiet formali ta' applikazzjoni għal trasformazzjoni msemmija fl-Artikolu 161 u l-proceduri għal din it-trasformazzjoni;
 - (k) il-modalitajiet ta' komunikazzjonijiet bejn l-Aġenzija u l-Uffiċċċeu Internazzjonali, inkluži l-komunikazzjonijiet li għandhom isiru skont l-Artikoli 147(4), 148a, 153(2) u 158c.”;
- (123) L-Artikolu 162 huwa mhassar;
- (124) L-Artikolu 163 huwa mhassar;
- (125) Għandu jiddahħal l-Artikolu 163a li ġej:

“Artikolu 163a

Eżerċizzju tad-delega

1. Is-setgħa ta' adozzjoni ta' atti ddelegati hija mogħtija lill-Kummissjoni sugġett ghall-kundizzjonijiet stabbiliti f'dan l-Artikolu.
2. Id-delega tas-setgħa msemmija fl-Artikoli 24a, 35a, 45a, 49a, 57a, 65a, 74a, 74k, 93a, 114a, 144a u 161a għandha tīgi konferita għal perjodu ta' zmien indeterminat.
3. Id-delegazzjoni tas-setgħa msemmija fil-paragrafu 2 tista' tkun revokata fi kwalunkwe ħin mill-Parlament Ewropew jew mill-Kunsill. Deċiżjoni ta' revoka ttemm id-delega ta' setgħa speċifikata f'dik id-deċiżjoni. Din għandha tidħol fis-seħħ fil-jum ta' wara l-pubblikazzjoni tad-deċiżjoni *f'Il-Ġurnal Uffiċċjali tal-Unjoni Ewropea* jew f'data iktar tard speċifikata fiha. Din ma għandhiex taffettwa l-validità ta' xi att delegat li jkun digħi fis-seħħ.
4. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
5. Att delegat adottat skont l-Artikoli 24a, 35a, 45a, 49a, 57a, 65a, 74a, 74k, 93a, 114a, 144a u 161a għandu jidħol fis-seħħ biss jekk ma tkunx ġiet espressa oġgezzjoni jew mill-Parlament Ewropew u lanqas mill-Kunsill f'perjodu ta' xahrejn (2) min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, il-Parlament Ewropew u l-Kunsill ikunu t-tnejn li huma għarrfu lill-Kummissjoni li mhux ser jogħżejjonaw. Dak il-perjodu għandu jiġi estiż b'xahrejn (2) fuq inizjattiva tal-Parlament Ewropew jew tal-Kunsill.”;

- (126) L-Artikolu 164 huwa mhassar;
- (127) Għandu jiddahħal l-Artikolu 165a li ġej:

“Artikolu 165a

Evalwazzjoni u reviżjoni

1. Sal-2019, u kull ħames snin minn hemm’ il quddiem, il-Kummissjoni għandha tikkummissjona evalwazzjoni dwar l-implimentazzjoni ta’ dan ir-Regolament.
2. L-evalwazzjoni għandha tirrevedi l-qafas legali għall-kooperazzjoni bejn l-Aġenzija u l-ufficċċi centrali tal-proprietà industrijali tal-Istati Membri u l-Ufficċju għall-Proprietà Intellettuali tal-Benelux, b’attenzjoni partikolari għall-mekkaniżmu ta’ finanzjament. L-evalwazzjoni għandha tkompli tivvaluta l-impatt, l-effettivitā u l-efficjenza tal-Aġenzija u l-prattici tax-xogħol tagħha. L-evalwazzjoni għandha, b’mod partikolari, tindirizza l-ħtiega possibbli li jiġi modifikat il-mandat tal-Aġenzija, u l-implikazzjonijiet finanzjarji ta’ kwalunkwe modifika bhal din.
3. Il-Kummissjoni għandha tibghat ir-rapport ta’ evalwazzjoni flimkien mal-konkużjonijiet tagħha dwar ir-rapport lill-Parlament Ewropew, lill-Kunsill u lill-Bord ta’ Tmexxija. Is-sejbiet tal-evalwazzjoni għandhom isiru pubbliċi.
4. Fl-okkażjoni ta’ kull tieni evalwazzjoni, għandu jkun hemm ukoll valutazzjoni tar-riżultati miksuba mill-Aġenzija wara li jitqiesu l-għanijiet, il-mandat u l-kompli tagħha. Jekk il-Kummissjoni tqis li t-tkomplija tal-Aġenzija ma għadhiex iġġustifikata fir-rigward tal-għanijiet, il-mandat u l-kompli assenjati tagħha, tista’ tipproponi li dan ir-Regolament jiġi revokat.”

Artikolu 2

Dan ir-Regolament għandu jidħol fis-seħħ [specifika data 90 jum wara l-publikazzjoni tiegħu fil-Ġurnal Uffiċjali tal-Unjoni Ewropea].

Artikolu 1(9), (10)(b), (21), (22), (23), (25), (26), (27), (29), (30), (31), (34), (37), (38), (41), (44), (46), (57), (58), (59), (60), (61), (63), (64), (66), (67), (68), (69), (70), (71), (72), (73), (75), (76), (77), (78), (79), (88), (89), (93), (94), (99) ħlief sa fejn dan ikollu x’jaqsam mal-Artikolu 128(4)(n), (101), (103)(b), (105)(d), (112), (113), (114), (115), (117), (120), (123) u (124) għandhom japplikaw mill-ewwel xahar wara t-18-il xahar wara d-data specifikata fl-ewwel subparagraphu].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*